

فطرہ فطرہ دریا

(مختصر سنجیدہ تحریریں)

ڈاکٹر سلیمان عبداللہ ڈار



بِسْمِ اللَّهِ الرَّحْمَنِ الرَّحِيمِ

قطره قطره
دریا

ملنے کے پتے


اسلامی کتب خانہ، فضل الہی مارکیٹ، اردو بازار، لاہور	مکتبہ رحمانیہ، اقرا سنٹر، اردو بازار، لاہور
مکتبہ العلم، ۱۷- اردو بازار، لاہور	سعد پبلیکیشنز، فرسٹ فلور، میاں مارکیٹ، اردو بازار، لاہور
چوہدری بک ڈپو، مین بازار، دینہ	کوالٹی ڈیپارٹمنٹ، سٹور، کالج روڈ، بورے والا
میاں ندیم، مین بازار، جہلم	کشمیر بک ڈپو، تلہ گنگ روڈ، چکوال
اسلامک بک سنٹر، اردو بازار، کراچی	بنگلش بک ڈپو، اردو بازار، سیالکوٹ
دارالادب، ستلمبہ روڈ، میاں چنوں	مسلم بک لینڈ، بینک روڈ، مظفر آباد
ضیاء القرآن پبلشرز، گنج بخش روڈ، لاہور	مکتبہ رشیدیہ، نیو جنرل، چکوال
اشرف بک ایجنسی، کمیٹی چوک، راولپنڈی	ضیاء القرآن پبلشرز، اردو بازار، کراچی
فرید پبلشرز، نزد مقدس مسجد، اردو بازار، کراچی	ویلم بک پورٹ، اردو بازار، کراچی
شمع بک ایجنسی، فیصل آباد	وہاڑی کتاب گھر - مین بازار، وہاڑی
کتاب گھر، علامہ اقبال روڈ، راولپنڈی	یونیورسٹی بک ایجنسی، خیبر بازار، پشاور
ہاشمی برادرز، مشن چوک، کوئٹہ	رحمان بک ہاؤس، اردو بازار، کراچی
نیو الیاس کتاب محل، کچہری بازار، جزانوالہ	بک سنٹر، علامہ اقبال چوک، سیالکوٹ
ڈائمنڈ بک ڈپو، بینک روڈ، مظفر آباد، آزاد کشمیر	الکریم نیو ایجنسی گول چوک، اوکاڑہ
بختیار سنز، قصہ خوانی بازار، پشاور	منیر برادرز، مین بازار، جہلم
اوریس کتاب محل، مین بازار، منڈی سمبڑیال	شانلہ ابراہیری، محلہ چوہدری پارک، ٹوبہ ٹیک سنگھ
الاخوان القادری منڈی کارنراندر، بونہ، گیٹ ملتان	احمد بک کارپوریشن، اقبال روڈ، راولپنڈی
	اقبال بک شال، ریل بازار، بورے والا

نگینہ شاپنگ سنٹر

دوکان نمبر 19، حسین مارکیٹ، علی پور چٹھہ،

ضلع گوجرانوالہ

قطرہ



قطرہ
دریا

5812

(مختصر سنجیدہ تحریریں)

مصنف

ڈاکٹر سلیمان عبداللہ

حزین علی وادب

الکریم مارکیٹ اردو بازار - لاہور ۳۱۳۱۶۹

81331

دیدہ زیب اور
خوبصورت کتب کا
واحد مرکز

ترتیب و اہتمام
نذیر محمد طاہر نذیر



جملہ حقوق محفوظ ہیں

۲۰۰۲ء	اشاعت
عبداللہ	سرورق
محمد نذیر طاہر نذیر	اہتمام
الاشراق کمپوزنگ سنٹر، لاہور	کمپوزنگ
تکبیر پرنٹرز، لاہور	مطبع
120/- روپے	قیمت



انتساب

اُم کلثوم کے نام

یہ نہ دیکھیں کہ کون بات کر رہا ہے
بلکہ یہ دیکھیں کہ کیا بات کر رہا ہے

ابتدائیہ

سالہا سال میں اس حساس دماغ پر بہت کچھ اترا۔۔۔۔۔ سپہم مسلسل اکتا، سٹیس
 بھی اور خوشگوار یادیں بھی۔۔۔۔۔ کم سنی کی سوچیں بھی اور بوڑھے خیالات بھی
 بہت سی خواہشات جو الفاظ کا روپ دھار گئیں۔ بہت سے تاثرات جو مسطور کے
 قالب میں نہ ڈھل سکے اور بین السطور بیان ہونے۔۔۔۔۔ دماغ نے بہت
 کچھ سوچا جس کا بہت ہی قلیل حصہ ہاتھوں کو منتقل ہو سکا اور اس سے بھی بہت
 کم میرے کم مایہ قلم کی دسترس میں آ سکا۔ بہت سی لاجورد و سوچیں حرفوں اور نقطوں
 کی قید میں نہ آ سکیں۔۔۔۔۔ پیروں پر دلوں کی گئی خود کلامی میں سے کچھ اس چھوٹے
 سے مجموعہ کا حصہ بن سکی اور بہت سی ذہن میں آ کر پھر پہنچ سے دور نکل گئی۔

اگلے صفحات میں جو مسطور آپ کی نظر سے گزریں گی یہ صرف چند باتیں ہی نہیں
 بلکہ یہ تو تھوڑی سی امنگیں ہیں کچھ اپنے لیے کچھ وطن عزیز کے لیے اور کچھ آپ کے لیے۔
 ذہن کی ڈالی سے سوچ کا رس قطرہ قطرہ ٹپکتا رہا۔ دل لخت لخت اور وجود
 کی کرچی کرچی خیالات کے ریزوں کی صورت میں ورق ورق اکٹھی ہو کر۔۔۔۔۔
 ”سوچ سپنوں“ کا روپ دھار گئی۔

سیمان عبد اللہ ڈار

۵ دسمبر ۱۹۸۶ء

ڈاکٹر کی اداریاں

ڈاکٹر سلیمان عبداللہ ڈاکر کے یہ نثر پائے سے ایک طرح کی رباعیاں ہیں فرق صرف یہ ہے کہ انہیں نثر میں لکھا گیا ہے، قدیم نثر کی رباعیوں میں جو ایک فکری عنصر معاملات کا نفاذ پر غور اور اخلاقی حوالہ ہوتا تھا وہی ان نثر پاروں کی بھی جان ہے۔

عربی ادب میں خلیل میران اور جدید اردو ادب میں واصف علی واصف اور حنیف خالد کے ہاں اس انداز کی تحریریں ملتی ہیں۔ ڈاکٹر سلیمان عبداللہ ڈاکر کی نحو جی یہ ہے کہ انہوں نے ہیئت کے دباؤ میں آٹے بغیر اپنے لئے ایک انگ اور منفرد راستہ نکالا ہے ان تحریروں میں زندگی کے مختلف پہلوؤں سے متعلق بصیرت آمیز اور فکر انگیز باتیں ملتی ہیں لیکن مصنف نے کہیں بھی زاہد خشک یا مصلح تلخ نوا ہونے کا مظاہرہ نہیں کیا ان کے انداز میں نرمی۔ گداز۔ اہتمام و تفہیم۔ تلیقن۔ دلوتِ فکر۔ طنز و مزاح اور تمثالی انداز سب کے سب یکجا ہو گئے ہیں یوں سمجھیے کہ شاعر اور ادیب جن باتوں کو ادب کی مختلف ہیئتوں میں تفصیلی پیرائے میں پیش کرتے ہیں ڈاکٹر سلیمان عبداللہ ڈاکر نے ان کا عطر کشید کر کے انہیں ایک نئے رنگ اور ڈھنگ سے پیش کیا ہے۔

میں ان نثر پاروں سے بہت متاثر ہوا ہوں اور مجھے یقین ہے کہ اس مجموعے کے

تاریخیں بھی میری طرح اس سے اکتاب لطف و بصیرت کریں گے

(اجداد اسلام امجد)

حضرت عیسیٰ علیہ السلام کو خدا کا بیٹا کہنے والے کچھ پیروکاروں نے کہا کہ انھیں سوئی پر چڑھا دیا گیا۔ میں ایسے کمزور خدا کو نہیں مانتا کہ جس کا بیٹا دار پر چڑھا دیا جائے اور وہ اسے بچا بھی نہ سکے۔ میرا خدا تو وہ ہے جو سارے کائنات کا خالق و مالک ہے۔ اور وہ مالک سے زیادہ دوست ہے جہاں بھی میں جاؤں وہ میرے سنگ رہتا ہے اس کے ارادے کا نام ہی عمل ہے۔ اس کی بے شمار صفتیں ہیں لیکن میں تو صرف اتنا جانتا ہوں کہ وہ بڑا ہی مہربان اور بہت ہی محبت کرنے والا ہے۔

جو منہ حلیمی میں ہے وہ تکبر میں کہاں۔ جو آرام شرافت کی زندگی بسر کرنے میں ہے وہ بد معاشی میں دن گزارتے ہوئے کہاں حاصل ہوتا ہے۔ جو سرور دینے والے ہاتھ کو مسیر ہوتا ہے لینے والا ہاتھ اس سے محروم رہتا ہے۔ جو کیفیت کسی کی مدد کرنے میں ہے وہ کسی کا مال پھین لینے میں کہاں اور جو مسرت کسی کی عزت بچاتے وقت دل کو حاصل ہوتی ہے وہ کسی کی عزت پا مال کرنے میں نہیں مل سکتی۔

میرے نبی صلی اللہ علیہ وآلہ وسلم نے میرے لئے نہ جانے کون کون سی صعوبتیں اٹھائیں لیکن میں نے اپنے پر تنگام شب و روز میں سے چند منٹ نکال کر کبھی بھی یہ نہیں سوچا کہ وہ تجھ سے کیا چاہتے ہیں؟
میں انہیں کیسے خوش کر سکتا ہوں؟

النسان شکم مادر سے پہلے اپنے باپ کے جسم میں موجود مادے کے قطرے میں تھا۔ اس سے بی پہلے وہ اس خوراک میں تھا جسے اس کے باپ نے کھایا۔ یہ انسان اس وقت اناج اور پیلوں میں مقید تھا۔ اس سے پیشتر وہ چاند کی کرنوں میں، سورج کی گرمی میں اور تاروں کی تاثیر میں پوشیدہ تھا۔ جو قدرت والا ان سب جہگوں سے اس کے ذرے اکٹھے کر کے ایک جسم کی صورت دے سکتا ہے۔ وہی مالک مرنے کے بعد مٹی سے اسے دوبارہ اسی صورت میں زندہ اٹھا بھی سکتا ہے کہ پہلے تو اس کے جسم کی شکل و صورت اور ہڈیاں تک موجود نہ تھیں جب کہ اس وقت اس کے جسم کے کچھ نہ کچھ باقیات موجود ہیں۔

رات کے دو بجے تھے۔ دسمبر کی گہرا آلودہوا کا اثر کابل کے اندر تک پہنچ رہا تھا کہ کال بیل چننے لگی۔ ”اب اس وقت اٹھ کے کیسے جاؤں؟“ میں نے خود سے کہا جب آدھ گھنٹہ تک بیل بجتی رہی اور دروازہ پٹیا جاتا رہا تو ناچار اٹھ بیٹھا۔ گلی میں میرے دوست کا چھوٹا بھائی پریشان کھڑا تھا۔ ضروری دوائیاں ساتھ لے کر چل پڑا۔ میرا دوست پہوشی کے عالم میں جان بلب پڑا تھا۔ کوئی دو گھنٹے کی تگ و دور کے بعد اس کی حالت سنبھل گئی۔ اور اس نے بات چیت شروع کر دی۔ مجھے دل ہی دل میں بڑی شرمندگی محسوس ہوئی کہ میرے دو گھنٹے کے آرام کی قربانی سے اگر ایک جان خدا پجاتا ہے تو مجھے اس سلسلے میں تساہل سے کام نہیں لینا چاہیے۔ اس رات کے بعد — میں کتنی ہی میٹھی اور گہری نیند سویا ہوں۔ اگر کوئی ضرورت مند بلا نے آجائے تو میں فوراً اس کے ساتھ چل پڑتا ہوں۔

نیلند عارضی موت ہے اور موت مستقل نیند ہے اس لئے روزانہ صبح جب ہم خوش
خرم اٹھتے ہیں تو اس چھوٹی سی موت سے چھکارا ملنے پر خدا کا شکر ادا کرنا لازم ہے۔

میرے مالک! میں ایک سادہ سا آدمی ہوں۔ آج کل کی ساری سچیدگیوں سے
نا آشنا۔ لوگوں کی عیاریوں اور مکاریوں سے بے بہرہ اپنی پیشہ وارانہ تعلیم کے علاوہ میں
اور کسی علم پر کوئی دسترس نہیں رکھتا۔ میں نے دین کا بھی بہت گہرا علم حاصل نہیں کیا۔ کوشش
کر کے قرآن پڑھ سکتا ہوں۔ کچھ مشہور آیات قرآنی کا ترجمہ بھی جانتا ہوں مگر اکثر قرآنی
سورتوں کے مفہوم سے نا بلد ہوں۔ مجھے بہت سے ضروری دینی مسائل کا بھی علم نہیں
لیکن میں ایک سادہ اور کھرے انسان کی حیثیت سے زندگی بسر کرنے کا خواہش مند ہوں۔
میرا جی چاہتا ہے کہ خدا اور رسول صلی اللہ علیہ وآلہ وسلم مجھ پر خوش رہیں۔ — مگر
اس راہ میں بے شمار رکاوٹیں ہیں۔ سردیوں میں گرم لحاف سے صبح نکل کر ٹھنڈے پانی
سے وضو کر کے مسجد جانا مجھے بہت مشکل نظر آتا ہے۔ سخت گرمیوں میں سا رادین بھوکا
پیا سا رہ کر روزہ رکھنا سہل پسند طبیعت کیلئے وقت کا باعث بنتا ہے۔ — میں
شہر میں رہتا ہوں مگر میری سرکاری ڈیوٹی ایک دور افتادہ گاؤں میں ہے حالانکہ جو
امتحان میں نے پاس کیا تھا اس میں پاس نہ ہونے والوں کو اور مجھ سے کم نمبر حاصل کرنے
والوں کو بھی سفارش سے اسی شہر کے اندر جاب ملا ہوا ہے۔ میں اپنی ڈیوٹی تن دہی سے
انجام دینا چاہتا ہوں۔ مگر شدید سردی اور شدید گرمی کے موسم میں روزانہ گرد سے اٹی ہوئی
ہوں اس سڑک پر کئی میل سفر کرنا میرے لئے بہت دشوار ہے۔

میرے خالق میرا بہت جی چاہتا ہے کہ حلال کی روزی کھاؤں لیکن میرے دفتر میں موجود

لوگ اسے میری کم عقلی خیال کرتے ہیں۔ میں اپنے چھوٹے سے یونٹ میں بھی حسابات کو ذرا سا آگے پیچھے کر کے ماہانہ معقول آمدنی غلط طریقے سے حاصل کر سکتا ہوں مگر صرف تیری خوشی کی خاطر ایسا نہیں کرتا جبکہ گھر والوں کے تقاضے دوستوں کی خواہشات، بچوں کی ضروریات اور بیاہنہ شادی یا غمی خوشی کے مواقع پر اٹھنے والے اخراجات مجھے یہ سب کچھ کرنے پر مجبور کرتے ہیں۔

اے میرے رب! میں اس راستے پر چلنا چاہتا ہوں جو تجھ تک آسانی سے پہنچتا ہو میری راہ میں بہت سی مشکلات ہیں اس سے پہلے کہ میں اپنے فرائض سے غفلت برتنا شروع کر دوں اس سے پیشتر کہ میں ناجائز کمائی پر مائل ہو جاؤں تو مجھے آکر بچالے!۔
میرا سہارا بن جا!۔

مغربی ممالک کے اکثر شہروں میں سٹرکیں اور گلیاں بہت صاف ہوتی ہیں دیواروں پر لگی ہوئی تصویروں کے ذریعے لوگوں کو سکھایا جاتا ہے کہ اپنے گھر بلیو جالور مثلاً کتوں کو اس سے طریقے سے صاف رکھیں ان کی غلاظت کو اس طرح ڈسپوز آف کریں۔ وہ لوگ کتوں کو گارٹیوں میں اور خواب گاہوں تک اپنے ساتھ رکھتے ہیں۔ ان کی بہت خدمت کرتے ہیں اکثر یورپین ممالک میں اولڈ مین ہاسٹل بنے ہوتے ہیں جہاں سبھی بوڑھے ایک ساتھ رہتے ہیں کیونکہ ان کے نوجوانوں بیٹوں کے پاس ان کے لئے وقت نہیں ہوتا۔ یہ نوجوان اپنے ضعیف ماں باپ کی خدمت نہیں کرتے اسی لئے قدرت نے انہیں کتوں اور بلیوں کی دیکھ بھال اور خدمت پر مامور کر دیا ہے۔ وہ اپنے والدین سے محبت نہیں کرتے اسی وجہ سے خدا نے جالوروں کے ہنلانے دھلانے اور صفائی ستھرائی میں انہیں مصروف کر دیا ہے

جس کا بوڑھا باپ زندہ ہے اُس کو کسی دلی کالم کی تلاش میں کہیں جانے کی ضرورت نہیں کیونکہ وقت کا سب سے بڑا دلی اُس کے باپ کی صورت گھر کے اندر موجود ہے۔ اس ولی اللہ کی دعائیں مقبول اس کی رضا میں ہی رُب کی رضا اور اس کی خوشی جنت کا فری ٹکٹ ہے۔

آج میں بہت ہی اُداس ہوں اور یہ کوئی نئی بات نہیں اکثر ایسا ہوتا ہی رہتا ہے دلی اُداسی کو چھپانے کے لئے چہرے پر مسکراہٹیں سجانے سے پیشتر خیال آیا کہ سکون کہاں تلاش کروں۔ کوئی اچھی سی فلم دیکھ لوں؟ بھلا فلم بھی کبھی اچھی ہوتی ہے؟

”بعض فلمیں بڑی سبق آموز ہوتی ہیں“ نفس نے کہا۔

”لیکن سبق حاصل کرنے کے لئے صرف سینما ہی رُخ کیوں کیا جائے“ میں نے کہا۔

میں نے سوچا کہ اپنے پسندیدہ گلوکار کی کیسٹ لگا کر سنوں لیکن موڈ نہیں بنا۔ آخر کار کافی دیر یونہی بیٹھنے کے بعد میں آہستگی سے اٹھا اور وضو کر کے خالق کون و مکان کے تصور کھڑا ہو گیا۔ دل و نگاہ سبزنگوں ہو گئے۔ ندامت سے سر جھک گیا تو رکوع ہوا شرمندگی سے منہ چھپاتے ہوئے گردن خم ہوئی تو سجدہ ادا ہو گیا۔ طبیعت کی بے چینی آہستہ آہستہ کم ہونے لگی۔ جسم و جان پر اک انجانا سا سکون طاری ہونے لگا۔ ذہن پر صحراؤں جیسا سکوت چھا گیا۔ دل پر رکھا ہوا بوجھ آہستہ آہستہ کم ہونے لگا۔ اب میں خود کو بہت ہی ہلکا پھلکا محسوس کر رہا ہوں۔

میرے دوست اگر ہمارے درمیان ناراضگی ہو جائے تو ہمیشہ میں خود کو ہی قصور وار

ٹھہرانا ہوں اس کا ایک بڑا فائدہ یہ ہوتا ہے کہ جلد سلجھاؤ کی صورت پیدا ہو جاتی ہے۔
اور جھگڑا پیدا کرنا تو مجھے مقصود ہی نہیں۔

آپ دن کے وقت سکوٹر چلاتے ہوئے غلطی سے ہیڈ لائٹ جلدتے ہوئے
ہوں تو پاس سے گذرنے والے ناواقف لوگ بھی آپ کو لائٹ بند کرنے کا اشارہ کریں
گے یہ سوچ کر کہ آپ کا نقصان ہو رہا ہے۔ اگر کوئی جھوٹ بولتا ہے
کسی کا مال ناجائز طریقے سے ہڑپ کر جاتا ہے کسی کا حق چھینتا ہے کسی کی آبرو پامال کرتا
ہے تو ایسا کرنے والا بھی اپنا آخرت کا ابدی نقصان کر رہا ہے یہ شخص بہت بڑے
گھائے میں جا رہا ہے لیکن کبھی کسی پر اتنے اور ناواقف آدمی نے تو کیا اپنوں نے، اپنے
گھردالوں نے اس آدمی کو اس نقصان کے بارے میں نہیں بتایا کسی نے سز نش نہیں کی
کوئی یاد بھی نہیں دلانا۔

میرا خیال تھا کہ تم اپنے آپ کو میرے قالب میں ڈھال لو گے۔ میرے مزاج کے
تغییرات کے ساتھ ساتھ چلو گے لیکن تم ایسا نہ کر سکتے تو میں نے
خود کو تمہارے قالب میں ڈھال لیا۔ کیونکہ میں محبت کے اس رشتے کو قائم رکھنا چاہتا
تھا جو میرے اور تمہارے درمیان قائم ہو چکا تھا یہ بندھن مجھے بے حد عزیز ہے۔ میں تو
غیروں کے ستم اور نا انصافیاں برداشت کرنے کا حوصلہ رکھتا ہوں تم تو پھر بھی میرے
اپنے ہو۔

آج کے ڈگری پانفٹ بے روزگار کی ذہنی بے چینی ختم کرنے کی اشد ضرورت ہے
 ورنہ کل کا طالب علم راتوں کو جاگ کر اور سارا دن کتابوں پر مغز ماری کر کے ^{علیٰ تعلیم یافتہ}
 فرد بننے کی بجائے اُن پڑھ کار و باری آدمی بننے کو ترجیح دے گا

اندھیرے کا علاج روشنی ہے۔ ظلم کے اندھیرے کے لیے رحم اور انصاف کی
 روشنی۔ بدی کے لیے نیکی کی روشنی۔ اخلاقی انحطاط کے لیے عمدہ عادات کی روشنی۔ غفلت
 کے اندھیرے کے لیے احساس ذمہ داری کی روشنی نفرتوں کے اندھیرے کو دور کرنے کیلئے
 محبتوں کی روشنی۔ روشنی کو لانے کی محنت کریں تو اندھیرا خود بخود ختم ہو جاتا ہے کیونکہ
 اندھیرے کا بذاتِ خود کوئی وجود نہیں ہوتا۔ روشنی کی عدم موجودگی کی وجہ سے سیاہی
 پھیلتی ہے۔ سویرا لانے کی تگ دو کریں تو مایوس نہ ہوں اپنے آپ رخصت ہو جائیگی۔

اگر کوئی جھوٹا ہے شراب پیتا ہے جوار کھیلتا ہے کسی پر ظلم کرتا ہے تو اس انسان
 سے نفرت نہ کریں۔۔۔۔۔ بلکہ اس کی بڑی عادتوں سے نفرت کریں کیونکہ یہی
 انسان اگر بڑی عادتیں چھوڑ دے تو محبت کرنے کے قابل ہے۔

تم نے میری پر خلوص محبت پر شک کیا اسے سطحی گردانا تمہیں کیا خبر کہ میں دل کی
 گہرائیوں سے تمہیں چاہتا تھا میں تو اب بھی یہی کوشش کرتا ہوں لیکن جذبے تو خود بخود
 پیدا ہوا کرتے ہیں۔ الفیتیں دل پر چیر کر کے پیدا تو نہیں کی جا سکتیں۔ اب نہ جانے
 کیوں! میرے دل کی نہتہ سے تمہارے لیے کوئی دعا نہیں نکلتی۔

جو میری بیٹی! آج کئی دن ہوئے تمہیں بنجار میں پھنکتے اور کھانستے۔ تمہارا ہنستا
مسکراتا چہرہ کھلا گیا ہے۔ ہم ان چند دنوں میں ہی تمہاری پیار بھری باتیں سننے اور
دلنشین کھیلیں دیکھنے کو ترس گئے ہیں آج صبح حسب معمول غبائے والا گلی میں شور
کرتا ہوا لیکن تم نے غبائے لینے کی ضد نہیں کی، میں تمہیں ہمیشہ کہتا تھا کہ ضد نہ کیا کرو

لیکن آج میرا بہت جی چاہا کہ تم چیزیں لینے کے لئے ضد کرو۔ میں نے ان راتوں کے
تہنایتیوں میں نہ جانے کتنی بار تمہارے لئے دعائیں کیں۔ سردیوں کی ان طویل راتوں میں
نہ جانے کتنی بار میری آنکھوں سے ڈھلکنے والے گرم آنسو چہرے پر رک کر سچ بستے
ہوتے رہے لیکن تمہارا بنجار نہیں اُترا۔ ہر باپ کی آنکھیں اسی طرح کی ہوتی ہیں جیسے
قید میں یعقوبؑ نے یوسفؑ کی خبر نہ لی۔ مگر آنکھیں روزِ دیوار زنداں ہو گئیں۔ صدیوں
پہلے یہاں کے بادشاہ نے بھی اپنے بیمار بیٹے کی چار پائی کے گرد سات چکر لگا کر
دعا کی تھی کہ بیٹے کے سارے دکھ اُسے مل جائیں۔ اُس بادشاہِ وقت نے خود
کو کتنا مفلس محسوس کیا ہوگا۔ میرا جی چاہا بیٹی! کہ میں بھی تمہارے لیے کوئی ایسی
دعا مانگ لوں۔ لیکن پھر مجھے خیال آیا کہ میں تو تہی دامن ہوں۔ میرا خدا تو مفلس
نہیں ہے اور اُس کے پاس تو صحت اور تندرستی کے بہت بڑے خزانے ہیں۔
میں نے ہاتھ اٹھا کر تمہارے لیے، اپنے لیے اور سب کے لیے اپنے خدا سے صحت
کی بھیک مانگ لی۔

میں نے تم سے کبھی کوئی مطالبہ نہیں کیا کبھی کچھ ڈیمانڈ نہیں کیا۔ خواہش ہے تو
صرف اتنی کہ تمہاری ہر خواہش کو پورا کر سکوں یہی میرا شوق ہے اور یہی میری تمنا۔ ؟

ہر باپ ایک کمزور باپ ہوتا ہے وہ بڑا ہی اھول پرست کیوں نہ ہو اپنی اولاد کی
 خاطر بعض اوقات اسے سبھی اھول توڑنے پڑتے ہیں نہ چاہتے ہوئے بھی بے ایمانی کرنا
 پڑتی ہے۔ طبعاً نیک دل اور انصاف پسند باپ بھی اپنے بیٹے کی خاطر دوسروں کے حقوق
 چھیننے پر تیار ہو جاتا ہے۔

انسان میں جیسے جیسے خدا والی صفات کسی نہ کسی حد تک پیدا ہوتی جاتی ہیں اسی
 قدر وہ خدا کا محبوب بنتا چلا جاتا ہے وہ اس کے قریب ہوتا چلا جاتا ہے مثلاً خدا سوتا
 نہیں جو اپنی نیند کم کر کے راتوں کو جاگے گا۔ خدا ساری مخلوق کا خیر خواہ ہے جو ہر کسی سے
 محبت کرے گا۔ خدا پاک ہے جو پاکیزہ رہنے کی کوشش کرتا رہے گا وہ قرب الہی کا فرو
 مستحق ٹھہرے گا۔

کسی آدمی کے چھوٹے پن کے لیے یہی کافی ہے کہ وہ اپنے آپ کو بڑا سمجھتا ہو۔

حق گو اور صاف دل آدمی اس دور میں کبھی کامیاب سیاست دان نہیں بن سکتا
 کیونکہ اب جھوٹ لکھنا جھوٹ کہنا اور ہر کسی پر کھپڑا چھانا ہی سیاست سمجھا جاتا ہے قلم اس
 لیے حق لکھنے سے گریز کر جاتا ہے کہ لاکھوں ووٹ لوٹ جائیں گے۔ زبان اس لیے صاف
 گون سے باز رہتی ہے کہ کروڑوں لوگ پارٹی کا ساتھ چھوڑ جائیں گے۔ موجودہ سیاست
 میں سے دین اور دین کا ہر شعبہ نکل چکا ہے اور دین کے سیاست سے جدا ہونے کی وجہ
 سے سیاست آج کل مکمل چنگیزی کا روپ دھار چکی ہے۔

میں روزانہ دانش بسین پر کھڑا ہو کر چہرے اور ہاتھوں کی میں دھو لیتا ہوں۔ لیکن میرے پاس ایسی کوئی جگہ نہیں جہاں بیٹھ کر دل کی میں بھی دھو سکوں۔

اس دور میں سیاست عزیز آدمی کے بس کا روگ نہیں۔

انصارِ مدینہ نے رسول خدا صلی اللہ علیہ وآلہ وسلم سے کہا کہ اب تو برداری والوں نے آپ کو نکال دیا کل کلاں جب آپ طاقت پکڑ گئے تو مکہ میں اپنے عزیز واقارب کے پاس واپس چلے جائیں گے۔

آپ نے وعدہ کیا کہ مجھے طاقت حاصل ہو گئی تو بھی آپ کے پاس ہی رہوں گا لوگ میرے ساتھ لاکھوں کی تعداد میں بھی مل گئے تو بھی ہمیشہ آپ کے ہاں رہوں گا۔ فتح مکہ کے وقت نبی اکرمؐ کے دل میں ان گلیوں کی محبت ضرور عود کر آئی ہوگی جہاں بچپن اور جوانی گذاری تھی۔ اپنے شہر سے کس کو پیار نہیں ہوتا! لیکن انہیں اپنا وعدہ یاد تھا اس لیے وہ اپنی مدینہ چلے گئے اور پھر مدینہ میں رہنے کا وعدہ اس اچھی طرح نبھایا کہ آج تک وہیں موجود ہیں۔ قیامت آجائے گی مگر پیارے نبی مدینہ چھوڑ کر کہیں نہیں جائیں گے کیا ہم نے بھی کبھی ایفائے عہد کے متعلق اس طرح سے سوچا ہے۔

خالفات کے جوش میں ہم سب کچھ بھول جاتے ہیں۔ سیاسی مخالف اگر بھلائی کا کوئی کام کرنا بھی چاہیں تو اس کی تعریف کی بجائے تکذیب کی جاتی ہے کیونکہ سیاست میں سب کچھ جائز سمجھا جاتا ہے۔

دوسروں پر اکثر اور متواتر تنقید کرنے والے — اپنے آپ پر کبھی
کبھار بھی کوئی تنقیدی نگاہ نہیں ڈالتے۔

کل میں آئینے میں دیکھ رہا تھا تو شکل صحیح نظر نہیں آرہی تھی۔ مجھے خیال آیا کہ
ایک اسی آئینے پر کیا موقوف۔ اب تو ایسے آئینے بہت ہی کم رہ گئے ہیں جن میں اصلی
صورت نظر آسکے۔ وہ آئینے جو جھوٹ نہیں بولا کرتے تھے اس دور میں کہیں بھی
میسر نہیں۔

وقت تو لا محدود ہے مگر انسان محدود ہے اسی لیے اُس نے وقت کو سیکنڈوں
منٹوں اور گھنٹوں میں تقسیم کر دیا ہے۔ انسان نے سوتح سوتح کر اس کو ناپنے کیلئے
”لوری سال“ جیسی بڑی اکائی بنائی لیکن بکیراں چیز کی کوئی اکائی اور کوئی پیمانہ نہیں ہوتا

اگر آپ کسی سے مسکرا کر ملتے ہیں اگر کسی کی عزت کرتے ہیں اگر آپ صرف
اپنی ہی نہیں کہتے بلکہ دوسرے کی سنتے بھی ہیں تو آپ اُس کے ہونے کا اقرار کر رہے
ہیں۔ آج کل تو ہم صرف اپنے ہونے کا ہی اقرار کرتے ہیں۔

اگر آپ کو یقین ہے کہ آپ بالکل صحیح راستے پر چل رہے ہیں تو تنقید کرنے والوں
کی سنتے جائیں مگر کریں صرف اپنی!

شاہی قلعے کی اونچی فصیل کے نیچے کھڑا ہو کر سوچتا ہوں کہ ان دیواروں نے مغلوں کا
 عظیم دور دیکھا ہے۔ کراچی کے ساحل سے لے کر غزنی کے گرد و لواح تک مسلمانوں کی اتنی
 بڑی سلطنت کا نظارہ ان اینٹوں ان چوبی دروازوں نے بھی ضرور دیکھا ہوگا چھوٹی چھوٹی
 اور تلی اینٹوں سے بنی ہوئی فصیل پر اسی جگہ جہاں میں کھڑا ہوں مغل اہلکار پہرہ دیتے
 ہوں گے۔ لمبے چوٹے اور چوڑی دارپاجامے پہنے کیا سادہ اور پُر سکون لوگ تھے۔ کتنا عجیب
 دور تھا وہ بھی کہ جس میں افراتفری نام کو نہ تھی۔ یہ فصیل آج بھی کھڑی ہے شاہی مسجد کے
 بلند مینار آج بھی سر اٹھاتے یہاں موجود ہیں مگر بنانے والے ایک مدت گزری چلے گئے
 واقعی انسان کی بنائی ہوئی ساری چیزیں پائیدار ہیں اور یہ خود سب سے زیادہ ناپائیدار!

ہم اپنے آفیسرز اور باس کا جتنا خوف دل میں رکھتے ہیں اگر اس کا دسواں حصہ
 بھی خدا کے لیے دل میں پیدا ہو جائے تو زندگیوں میں اک انقلاب برپا ہو جائے۔

یُرانی کا تذکرہ اپنی محفلوں میں کرنا چھوڑ دیں۔۔۔۔۔ یہ خود بخود ختم ہو جائے گی نیکی
 کا تذکرہ شروع کر دیں تو اسی کا چہرہ سوچ رہا ہو جائے گا۔

تمہارا غلط رویہ میرے لیے بہت جان لیوا ہے مجھے بعض اوقات غصہ بھی آتا ہے لیکن
 میں ہمیشہ نارمل رہنے کی کوشش کرتا ہوں صرف اس لیے کہ جذبات میں آکر کوئی ایسی بات
 نہ کہہ جاؤں جس پر بعد میں مجھے معذرت کرنی پڑے۔ جس پر مجھے بعد میں شرمندہ ہونا پڑے۔

”آج پندرہ سال بعد آپ سے ملاقات ہوئی ہے تو لڑکپن کی بہت سی باتیں پھر سے تازہ ہو گئیں ہیں۔ اُن دنوں میں اپنے دل میں آپ کے لئے بہت ہی محبت اور احترام پاتا تھا۔ بس میں اب تک روز بروز اضافہ ہی ہوا۔ میرے ذہن میں آپ کا ایک گلزنگ تصور بنا تھا جو ابھی تک قائم ہے۔“

”میں یہ سب کسی حد تک جانتی ہوں لیکن گزے ہوئے موسموں کی خنک یاد کو کھرچنے سے تعلق کے اُس محل کو جو مسمار ہو چکا ہے اور یادوں کے سبجل کھنڈروں کی بوسیدہ دیواروں پر آج کی اس ملاقات سے پچی کاری کرنے کا کیا فائدہ!“

”آپ سچ کہتی ہیں لیکن میرا جی چاہتا ہے کہ اگر ہو سکے تو تھوڑی دیر ماضی کے خوش کن دنوں کو یاد کر لیں۔ آپ نے جو کہا وہ سب بجا ہے مگر میرے قلب و نظر کی دربین وادیوں میں بھولی ہوئی یاد کا ایک طوفان بسا ہے۔ مجھے وہ سالوں لاسا دن آج بھی یاد ہے جب گھٹائیں بہت دیر بستی رہیں تھیں تو آپ کو دیکھ کے میں نے اپنے دل میں ایک بہت ہی پاکیزہ جذبہ محسوس کیا۔ ایک ایسا انجانا سا احساس جس میں ہوس نام کو بھی داخل نہ تھی۔ بہت دیر تک میں یہی سوچتا رہا تھا کہ دل کے دھاروں کا یہ سیل رواں کب تک رے گا۔ یہ برپا طوفان کب تک چھپے گا۔“

”مجھے بھی کسی حد تک آپ کے احساسات کا اندازہ تھا لیکن اگر حقیقتاً آپ اس طرح سے سوچتے تھے تو پھر ہماری راہیں اس قدر جدا کیوں ہو گئیں اور میں تو ان نا آشنا راستوں پر چلتی ہوئی اتنی دور آگئی ہوں کہ پیچھے پلٹ کر اور نظر صبر کر دیکھنا بھی کچھ آسان نہیں لگتا۔ وہ ایک دور تھا جو عرصہ ہر اہمیت چکا اب اُس دور کو پھر یاد کرنے سے کیا فائدہ!“

”آپ کی سب باتیں سچی ہیں مگر میں نے سوچا کہ آج لمحوں کی اورٹ سے نکل کر رہی
ہے گئے ہیں تو کچھ شانے صرف چند ساعتوں کے لئے ہی ہیں ان پرانے زمانوں کی یادوں کو
دل میں سجائیں شاید اس سے سینے کے کچھ چاک سل سکیں۔“

”آپ کو یاد تو ہو گا کہ جب دونوں گھرانوں میں آپ کے لئے میری پسندیدگی کی بات
چلی تھی تو میرے سوتح سبھیوں میں بھولوں کی ان گنت لڑپاں کھلیں تھیں۔ مگر کہانی کا
یہ موڑ اب بہت پرانا ہو چکا ہے اس وقت سے لیکر اب تک نہ جانے بہت ساں کے پل
کے نیچے کتنا وقت رواں گزر چکا ہے اُسی وقت کی بکراں ورسول میں سہانی یادوں کے
سارے ہی مناظر مدتیں ہوئیں گم ہو چکے ہیں۔ اجنبیت کے یہ فاصلے جو آشنائی کے محور
کو عرصہ ہوا نکل بس چکے، اب ذرا سلوں کو مٹانے سے کیا فائدہ!

”ہاں شاید آپ ٹھیک ہی کہتی ہیں وہ صبح بہاراں بہت جلد شام خزاں میں بدل
گئی۔ میری حسرتوں کے مہنور میں چنچتے درد کا ایک کچھتا وا ہمیشہ کے لئے قید ہو کر رہ گیا ہے۔
آرزوئے ضیا میں نہ جانے کن راستوں میں بھٹکتا رہا ہوں۔ جدائی کے اس زخم کا بہت
مداوا کیا لیکن ہر دم سلگتا رہا ہوں۔ دراصل آپ کو چھوڑنے میں کوئی قلبی شقاوت بنیاد
نہیں بنی بلکہ دونوں گھرانوں میں بہت بڑا ذہنی تفرات تھا۔ ہم دونوں بہت عرصہ ایک
ساتھ نہیں چل سکتے تھے پھر ایک دن میرے ذہن نے دل کو سنجھایا۔۔۔۔۔“

”کیا بات دل میں آئی تھی۔“

”بہنیں! کوئی بہت بڑی بات تو نہیں تھی۔ بس اک خیال سا دل میں جاگزیں ہو گیا تھا۔“
”آپ پورے بات تو بتائیں۔ سالہا سال پہلے بھی آپ کی یہی عادت تھی کہ آپ نے جو کچھ
محسوس کیا اسے۔۔۔ نہ کہہ کر آج کے بعد پھر نہیں کہہ سکیں اس لیے آپ کو اب تو اصل

سبب بنا نہیں ہوگا“

”بس یہ خیال بار بار آتا تھا کہ آپ اگھر نہ تو آتے زمانوں کی لپکتی چکاچوند میں گھر چکا ہے اور ہماری روایات اب تک پرانی ہیں۔ ہمیں کاغذ زندگی اور دکھلاوے سے نفرت ہے۔ ہم لوگ مصنوعی شب و روز بسر نہیں کر سکتے۔ سب افراد گھر کی ایک چار پائی پر بیٹھ کر بات چیت کرنے میں سکون محسوس کرتے ہیں ہمارے ہاں اب بھی اپنے اپنے علیحدہ کمروں میں ایک دوسرے سے کٹ کر رہنے کا رواج نہیں ہے ہم ہر لمحہ ایک دوسرے کے دکھ سکھ میں شریک رہنا چاہتے ہیں آپ ہمیں دقتیائیں کہہ لیں مگر ہم ماڈرن زمانہ کے ساتھ نہیں چل سکتے۔ میرے ذہن میں آپ کا ایک بڑا ہی سہانا ایسج بنا تھا جو اب تک قائم ہے۔ اگر آپ اور یہ ہمیشہ ہمیشہ کے ساتھی بنا دیتے بہار تو گھر کی چھوٹی چھوٹی باتوں پر لڑتے۔ تھکرتے۔ پیہم اور مسلسل اکتاہٹوں کی وجہ سے وہ نازک تصور بہت جلد ٹوٹ جاتا اور یہ جانکاہ حادثہ مجھ کو کس طور منظور نہ تھا“

ہماری سوچیں اور پروگرام گلی اور محلے سے آگے نہیں جاسکتے۔ اس لیے ہم سب بلدیاتی ہیں۔ ہم کبھی بین الاقوامی نہیں بن سکتے۔

بعض لوگوں کے بوٹ کی ٹو بہت چمکدار ہوتی ہے مگر دل اتنا ہی تاریک ہوتا ہے ان کا لباس تازہ اتری کیا ہوتا ہے مگر اندر کی دنیا ہمیشہ شکن آلود رہتی ہے۔

سوچو تو سلوٹوں سے بھرنا ہے تمام روح

دیکھو تو اک شکن بھی نہیں ہے لباس میں

میرے دوست کا باس کل اُس کے دفتر میں سالانہ معائنہ کے لئے آ رہا تھا وہ کئی دنوں سے اپنے عازب کے استقبال کی تیاریوں میں مصروف تھا اس سلسلے میں وہ اتنا فکرمند تھا کہ کوئی ادراک کام ہی نہیں سوچتا تھا۔ حسابات ٹیک کیے دفتر صاف کر دیا گئے منگو اگر راستے میں بجائے۔ معائنہ کے وقت سامنے والی سڑک پر دوڑنگ چوڑے کی لکیریں بنائیں ڈرائیو فریڈ اور پھل منگوائے۔ صاحب کی خوب خدمت کی۔ ظاہر انتظامات کو دیکھ کر ایسا لگتا تھا کہ آنے والے کے لیے میزبانوں کے دل میں محبتوں کے دریا موجزن ہیں۔ لیکن میں جانتا ہوں کہ میرا دوست اندر سے خوش نہیں تھا۔

چند دن بعد مجھ پتہ چلا کہ آج اُس کا ایک پرانا دوست ملنے آ رہا ہے۔ اُس کے ہاں گیا تو بیوی کہہ رہی تھی ”ہمان کے لئے کون کون سے لوازمات کی ضرورت ہوگی؟“

”کسی چیز کی بھی ضرورت نہیں“ اس نے اطمینان سے کہا۔ ”آپ بھی عجیب آدمی ہیں اتنی دور سے آپ کا دوست آ رہا ہے تھوڑا سا مرغ کا گوشت اور فروٹ ہی لے آئیں گھر میں تو سرن مبنری پکی ہے۔“ میں نے کہا تاکہ آج آنے والے ہمان کا میرے ذہن پر کوئی بوجھ نہیں۔ اگر ہم نے بے جا تکلفات کیے تو وہ ناخوش ہوگا اور خود کو اس گھر میں اجنبی محسوس کرے گا۔“

ان کے گھر میں اس روز بھنڈیاں اور گلے نہیں سجے تھے راستے پر چوڑے کی لکیریں بھی موجود نہیں تھیں مگر ان کے چہروں پر خوشی دوڑ رہی تھی اور در و دیوار تک جھوم رہے تھے۔ میرے دوست نے آج کوئی بھی انتظام نہیں کیا تھا لیکن وہ دلی طور پر آنے والے کے لیے چشم براہ تھا جو شگفتگی آج اُس کے پہرے سے ہویدا تھی یہ اس روز مقصود تھی جب اس کا باس آ رہا تھا۔

حضرت ادریسؑ نے جب سنا کہ پیارے نبی صلی اللہ علیہ وآلہ وسلم کا ایک دانت مبارک شہید ہو گیا ہے تو اپنا بھی ایک دانت توڑ دیا۔ پھر خیال آیا کہ شاید دانت نہ ٹوٹا ہو کوئی دوسرا دانت ٹوٹا ہو۔ ان جیسا بننے اور ان کی ہر بات کو اپنلہ کی شدید خواہش تھی اسی سوتح میں سارے دانت توڑ دیتے۔ کسی غیر مسلم کو یہ بات سنائیں تو وہ بھی کہے گا کہ ایسا نہیں کرنا چاہیئے تھا لیکن — محبت سب کچھ کرداتی ہے

جب تک کوئی اپنے آپ سے مخلص نہیں ہوتا وہ آپ سے کیسے مخلص ہو سکتا ہے یعنی جو آدمی اپنا کام مکمل ذمہ داری اور مہویت سے نہیں کرتا وہ آپ کے کام کیسے آئے گا۔

لنڈے سے کوئی بڑھیا اور اچھی بے داغ چیز خرید لینا بھی ایک فن ہے۔

کسی طالب علم کی اگر پڑھائی ٹھیک نہیں۔ امتحانات میں اس کی پوزیشن صحیح نہیں آتی تو پھر اس میں لاکھ خصوصیات ہوں۔ بے شک وہ بہت سی نیرنسبانی سرگرمیوں میں انعامات حاصل کرتا ہو۔ اس کی سیرت گہنا جاتی ہے۔

اولاد ایک ایسا میون ہے جس کا مزہ شرمینی اور خوشبو صرت وہی جانتے ہیں جنہیں یہ بھل بیٹسر ہے جس کو دیکھ کر پل پل راحت نسیم ہوتی ہے۔ جس پر نظر پڑھتے ہی سارے دکھ اور تکلیفیں بھول جاتی ہیں۔

ٹھم اپنی روزمرہ گفتگو میں اکثر اس قسم کی باتیں کہہ جاتے ہیں۔

— میں آج سڑک پر جا رہا تھا تو اچانک ایک سکوتر سوار سے ٹکرا گیا۔

— آپ سے ملنے کئی بار درِ دولت پر حاضر ہوا لیکن اتفاقاً ہر دفعہ آپ کہیں باہر گئے ہوتے تھے۔

— اچانک گھر کی چھت گر گئی

— اچھا تو آپ یہیں رہتے ہیں؟ عجیب اتفاق ہے کہ میں روزانہ یہاں سے گذرتا ہوں مگر آپ کو پہلے کبھی نہیں دیکھا۔

اس قسم کی سبھی باتیں غلط ہوتی ہیں۔ کوئی واقعہ اتفاقاً یا اچانک نہیں ہوتا یہ تو آسمانوں پر بہت پہلے سے طے ہو چکا ہوتا ہے طے شدہ بات اتفاقاً کیسے وقوع پذیر ہو سکتی ہے۔

میں آج بہت ادا اس تھا لیکن تمہیں سنستے ہوئے ملا ہوں۔ تم کہو گے کہ میرا ظاہر ادا باطن ایک نہیں۔ لیکن میں نے تو ایسا صرف اس لیے کیا کہ تمہیں ہمیشہ خوش و خرم دیکھوں میں تو تمہارے علم خود سہنا چاہتا ہوں اپنے دکھ تم پر مسلط کرنا نہیں چاہتا۔ میری شخصیت میں موجود اندر اور باہر کا یہ تضاد صرف تمہاری خاطر ہے۔

میں پچھلے دنوں ہی شہر میں منتقل ہوا ہوں۔ یہاں آکر بار بار احساس ہوتا ہے کہ شناسائی کی جو مقدار گاؤں میں بیٹھتی تھی۔ یہاں کبھی بھی اور کہیں بھی نہیں مل سکے گی۔

آج میں دانستہ طور پر شہر کی ہنگاموں سے بھرپور انفرانفری والی زندگی سے ایک دن چڑا کر گاؤں آیا ہوں۔ سہ پہر کا سورج آہستہ آہستہ مغرب کی طرف دھسل رہا ہے۔ میرا گاؤں دریا کے کنارے واقع ہے دریا کی آبی خشک گذرگاہ (بیلہ) کا منظر اس وقت بہت بھلا لگ رہا ہے۔ کسان بیلوں کے ساتھ چلتے ہوئے سر پر خشک لکڑیوں کے گھٹڑاٹھائے واپس جا رہے ہیں۔ دور ذرا غور سے دیکھتا ہوں تو گذرتا ہوا چناب چاندی کی ایک جھلمل جھلمل کرتی ہوئی سفید پٹی کی مانند نظر آ رہا ہے۔ مٹر اور دسان کے کھیت میرے ارد گرد دوڑ دوڑتے بکھرے ہوئے ہیں۔ چلتا چلتا آب میں بہت دور نکل آیا ہوں۔ گہرا دریا جھ سے غصوڑے ہی سے فاصلے پر موجود ہے۔ سینر تلوں کی یہ شام مجھ پر جادو سا کیئے دے رہی ہے۔ بیلے کی آشنا گھاس پر نیم دراز ہو کر روپہلی ریت دیکھنے لگتا ہوں۔ بیلے پانیوں کی چال کا ساز سماعت پر دستک دے رہا ہے۔ میں سر کے نیچے ہاتھ کاٹکیہ بنا کر ٹشت افق پر ڈوبتے سورج کی ٹکیہ کو دیکھنے لگتا ہوں جو اس وقت شام کی دہن کی جبین پر ملن سمے کا جھومر لگ رہی ہے۔ دریا کے پانی کی چکیلی لیکر کے دونوں جانب مٹی کے کنارے ادھ کھلے ہونٹ لگ رہے ہیں مٹی اوڑ ریت آپس میں گلے مل کر بچھڑ بچھڑ جاتے ہیں میں سوچ رہا ہوں کہ میرا بیلہ "امرتا پر تیم" کے بیلے سے کتنا مختلف ہے کہ اُس میں لاشیں بچھیں اور اس میں رنگ بکھرے ہیں۔ اُس میں لہو کی ندیاں بہتی رہیں اور اس میں چاہتوں کے دھارے بہ رہے ہیں جو نگر نگر سے گذر کر بحیرہ عرب کی آغوش میں اس طرح جا گرتے ہیں جیسے دن بھر کے کھیل سے تھک کر بچہ ماں کی مہربان آغوش میں جا کر سو جاتا ہے۔

آج کے دن مجھے صرین اور صرین اُس کا سراپا سوچنے دو۔

صرف ایک باپ اپنے بچے کے لیے دل کی تہہ سے یہ دُعا کر سکتا ہے کہ میری بقیہ
زندگی بھی اسے مل جائے۔ دنیا کا کوئی اور فرد ایسا نہیں کر سکتا اور اگر وہ ایسا کہتا ہے
تو دکھلاوا کر رہا ہے۔

میری چھوٹی چھوٹی سی باتیں تجھ سے جدا ہونے کے بعد اب مجھے یاد آتی ہیں تو یہی
میرے لئے بہت بڑی بن جاتی ہیں جیسے دل کا شہر یا گرمی کی دوپہر جیسے سردی کی
راتیں یا اشکِ وفا کی لہر۔

میرے اچھے کسان تو سُبْح سے کھیت میں گوڈی کر کے ضرور رساں جڑی بوٹیاں اکھاڑ کر
باہر پھینک رہا ہے مجھے بھی کوئی ایسا گڑبنا کہ جس کے استعمال سے معاشرے میں سے ہوس
کے بوٹے اور استحصاں کی جڑیں نکال باہر کر دوں۔

بیس سا ہا سال سے اس شخص کے خواب دیکھ رہا ہوں جو صرف اور صرف میرا ہوگا۔
جو پریشان ہوگا جو ادا اس ہوگا تو صرف میرے لیے سردیوں کی طویل راتوں کو جب میں دیر سے
گھراؤں گا تو میرا منظر ہوگا۔ میرے سارے جذبے گم نام۔ میری ساری سوچیں بے لگام
میرے سب جذبوں کا ایک ہی نام۔ میری سب محبتیں اپنے جیون ساتھی کے نام۔

نچیل یار میں جب کھوسا جاتا ہوں تو اپنے آپ میں آتے بڑی دیر لگتی ہے۔

سب سے پہلا تالہ بے اعتبار لوگوں نے بنایا تھا۔ بعد ازاں بدگمانیاں جتنی بڑھتی گئیں تالے اتنے ہی جدید بنتے گئے۔

خدا ہمیشہ سے موجود ہے اور ہمیشہ رہے گا۔ انسان ہمیشہ سے موجود تو نہیں مگر ہمیشہ موجود ضرور رہے گا۔

دینیا کی ساری سلطینتیں۔ سکندر کی حکومت افلاطون کی دانشمندی۔ سارنیکا کی فہم اخلاق ارسطو کا فلسفہ۔ فارون کی دولت۔ شہ آد کی محنت اور فرعون کی حکومت مل کر بھی ایمان کے ذرے کا مقابلہ نہیں کر سکتیں۔ کہیں ہماری مخمور ٹری سی نفسانی تسکین کی خاطر یہ بے بہا دولت ہم سے نہ چھین جاتے ؟

میں نے سنا کہ کسی کو ایسی چیز تحفے میں دینا چاہیے جو اس کے پاس پہلے سے موجود نہ ہو یہ خیال آتے ہی میں نے مالک دوسرا کے آگے سر جھکا دیا۔ میں نے اُسے اپنا چھوٹا پن پیش کیا کیونکہ اس کے پاس صرف بڑا بیاں ہیں۔

انسانوں کے جیسے اعمال آسمانوں پر جاتے ہیں ویسے ہی فیصلے عرش سے فرشتے تک اترتے ہیں۔ ہم اچھے اعمال اور بھینٹا شروع کر دیں تو بے موسمی بارشوں اور ناگہانی آفات کا سلسلہ بند ہو سکتا ہے۔

روٹی سب سے بڑا لشہ ہے۔

جنت اپنے حقوق کی قربانی کا نام ہے۔

خدا جیسا شفیق مہربان دوست آقا روٹھ جائے یا یہ تو کائنات کے ٹکراؤ سے
بھی سخت حادثہ ہے۔ عقل چھن جائے۔ جائیداد چھن جائے مگر خدا نہ روٹھے مالک
ناراض ہو اور اس کی زمین پر اُس کی شاہی میں رہیں جس انسان سے اس کا آقا ناراض ہے
اس سے تو گلی میں پھرنے والا آوارہ کتابھی بہتر ہے۔

تفکرات ہر کسی کے ساتھ لگے ہوتے ہیں لیکن خوش کلام لوگ ان کو اپنے آپ پر
غالب نہیں ہونے دیتے۔

اگر کسی بہت ہی گہرے اور بے لوث جذبے کو کوئی نام دے دیا جائے تو اُس کی
قیمت گر جاتی ہے۔

آج میرے دل میں جذبات کا جلوس نکلا جو احساس کی مال روڑ سے ہرتا ہوا ذہن
و جہان تک جا پہنچا۔ جلوس کے شرکار اور کئی پرجوش کارکن یعنی میرے ہی جسم کے اعضا
نعرے لگا رہے تھے خود غرضی جاوے ای جاوے اور خلوس آوے ای آوے۔

بچپن رات دن آخرت کی بجائے فریح اور لے سہ کی نگرانی رہتی ہے۔

کچھ اپریشن ہسپتالوں کے اپریشن تھیٹرز میں ہوتے ہیں اور کچھ قوموں کی تقدیر کے افق پر جو قوم در سری کا اپریشن کرنا چاہے۔ پہلے اسے بے ہوش کرتی ہے جب تو می احساس بالکل ختم ہو جائے اور بدن سن ہو جائے تو اس کے حسوں کو کاٹ کر غیر کی تجولیوں میں پھینک دیا جاتا ہے۔ حال ہی میں میری قوم کے مشرقی بازو کے ساتھ بھی یہی حارتہ ہو چکا ہے بعض اوقات قوموں کو بے ہوش کرنے کے بعد کوئی متاعِ مغزیز چرائی جاتی ہے۔ کہیں پڑھا تھا کہ عراقی ایشیائی ایکٹر کو تباہ کرنے کے لئے جو اسرائیلی ہوا باز متعین تھے۔ انہوں نے اپنے مشن کا نام اپریشن بابل رکھا تھا۔ گو کہ سرخبری بہت مشکل مضمون ہے لیکن اسی قسم کے اپریشن ہماری قوم بھی کر سکتی ہے۔ پھر قائد اعظم نے اپریشن تھیٹر تو بنا کر دے دیا تھا لیکن اب تک کوئی ماہر سرخبر منظر ناما پر نہیں آسکا ہو سکتا ہے کہ یہ امت مرحوم بھی کسی دن جذبات کی ایف آر سی ایس کر لے اور خدا کی مدر کے اوزاروں کو دہو کہ وہی رشوت اور چور بازار جیسے ہلک جراثیموں سے پاک کر کے اپنے ماہر بافقوں میں اغماز کا نشتر لے کر باطل کا اپریشن کر دے۔

حج پر چلے ہو ضرور کوئی بات ہے ؟

حق اور باطل کی آسان سی پہچان یہ ہے کہ جس راستے کی طرف سے نفس مائل ہو وہ باطل ہے اور جس کی طرف سے نفس روکے تو سمجھ لیں کہ یہ راستہ عین حق ہے۔

بیس ایک روز کسی مریض کو دیکھ کر واپس آیا تو ایک پرانے ملنے والے تشریف رکھتے تھے پوچھنے لگے کہ تمہارے ہاتھ میں کیا ہے تو میں نے بتایا کہ یہ ایمرجنسی باکس ہے اس میں ہر بیماری کے نوری علاج کے لئے ہر قسم کی دوائی موجود رہتی ہے۔

”اس میں روح کی سوزش کم کرنے والا انجکشن رکھا ہوا ہے یا نہیں؟“

”ہنیں“ میں ان کا غیر متوقع سوال سن کر گھبرا کر بولا۔

”انسائٹ کی طاقت کے لئے کوئی بی کمپلیکس سے ملتا جلتا انجکشن تو اس باکس میں ضرور ہوگا“

”آپ کیسی باتیں کر رہے ہیں“ میں نے پریشان ہو کر کہا۔

”کوئی خوفِ خدا پیدا کرنے والی گولی بھی اس باکس میں ہے یا نہیں“

”لیکن ان چیزوں کی ضرورت کیا ہے“ میں نے تنگ آ کر کہا کہ تو وہ کہتے لگے۔

”میں ٹھیک کہہ رہا ہوں“ انسائٹ مر رہی ہے اگر اس کو بچانے کے لئے آپ کے باکس میں کوئی انجکشن نہیں تو یہ ایمرجنسی باکس تو نہ ہوا۔

واپس سے بجلی کی لڈ شیدنگ کے متعلق سینکڑوں دفعہ احتجاج کرتے ہوتے کبھی

سوچا ہے کہ ہمارے اپنے دلوں میں ایک مدت سے خلوس و مہر و فاکا لڈ شیدنگ

ہو رہی ہے۔

تحقیقی تر کہ اور اسل جائیداد تو سلجھے ہوتے اور نیک بچے ہیں جو آپ نے اس ماحول

کو اس دطن کو دیتے ہیں۔

دو دوہ کے اندر موجود پانی سے دوسرے نے غصے اور فخر سے کہا۔ کون ہے
 تو میرے ساتھ بونہی شامل ہو جانے والا، دیکھتا نہیں میں کتنا سفید اور نقری ہوں
 اور توبے رنگ سے چیزا! پانی نے ملائمت اور نرمی سے جواب دیا، ناراضی نہ ہو میرے
 دوست میں پانی ہوں۔ قدرت نے تمہارے اندر مجھے بھی شامل کر دیا۔ مجھ میں سے
 تمہارے جیسی اعلیٰ صفات تو نہیں ہیں لیکن میں تمہارا اس قدر ساتھ دوں گا کہ جب
 تو چوہلے پر چڑھایا جائے گا تو اس وقت تک تجھے آئینہ نہیں پہنچنے دوں گا جب تک
 خود نہ جل جاؤں۔ آئیے ہم بھی اسی طرح دوستوں کا ساتھ دیں!!

ہم تو غلام ہیں اس خالق و مالک کے سنا ہے کہ کسی نے کوئی غلام خرید لیا ہے
 گھر لے گیا۔ آقا نے گھر جا کر پوچھا ”تمہارا نام کیا ہے“
 ”جو بھی نام آپ رکھ دیں وہی میرا نام ہو گا میرے آقا۔ غلام کا تو کوئی نام نہیں ہوتا“

اس نے جواب دیا۔

”کیا کھاؤ گے“

”جو آپ کھلائیں گے“

”کیا پہنوں گے“

”جو آپ پہنائیں گے“

مالک یہ سن کر آبدیدہ ہو گیا۔ یہ سوچ کر کہ غلامی تو اس طرح کی جاتی ہے خالی تو

دعویٰ تو ہر کوئی کرتا رہتا ہے۔

مجھے تو ایسا لگتا ہے کہ میرا تمہارا ہر رشتہ ٹشو پیپر کی مانند ہے۔ میرے دوست! جو اتنا نرم ہوتا ہے کہ پسینے کا ہر ایک قطرہ اپنی آخری تہہ تک جذب کرتا جاتا ہے جو اتنا نرم ہو کر بھی کتنا طاقتور ہوتا ہے۔ سافٹ بٹ سٹرانگ۔

تمہارا دل میرے کی مانند ہے۔ خوبصورت جس اور سخت بھی۔

حوصلے والا لڑکا اپنے ہر منٹے دانے سے کہہ تو رہا ہے کہ مزاحمتی کی راہ ہے لیکن دل کے اندر ایک پُر سوز سمندر۔ یادوں کا طوفان پیا ہے۔ آج اُس کا باپ اس داری فانی سے کوچ کر گیا ہے۔ وہ مہربان آغوشیں۔ سر دیوں میں نرم لمحان کے اندر دُک کر اپنے باپ سے سن ہوئی کتنی کہانیاں۔ وہ اُن کے پیار کا دلہانہ انداز اس لڑکے کو یاد تو آتا ہو گا لیکن حوصلے والا لڑکا ہر کسی سے یہی کہہ رہا ہے کہ مزاحمتی کی راہ ہے۔

ضمیر کی عدالت میں سب گناہ نامہ نرم۔ تمہیں بھول جانا!

گناہ میں وقتی لذت تو موجود ہوتی ہے مگر صاحبِ دل آدمی بعد میں بہت عرصہ تک پشیمانی اور تکلیف محسوس کرتا ہے۔ نیکی میں وقتی طور پر کچھ تکلیف یا دقت ضرور پیش آتی ہے مگر اس کا مزہ اور مسرت ایک فرصت تک جسم و جان میں محسوس ہوتی رہتی ہے۔

ریلے گاڑی چل رہی ہے۔ مختلف قسم کے مسافر اس میں سوار ہیں۔ ایک مسافر تھوڑے کلک اس کے ڈبے میں فرش پر بیٹھا ہے اس کے پاس کوئی آرام دہ سیٹ بھی نہیں لیکن وہ پرسکون ہے کہ ٹکٹ چیکر جب آکر ٹکٹ کا تقاضا کرے گا تو مجھے کوئی پریشانی نہیں ہوگی۔ ساتھ والے ایرکنڈیشنڈ سیلیر میں ایک شخص آرام دہ صوفے پر دراز ہے مگر اس کے پاس ٹکٹ نہیں۔ نرم سیٹ پر لیٹے ہوئے خوشگوار ماحول میں بھی اس کے دل کو اطمینان نہیں اسے ہر وقت یہ ڈر ہے کہ ٹکٹ چیکر آکر اسے پکڑ لے گا۔ بالکل اسی طرح اگر کسی نے عسرت کے حالات میں بھی اس دنیا میں رہتے ہوئے اچھے اعمال کئے اور خدا کو راضی کیا تو اسے ہر لمحہ اطمینان قلب نصیب رہے گا لیکن عیش و عشرت کے سارے سامان ہونے کے باوجود اگر دل خدا کی یاد سے غافل ہے تو وہ ہر وقت بے چین رہے گا۔ آپ ان دونوں میں سے کون سا آدمی بنا پسند کرتے ہیں؟

آپ کے پاس اپنی آٹو گراف بک تو ہوگی۔ آپ نے اس پر بڑے بڑے ناموں اور مشہور لوگوں کے دستخط بھی کو دار رکھے ہوں گے تاکہ دیکھنے والوں کو پتہ چل سکے کہ آپ کی کمپنی میں بڑے معروف لوگ بھی شامل رہے ہیں۔ اب بس دور و نزدیک کوئی اہم شخصیت آئی ہو تو اس کا آٹو لینے کی ضرورت کو شش کرتے ہوں گے۔ کبھی آپ نے غور کیا کہ بڑے بڑے لوگوں کے آٹو لینے سے کہیں بہتر یہ نہیں کہ آپ خود اتنے بڑے بن جائیں کہ لوگ آپ کا آٹو لینے میں یا آپ کے ساتھ چند لمحے گزارنے میں فخر محسوس کریں۔

چھوٹی چھوٹی باتوں پر طیش میں آکر سپتوں تمام لینے والے ہاتھ ذرا سی دیر کو تحمل اور برداشت سے کام لیں تو دو جانیں نجات ہونے سے بچ جائیں۔ روکھرانے تباہی کے گڑھے میں گرتے گرتے سنبھل جائیں، بردباری اگر طبیعتوں کا حصہ بن جائے۔ ہمارے دل میں دوسروں کی باتیں سہنے کا توسطہ پیدا ہو جائے تو اکثر گھروں کی فضا میں مکرر نہ ہوں بلکہ خوشگوار ہو جائیں۔ بہت سے فساد جھگڑے قتل اور طلاقیں انہی معمولی باتوں کی وجہ سے ہوتی ہیں۔

موت تو ہر حال میں آکر رہے گی۔ گھر میں یا ہسپتال کے ٹھنڈے سفید بستر پر پرنے سے کہیں بہتر ہے کہ یہی موت کسی آفاقی مقصد کے لئے کسی عظیم کام کی انجام دہی میں خدائی راہ میں آجائے۔

عقل اس جہان کی ضرورت ہے، دل کو اس کے تابع رکھنا چاہیے لیکن کہیں کبھی عقل کی بجائے دل کی بات مان لینے سے ایک ایسا معرکہ وجود میں آجاتا ہے کہ جس پر صدیوں قبل انسانی ناز کرتی رہتی ہے۔ طارق اگر دل کی بجائے صرف اور صرف عقل کی بات مانتا تو آبنائے جبرالٹر کا نام کبھی جبل الطارق نہ پڑتا۔ غازی مسلم الدین شہید کے ایک ہنر مند باقی فیصلے نے انہیں ایک عام انسان کی حیثیت سے اٹھا کر وہ ارفع مقام بخشا کہ لوگ مدتوں ان کے مرقد پر عقیدتوں کے پھول نچھاور کرتے رہیں گے ان کا ذکر آتے ہی دل و نگاہ سبز گوں ہوتے رہیں گے۔

میرے دوست ایک زمانہ تھا کہ ہم روز ملا کرتے تھے صبح تم سے ملاقات ہوتی اور
 شام کو میں اس قدر اداس ہو جاتا تھا جیسے تم سے ملے صدیاں بیت گئی ہوں اب بھی ہم
 اسی شہر میں رہتے ہیں تم بھی اسی شہر کے ایک محلے میں موجود ہو جو یہاں سے زیادہ دور بھی
 نہیں لیکن اب کبھی کبھار تو کیا سالوں گزر جاتے ہیں اور چہرہ دکھائی نہیں دیتا۔ ہم دونوں
 پر کسی قسم کی کوئی پابندی بھی نہیں۔ ہمیں کوئی خوف یا خطرہ بھی نہیں۔ میں اس انتظار میں ہوں
 کہ تم خود کسی دن میرے پاس آ جاؤ گے۔ اب اس انتظار کو بھی ایک عرصہ بیت چلا ہے
 ایک مومسوی امید باقی رہ گئی ہے شاید کبھی نہ کبھی کسی روز کسی مصروف سے چوراہے میں
 یا کسی شاپنگ سنٹر میں غصوڑی دیر کے لئے میں تمہیں دیکھ سکوں۔ نہ جانے وہ دن کب
 آئے گا۔

مئی جہتوں کی تلاش میں یہ فکر پریشان نہ جانے کہاں کہاں گئی۔ نظاروں میں
 کوہساروں میں کہیں بھی تیری صورت نظر نہ آئی۔ جہاں کی سمتوں کا طواف کر کے۔ اپنی
 ہمتوں کا حساب کر کے۔ آرزو کے سفر سے لوٹا۔ تو مجھے ایسا لگا جیسے میری پرانی جہتیں
 جی کھو چکی ہیں شاید میں سنسن کی چال چل رہا تھا۔

تیرا بلنا۔

میری امنگوں کی شب کی سحر۔

چلے آؤ۔

منظر میں آنکھیں اور یہ کھلا در۔

جب زلیلت کی راہیں دھندلا جائیں۔ سارے خوش کن منظر بھی گدلا جائیں
 اور کسی کی یاد خواب بن کر سراب بن کر عذاب بن کر ڈھنسنے لگے۔ جب سر میں سفیدی سے
 چھا جاتے اور مکر خمیدہ ہو جاتے۔ ہاتھ میں لاکھٹی آجاتے تو نہ جانے کیوں یہ سوچ دل میں
 در آتی ہے کہ سالہا سال سے یہ میرا اپنا دل ایک بیگار سمجھ کر ہر لمحہ دھڑک رہا ہے صرف
 میرے جسم کے دور دراز حصوں تک خون پہنچانے کی خاطر صبح شام چلتا رہتا ہے۔ تو اگر
 میرے ساتھ ہوتا تو پھر ————— یہ دل یوں نہ دھڑکتا بلکہ یادوں کی بارات بنا کر
 سہرے میں سب بچوں سجا کر سب نازک جذبات کو لا کر گلاب بن کر چناب
 بن کر اپنے اصل مقام پہ آکر منزل منزل دوڑ نکلتا۔

مجھ سے جب بھی ملنے آؤ۔ بے شک برسوں بعد — تمہارا اس طرف آنا ہو لیکن
 کبھی مجھ سے میری خوشی کی خاطر ملنے نہ آنا۔ جب بھی آؤ صرف اور صرف اپنی خوشی
 سے آ جانا۔

مغموں کی دُھول سے میرے دل کا آسماں اٹ گیا ہے۔ اس کی زمین ایک عرصہ سے
 بارش کو ترستی ہے۔ آؤ اپنی باہنوں کی برسات سے اسے نواز دو۔

اپنی سہیلیوں سے شرماتی تو ہوگی۔

میری باتیں کر کے

وہ کہ جو موسوم ہے مجھ سے۔

زندگی گزارنے کے دو طریقے ہیں ایک طریقہ تو مَن چاہی زندگی گزارنے کا ہے یعنی
 جب بھی جو جی چاہا کر لیا یہ نہ دیکھا کہ اس کام کے کرنے میں میرا خدا مجھ سے راضی ہو گا یا ناراض
 میرے رسولؐ مجھ سے خوش ہوں گے یا ناخوش۔ دوسرا طریقہ رب چاہی زندگی گزارنے
 کا ہے کہ جس طرح اُس نے کہا ہے اُسی طرح اپنے شب و روز گزاروں گا۔ اپنی مرضی کو
 اس کی چاہت کے تابع کروں گا۔ آپ ان دونوں میں سے کونسی راہ پسند کرتے ہیں
 مَن چاہی یا رب چاہی۔

دینِ اسلام کی عزت کسی نے نہیں بڑھائی بلکہ سب کی شان و عزت اس
 دین کی وجہ سے ہوئی حضرت ابوبکرؓ اور حضرت عمرؓ سے لے کر حضرت عمر
 بن عبدالعزیزؓ اور سلطان صلاح الدین ایوبیؓ تک سب کے سب صرف اسی دین
 کی وجہ سے عزت پا گئے۔

میری سوچ کا ہر اک دھارا تیری سمت ہی جاتا ہے جیسے دریاؤں کا پانی ہمیشہ
 سمندروں کی کوکھ تک بہتا رہتا ہے۔

اُونچی اونچی بیگانگی کی دیواریں ہمارے درمیان ایستادہ ہیں جن کے اوپر نفرت
 کی کمرچیاں اسی طرح پیوست ہیں جیسے بلند دیواروں کے سرے پر سمینٹ میں ٹوٹے
 ہوئے شیشے لگائے جاتے ہیں۔ شاید کبھی ان دیواروں میں آشنائی کا کوئی
 دروازہ کھل سکے۔

تیرے لمس کا کیفیت۔ چھوڑ گیا۔ — صدحیف اور ادٹھنے کے بعد تیرا چہرہ
اتنا میں ہو گیا کہ جس کے لئے تیرے بہترین الفاظ بھی ناکافی ہیں۔

میری انگلیاں تیرے بالوں میں پھول اٹکانے کے لئے بنی ہیں۔

چلتی گاڑی کی کسری سے۔

تیری زلفیں۔

میرے چہرے پر لہرائی۔

تیرا یہ احسان انوکھا۔

دونوں کی پلکیں جھک جائیں۔

تیرے خیال نے ایک پل کے لئے ہی سہی مجھے جہاں بھرنے کے غموں سے
بے خبر تو کیا۔

گاؤں کی معصوم لڑکیاں بالیاں جب کبھی اشتیاق سے کہتی ہیں۔

سے لٹھے دی چادر اُتے سلیٹی رنگ ماہیا۔

آہو سامنے کولوں دی رُس کے نہ لنگ ماہیا۔

تو محبول جاتے ہیں دل دجان شہر کی مہذب فضا میں۔

وہ اک نازک معصوم سی لڑکی۔

بے چین تو ہو گی۔

میرا راستہ تکتے تکتے۔

آس پاس میرے کچھ بندھن۔

اتنے سخت کہ بازو میرے۔

ٹوٹ گئے ہیں تھکتے تھکتے۔

میں اک دیندار لڑکا ہوں اسی لئے جب بھی آذان کی آواز سُنتا ہوں تو نغمے نشر

کرنے والا اپنا ریڈیو فوراً بند کر دیتا ہوں۔

لگا ہوں کو زادیئے نہیں ملتے۔

دل کی دنیا میں۔

اب کبھی پھول نہیں کھلتے۔

مدت ہوئی بسم کی بستی میں۔

نئے ارمان نہیں پلتے۔

سینکڑوں راہیں۔

اور منزلیں معدوم۔

ڈھونڈے سے بھی اس دل میں۔

جذبات نہیں ملتے۔

میری بات سُننا۔ تم یوں رات گئے تک میرے لئے چلخوڑے نہ پھیلا کرو۔
یہ تو تمہاری حنائی انگلیوں کی نزم پوروں کی کسرِ شان ہے۔

اپنے وارڈ کے کسی نہ کسی بستر پر روزانہ موت اور زندگی کو باہم دست دگریباں
دیکھتا ہوں۔ زندگی اکثر یہ جنگ ہار جاتی ہے۔ ہارنے والے انسان کے لواحقین آہ و بکا
کرتے لوٹ جاتے ہیں۔ میں اپنے علم۔ مشینوں اور دوائیوں کے اہلکار کے ساتھ
یہ منظر دیکھتا رہتا ہوں۔ میرے پاس اگر زندگی کے خزانے ہوتے تو ان میں سے
کسی کو بھی یہ جنگ ہارنے نہ دیتا۔ لیکن یہ سرمایہ تو ایک زبردست طاقت کے
پاس ہے جسے ساری کائنات کا نظام چلانا ہے۔

اسلام آباد کو جانے والی سڑک کی طرف چلتے ہوئے راستے میں بے شمار
گڑے نظر آتے تو خیال آیا کہ اس سے بھی کچھ زیادہ نشیب و فراز اقدار کے
راستے میں آتے ہیں۔

سڑک پار کرتے ہوئے تم نے میرے ہاتھ میں جو اپنا ہاتھ دیا ہے کاش
یہ ہاتھ یونہی میرے ہاتھ میں دے دو۔ سدا زندگی کی شاہراہ پہ چلنے کے لئے۔

میں ڈرتا ہوں اُس وقت سے کہ جب ہر طرف سے ایسے ہو کر ہاتھ بڑھاؤں
اور تمہارا مہربان دامن نہ ملے۔

میں ڈرتا ہوں اُس دن سے جب گھر سے باہر گھر سے زیادہ سکون محسوس کرنے لگوں۔

لاکھوں کے مجمع کے سامنے دھواں دار تقریر کرنا آسان ہے خوشی اور فخر کا سانا ہے مگر اپنے آپ سے چند لمحے بات کرنا کتنا مشکل کام ہے۔

ساحل ہر دم سمندر کے ساتھ ساتھ ہوتا ہے مگر ہمیشہ پیاسا رہتا ہے۔

گلی میں سپاے اور قرآن مجید بیچنے والے ایک دن میں قرآن پاک کا ایک نسخہ خریدنا اور پوچھا کہ اس کی کیا قیمت ہوگی تو اُس سادہ لوح آدمی نے کہا کہ گو آپ صاحب حیثیت ہیں مگر اس چیز کی قیمت ہمیں دے سکتے ہیں تو انمول ہے اس کامول میں کیا بتا سکتا ہوں۔

اپنے کسی بھی بلنے والے کے متعلق صرف پہلی ہی ملاقات میں کوئی آخری تاثر قائم نہ کریں۔

میال بیوی اگر ایک دوسرے کی چھوٹی چھوٹی غلطیوں سے درگزر کرتے رہیں تو ان کا بندھن بہت مضبوط ہو جاتا ہے لوگ کہنے لگتے ہیں کہ یہ مثالی جوڑا ہے یہ کوٹ ایل کیل ہے۔

الفٹ ماہ و سال کی قید میں نہیں آسکتی۔ یہ تو دل کی کھیتی ہے یہ ایسی فصل ہے کہ جس کی کٹائی کرو تو اور زیادہ بڑھتی ہے۔

اتنا جانتا ہوں کہ میں کچھ نہیں جانتا۔

علمِ دل کو روشنی تو دکھا سکتا ہے۔ سیدھا راستہ بھی بنا سکتا ہے۔ مگر اس پر چلا نہیں سکتا۔ یہ کام تو صرف اور صرف دل کا یقین ہی کر سکتا ہے۔

ہو سکتا ہے کہ آپ کے ایک ہی بے محل جملے سے آپ کے پُر خلوص دوست کا دل ٹوٹ چکا ہو۔

تیز ٹریفک کو روکنے یا آہستہ کرنے کے لئے سڑکوں پر سپیڈ بریکر تعمیر کیے جاتے ہیں لیکن بے راہ روی کو روکنے کے لئے اخلاقیات پر مشتمل سپیڈ بریکر نہیں بنائے جاتے۔ چوری چکاری، بسوں اور گاڑیوں میں ڈاکہ زنی کی روکے آگے خوفِ خدا سے بنائے گئے دوچار سپیڈ بریکر کیوں نہیں نصب کیے جاتے اور غیر ذمہ داری کے راستے پر فرض شناسی کی لال بتی روشن کر دی جاتے۔ تو کیا ہی اچھا ہو۔

دین اور دنیا کے کاموں میں توازن رکھیں۔

بیس بازار سے جب بھی کوئی چیز خریدوں تو دوکاندار دو روپے کی چیز دس روپے میں دیتا ہے۔ یہ علم ہوتے ہوئے بھی مطلوبہ رقم ادا کر آتا ہوں کہ جب، یہ آدمی میرے ہتھے چڑھے تو دس کے بیس وصول کروں گا۔ اور اس سے اگلے روز کسی کو چالیس ادا کر آتا ہوں یہ زنجیر لو نہیں چلتی رہتی ہے کاش دوسرے دکاندار میرے ساتھ ایسا سلوک نہ کریں کاش میں دوسروں کے ساتھ ایسا برتاؤ نہ کروں۔

کسی جگہ شہد پڑا ہو تو مکھیاں اس کے گرد اکٹھی ہر جاتی ہیں۔ کچھ تو کنارے پر لگ جاتی ہیں اور ضرورت کے مطابق شہد کھاتی جاتی ہیں بعض مکھیاں لالچ میں آکر شہد کے درمیان چلی جاتی ہیں جہاں سے ان کی رہائی ناممکن ہوتی ہے۔ ان کی موت یقینی ہوتی ہے۔ اسی طرح ہم اگر دنیا کو بقدر ضرورت حاصل کریں تو بچے رہیں گے۔ اور اس میں ڈوب گئے تو دل و نگاہ کی موت یقینی ہے۔

مسجد قرطبہ کی فضا صدیوں سے بے آذان ہے حرم قرطبہ مدتوں سے ویران ہے کاش میں وہاں جا کر آذان دے سکوں مسجد کے سینکڑوں ستون سا لہا سال سے میرے انتظار میں حسرت کی تصویر بنے کھڑے ہیں۔ کاش میں انہیں عیسائی پادریوں کے نفرت آلود ہاتھوں سے آزاد کر سکوں۔

جب انسان اپنے نافرمانوں سے نفرت کرتا ہے تو خدا جس کی فطرت پر یہ پیدا ہوا کیوں نہ نافرمانوں سے نفرت کرے گا۔

اپنی اپنائیت ختم ہونے اور مہمان نوازی میں کمی کی وجہ سے آج ہوٹل اور کیفے کھلے نظر آتے ہیں ہمارے بزرگوں کے زمانے میں کوئی چمیر پکا کر بیچنا باعثِ شرم سمجھا جاتا تھا کیونکہ اس دور میں کسی کو کھانا کھلانا ایک خوشگوار ذمہ داری ہوتی تھی۔ آج کے دور میں خود غرضی اپنی آخری حدوں کو چھو رہی ہے۔ انسان کو اپنی بنیادی ضرورتوں کے لئے بھی ہاتھ پھیلانے پڑ رہے ہیں۔ مشرق میں پیر صبی صورت حال اس قدر نہیں بگڑی لیکن یورپی ممالک میں تو نفسا نفسی کا عالم ہے۔ لاس اینجلس میں رہنے والے ایک امریکی دوست نے بڑی محبت سے اس بات کا تذکرہ کرتے ہوئے کہا پاکستان میں کسی گھر کے دروازے پر دستک دے کر میں یہ کہہ سکتا ہوں کہ مجھے بھوک لگی ہے کھانا کھلا دیں لیکن امریکہ میں ایسا کرنے کا سوال ہی پیدا نہیں ہوتا۔

اسلام کا ظہور مکہ مکرمہ میں نہیں ہوا بلکہ اسلام تو حضرت آدم علیہ السلام سے لے کر نبی آخر الزماں سلی اللہ علیہ وآلہ وسلم تک ہر دور میں موجود رہا ہے جس نے اپنے زمانے کے نبی کی پیروی کی وہ اس دور کا سچا مسلمان تھا۔

چھوٹے ہمارے ہاں مروج ہے مگر اس کی سزا کا کوئی رواج نہیں آپ سوچیں گے کہ عجیب شخص ہے جو ہر مروج چیز کی سزا کے متعلق سوچ رہا ہے کمزور کو دبانا۔ نا اہلوں کو مسند پر بٹھانا۔ نا سمجھ کو ذمہ داری سونپنا۔ ہر کسی کی جیب پر نظر رکھنا۔ کم تو لٹا اور کم ماپنا اور کونسی ایسی اخلاقی گراؤٹ ہے جس کا آج رواج نہیں ہے۔ کس کس رواج پر سزا دی جاسکے گی؟ واقعی میں عجیب آدمی ہوں!

میرے خوبصورت الفاظ میرے ادب و دوست حلقوں میں محبت سے سنے
 اور پڑھے جاتے ہیں مگر وہاں کے تارچھپڑنے والی نظموں کی میرے اپنے گھر میں کوئی
 قیمت نہیں۔

آج پھر گلی کی نابیاں صاف کرنے والے بھنگی کو میں نے بخشش نہیں دی۔ کل
 پھر وہی بھنگی میرے گھر کے عین سامنے گندگی کا ایک انبار کھڑا کر دے گا کیونکہ ہمارے
 ہاں گلی میں جھاڑو دینے والے سے لے کر اصلی آئینہ ترک تنخواہ کی بجائے ادھر کی کمان سے
 بہت دلچسپی رکھتے ہیں۔ اس لئے میں آج ہی اس خاکروب کو جب کاٹیکس ادا کرونگا
 کیونکہ میں تعفن میں نہیں رہ سکتا۔

ہاسپٹل میں مرینس دیکھتے ہوئے ڈاکٹر کاروبہ عموماً بڑا ڈرشت ہوتا ہے جلد از جلد
 مرینسوں کو فارغ کیا جاتا ہے۔ اکثر لوگوں کی بات پوری سنی بھی نہیں جاتی اور دوا پیاں لیکھ
 دی جاتی ہیں۔ وہی ڈاکٹر مناسب جب اپنے کلینک میں بیٹھتے ہیں تو ہر کسی سے خوش
 اخلاق کے ساتھ پیش آتے ہیں۔ ہمدردی سے بات سنتے ہیں اور خود احتیاط سے
 دوائی دیتے ہیں۔ ہمارے ہاں ملازمت اور اپنے کاروبار میں یہ بیازاں فرق ہے۔

ہم اکثر اوقات یہ کہہ دیتے ہیں کہ فلاں آدمی کی موت بڑا بے وقت ہوئی ہے
 حالانکہ یہی وقت اُس کے رخصت ہونے کے لئے مقرر تھا۔ اس لئے ہر موت
 بروقت ہی ہوتی ہے۔

اگر کسی کے پاس ایک دوکان ہے تو اس کی کوشش ہوتی ہے کہ دو دوکانیں اور میری
 ملکیت میں آجائیں۔ کسی کے بینک اکاؤنٹ میں دس ہزار روپے پڑے ہیں تو اس کا
 جی چاہتا ہے کہ ان میں دس ہزار اور مل جائیں۔ اور ملتے ہی رہیں۔ اگر ایک مکان
 ہے تو خراہش ہوتی ہے کہ دو مکان اور مل جائیں۔ مگر کوئی ایک نماز پڑھتا ہے تو اسی
 پرتالغ ہے کہ چلو ایک تو پڑھتا ہوں۔ بہت سے ایسے ہیں کہ جو ایک نماز بھی ادا نہیں
 کرتے اور اس سوچ پر وہ اس قدر مطمئن ہوتا ہے کہ جیسے اس نے خدا اور رسول کے
 سارے حقوق ادا کر دیئے ہوں۔ وہ لالچ جو دنیا کے لئے ہماری طبیعتوں کا حصہ بن
 چکا ہے آخرت کے لئے دل میں کیوں پیدا نہیں ہوتا؟

ھدایت تو خدا کی عنایت سے آتی ہے۔ صہیبؓ روم سے آکر۔ بلالؓ حبشہ سے آکر
 اور سلمانؓ فارس سے آکر یہ دولت حاصل کر گئے۔ لیکن اپنے گھر میں موجود چچا اس بے بہا
 سرمایہ سے محروم رہا۔ دنیا کا بد قسمت ترین انسان تھا۔

کسان — ایک بے عیب اور صاف ستھرا دانہ زمین کے حوالے کرتا ہے۔ تو
 زمین خدا کے اذن سے اسی کو کئی گنا بڑھا کر واپس کرتی ہے۔ اسی طرح اگر تم اپنی
 زندگی اللہ پاک کو دے دو گے اور اس کے دین کے لئے لگاؤ گے تو یہ زندگی
 کروڑوں گنا بڑھا کر تمہیں واپس کی جائے گی۔ یعنی آخرت کی نہ ختم ہونے والی جنت
 کی زندگی عطا ہوگی۔

صدوف سمندر کی خاموشی تہوں میں ملتے ہیں طوفانی لہروں میں نہیں، علم کے نواز نے خاموشی، اور پُرسکون مطالعے سے حاصل ہوتے ہیں جو شبیلے مقرر اور آتش تو اشیب کی دھواں رات تقریر میں علم کا فقدان ہوتا ہے۔

جان سے پیارے بچیا۔ وا، کی بیاری میں آج تم جتنی بار کداز یہ میرے سینے میں اتنی باواک ہوک سٹی اسٹس۔ تم نے جتنی دفعہ نوز تھو کا میں نے اتنی بار اپنی عمر عزیز کو بے معنی بناا۔ اگر تمہیں کچھ ہو گیا تو میں اپنی میڈیسیم کی قیمت اور موٹی کتابیں روکنے کے بڑاویزے دوں گا۔

پیس کتنا خوش قسمت ہوں لوگ جس کے لئے اداس رہتے ہیں۔

رات کے پچھلے پہر چوکیدار کی گونجتی ہوئی وصل بار بار اس چینز کا اعلان کر رہا ہے کہ انسان انسان سے خائف ہے۔

میرا ضمیر میرے افعال کی بہترین کسوٹی ہے۔ کسی کو دھوکا دیتے ہوئے ڈرتا ہوا کہ ضمیر کی یہ روش نہیں جیسا تباریک نہ ہو جائے۔ میرے ہاتھ سے کہیں یہ کسوٹی نہ چھین جائے۔

بعض اوقات کسی کی زبان سے نکلا ہوا سرف ایک فقرہ اس کی پوری ذات کا تعارف بن جاتا ہے۔

کروڑتی باپ سے بیٹے نے چند پیسے انکے تو اس نے ایک زوردار تھپڑ پیچھے کے
 گال پر مارا۔ دیکھنے والے نے کہا کہ صاحب بچہ ہے آپ کے پاس روپے پیسے کی کمی
 نہیں اس کو چند پیسے دینے میں کوئی حرج نہ تھا۔ سمجھدار باپ نے جواب دیا کہ میسرے
 ساری دولت اسی بچے کے لئے ہے اور یہی اس کا وارث بھی ہے مگر ابھی سے یہ دولت
 اس کے نام سمجھ ہا غنوں میں دینا شروع کر دوں تو یہ تھوڑے ہی عرصہ میں ختم ہو جائے گی۔

الیکشن کے دنوں میں دیکھتے ہیں کہ معموری لوگ بس اعلیٰ مشرور بسا پیتے ہیں کارڈ سے
 میں سفر کرتے ہیں اور انواع واقسام کے کھانے کھاتے ہیں۔ پوچھنے پر بتایا جاتا ہے کہ میں
 فلاں آدمی کا سپورٹر ہوں۔ فلاں چوہدری صاحب کی طرف لوگوں کو بلاتا ہوں اور انہوں
 نے اسی لئے مجھے یہ سہولتیں فراہم کی ہیں۔ جو آدمی دردن چہانوں کے خالق و مالک کی طرف
 لوگوں کو بلانے گا۔ اس کی کتنی عزت ہوگی! ذرا سوچئے تو کہ اس کو کیسے کیسے انعامات
 ملیں گے!!

قرآن پاک میں آیا ہے کہ خدا نے ہر چیز کا جوڑا بنایا۔ پہلے پہل اس بات کا تمسخر اڑایا
 گیا۔ مگر تحقیقات سے پتہ چلا تو آنکھوں سے نظر نہ آنے والے جانداروں پھولوں اور پودوں
 میں جوڑے موجود پاتے گئے یعنی جہاں میں ہر چیز کا مقابل اور OPPOSITE پیدا کیا گیا ہے
 جس طرح دن رات اور اندھیرا جلا وغیرہ۔ اسی طرح دنیا کا بس تو کوئی مقابل ہوگا۔ اس کا
 بھی تو جوڑا ہوگا۔ دنیا کا مقابل آخرت ہے جو اپنی تمام حقیقتوں سمیت موجود ہے۔

مال کے پیٹ کے اندر موجود بچے کو اگر کوئی یہ کہے کہ اس پیٹ کے باہر ایک بڑی وسیع دنیا ہے جس میں پہاڑ بھی ہیں اور دریا بھی بڑے بڑے شہر بھی ہیں اور صحرا بھی تو وہ کبھی یقین نہیں کرے گا اسی طرح آج ہم زمین اور آسمان کے پیٹ میں ہیں۔ مخبر سادہ ہمیں یہ باور کراتے ہیں کہ اس سے آگے ایک بہت بڑی دنیا ہے جس میں جنت بھی ہے اور دوزخ بھی قبر بھی ہے اور حشر بھی تو ہمارے دل کو اس بات کا بالکل اسی بچے کی طرح یقین نہیں آتا۔

اپنی جی ڈی او موٹر سائیکل کا سائیلنڈر آٹا رو کالوں کے پردے تک پھاڑنے والا شور کرتے ہوئے جس گلی میں سے آج آپ گزرے ہیں۔ اسی گلی کے ایک گھر میں جان بلب رسنی پر اور دوسرے گھر میں خاموشی سے مطالعہ کرنے والے ایک طالب علم پر آپ نے جو غذاب ڈسایا ہے اس کے متعلق کبھی غور ضرور کیجئے گا۔

آپ سمجھتے ہوئے کہ بہرہ آدمی کچھ نہیں سُننا۔ ایسا بالکل نہیں۔ بہستی کے اندر برپا شور کو سب سے زیادہ وہی تو سُناتا ہے اور آپ کا یہ بھی خیال ہو گا کہ گونگا نہیں بولتا حالانکہ اچھبے بسی پر اس کا دل پیچھے پیچھے کمر خاموشی آواز میں سدا سے احتجاج بلند کر رہا ہوتا ہے۔

اگر ہم میں سے ہر ایک قومی مفاد کو ذاتی مفاد پر ترجیح دیتا تو پاکستان کا نقشہ اور حالات اس سے یکسر مختلف ہوتے ہیں جیسے کہ آج ہیں۔

آپ نے اگر برائی کا ارادہ کر رہا ہے تو خدا آپ کو کان سے پکڑ لے گا۔ آپ نے نہیں
 آئے گا اس نے تو آپ کو شہر علی کرم دیا ہے اپنے اور برے راستے کی پہچان بھی بتا دی
 ہے اور فیصلہ آپ پر چھوڑ دیا ہے آپ کو ایک اختیار دے کر آیا ہے خوش قسمت
 ہے وہ شخص جو اس آزمائش میں پورا اترے۔

گرمیوں کے دن تھے سترہ گھنٹہ ۱۲ روزن پیاس سے برا حال ہو جاتا تھا۔ دل
 نے مشورہ دیا کہ کل روز نہ رکھنا۔ ۳۱ وقت کچھ بچے گھر میں آتے ہوتے تھے۔ ایک دوسرا
 سالہ بچہ نے کہا کہ ”انکل میں نے روزن رکھا ہوا ہے“ ایک اور بچے کے متعلق پتہ چلا کہ وہ
 بھی روزے سے ہے۔ ان بچوں کے بزرگوں نے اس کی تصویر لینی کی تو وہاں میں بڑی سخت
 محسوس ہوئی۔ خیال آیا کہ تو مند ہوں تو جوان ہوں تو ہی الجھتے ہیں یہ تو وہاں بچے روزہ
 رکھیں اور میں چھوڑ دوں یہ تو اپنے اپنے دائرے کی محبت کی بات ہے کہ کون اپنے رب کو
 راضی کرنا چاہتا ہے وہ آقا جو سارا سال کئی قسموں کے کھانے کھلاتا ہے کئی رنگوں
 اور ذائقوں والے فروٹ، میا کرتا ہے وہاں اپنے والا اگر گنتی کے چند دنوں میں نہ کھانے
 کو کہے تو اسکا خوشگامنا طریقہ کر لینا کوئی بڑی بات تو نہیں۔

کہنتی ہے تقزیر کے قاضی کو زباز۔

خوشنور کے دولہا کے درمیان۔

جو ایک لمحہ غم کا ہوتا ہے۔

وہ ایک طار، دوسرا رہا ہر آنے۔

شکوہ کو یقین میں بدلنے کی تمہاری ایک ہی کوشش نے مجھے اعتماد کی اونچی
فسیلوں سے موٹح کے خاموش ٹیلوں سے دکھ کی اندھی کھائی میں گرا دیا ہے۔

اپنے مسائل کو حل کرنے کی سنجیدہ کوشش جاری رکھیں لیکن ان کو اپنی جان
کاروگ نہ بنائیں۔

حرکت بنیادی چیز ہے۔ جس مقصد کے لئے حرکت ہوگی وہ عام ہو جائے گا۔ باطل
کے لئے دن رات حرکت ہو رہی ہے اس لئے ظلمت عام ہوتی جاتی ہے۔ نیکی کیلئے
بھی حرکت ہوگی تو اچھی اقدار عام ہو جائیں گی۔

دنیا کے ساتھ صرف ضرورت کی حد تک تعلق اچھا ہے۔ بس اتنا سا کہ جتنا کشتی
کا پانی کے ساتھ۔ کشتی چلتی تو پانی کے اوپر ہی ہے اور پانی کے بغیر وہ کسی کام کی نہیں مگر
یہی پانی کشتی کے اندر چلا جائے تو وہ ڈوب جاتی ہے۔

انسان جہاں بھی جائے دو چیزیں اس کے ساتھ ہوں گی۔ خدا اور اعضاء۔ تو
اعضاء کو الگ کر کے کوئی گناہ کیا جاسکتا ہے اور نہ ہی خدا کو کیونکہ خدا سمیع بھی
ہے اور بصیر بھی۔

آج کے دور میں ذکر رسول (صلی اللہ علیہ وآلہ وسلم) تو بہت ہے مگر فکرِ رسول نہیں۔

اُن دنوں شہر کے بڑے میڈیم میں پاکستان اور ویسٹ انڈیز کی کرکٹ ٹیموں کا میچ ہو رہا تھا۔ ناشائموں کا شوق دیدنی تھا۔ ہم اُن دنوں دوسرے سٹوڈنٹس ساتھیوں کے ساتھ کالج کے ہوسٹل میں مقیم تھے ایک صبح آذان کی آواز کے ساتھ اٹھے تو دیکھا کہ میرے سائیڈرومیٹ اور کچھ دوسرے لڑکے واش بیسن پر منہ دھو رہے ہیں۔ اُن پر بے انتہا پیار آیا یہ سوزج کر کہ میں اُن کو اکثر نماز پڑھنے کی ترغیب دیتا رہتا تھا آج ان کے دل میں اپنے مالک کو سجدہ کرنے کا خیال آہن گیا ہو گا اسی لئے دھو کر رہے ہیں۔ یقیناً ابھی نماز پڑھنے چلے جائیں گے وہ فارغ ہو کر میرے پاس سے گزرے تو ایک دوسرے سے کہہ رہے تھے ”یار ابھی ابھی نکل چلیں“ سیدیم سنیچے پنیچے دیر ہو گئی تو اچھی جگہ سیٹ نہیں ملے گی۔

اکثر لوگوں نے اپنی ذات پر ایک خوشنما خول چڑھایا ہوتا ہے اُن کی حقیقی شکل اس خول کے اندر پوشیدہ ہوتی ہے باہر سبجے ہونے نقلی چہرے کے سچے ہی اصل چہرہ موجود ہوتا ہے اس تکلف کی ضرورت شاید اس لئے پڑتی ہے کہ ظاہر اور باطن ایک نہیں ہوتا ایسے کوئی ایسی ترکیب اپنائیں جو ہمیں چہرہ پر خود چڑھانے اور شخصیات کے گرد دھوکہ دینا والے خول بنانے سے بے نیاز کر دے۔

آج کے دور میں صرف خوراک کا ہی نہیں انسانوں کا بھی قحط ہے۔ آپ کو روزانہ جو سینکڑوں لوگ چلتے پھرتے نظر آتے ہیں یہ سب آدمی ہیں شاید ہی ان میں کوئی انسان ہو یہ تو صرف بھاگتے دوڑتے سائے ہیں۔

زندگی برف کی مانند ہے کہ اس کو استعمال کر کے مشروبات ٹھنڈے کر لیں تو اچھا ہے ورنہ یہ تو ٹھنڈی دیر تک پگھلا جائے گی۔

انسانی جسم بھی باہر کی دنیا سے بہت حد تک مماثلت رکھتا ہے جیسے اس جہاں میں ندی نالے بہتے ہیں اسی طرح جسم کی شریانوں میں خون بہتا ہے۔ جیسے اس زمین پر میدان گڑھے اور پہاڑ ہیں اسی طرح جسم کے بعض حصے چھٹے اور بعض اٹھارے ہوئے ہیں جیسے اس دنیا میں کہیں سبزہ ہے اور کہیں خشکی اسی طرح انسانی جسم کے بعض حصوں پر بال اگتے ہیں اور بعض حصوں پر نہیں اگتے۔ الغرض یہ جسم جہاں صنوبر ہے اور دنیا جہاں کبیر ہے ہم اگر کوشش کر کے اس جہاں صنوبر یعنی پاتھ چھوٹے کے جسم پر اسلام اور نظام مصطفیٰ کو لاگو کر لیں تو جہاں کبیر میں خود بخود اسلامی انقلاب برپا ہو جائے گا۔ دیواروں پر نعرے لکھنے سے کسی کے دل کی دنیا میں انقلاب نہیں آتا۔ اس کے لئے دلوں پر محنت کرنے کی ضرورت ہے۔

انسان کے اندر قابلیت کے بہت سے جوہر پوشیدہ ہیں جنہیں استعمال کر کے اس نے ایجادات کا ڈبیر لگا دیا ہے۔ چاند پر جا پہنچا ہے۔ لوہے پر ایسی محنت کی کہ اسے ہوا میں اڑا دیا۔ پانی پر تیرنے قابل بنا دیا۔ لوہا بہت قیمتی بن گیا۔ مگر انسان نے خود اپنی ذات پر کوئی محنت نہیں کی جس کی وجہ سے آج کا انسان بے قیمت ہو گیا۔ اس کی جان کی قیمت تقویری سماد سات یا چند روپوں میں ہی نہیں رہی۔

اپنے کلینک میں ہیں، نے ایک ایمر جنسی باکس رکھا ہوا ہے جس میں ہر قسم کی ضروری
 میڈیسن ہر وقت موجود رہتی ہے تاکہ کسی بھی وقت اچانک کسی مرلین کو دیکھنے جانا پڑے
 تو یہ بکس نامحکم، نہ ہو۔ جب درد روکنے والا انجکشن ختم ہو تو اس کی جگہ اور انجکشن باکس
 میں رکھ دیتا ہوں۔ اسی طرح سوزش دور کرنے والا ٹیکہ دل کی حرکت باقاعدہ بنا دینا
 دوائیاں (بیمہ) احتیاط سے رکھتا ہوں اور جب ان میں سے کوئی چیز ختم ہو تو فوراً اس کی جگہ نئی
 دوائی رکھ لیتا ہوں۔ مگر اپنے دل میں سے نیکی کرنے کی محبت ختم ہونے لگے تو میں نے کبھی
 اس کی تجدید نہیں کی۔ میرے ہاتھ بالکل خالی ہیں میں نے سنا تھا کہ کوئی گناہ ہو جائے تو اس
 کے ازالہ کے لئے کوئی نیکی کر لینی چاہیے۔ میں نے ایک عرصہ ہوا کبھی ایسا بھی نہیں کیا اب
 تو خطرہ ہے کہ اگر تہی صافی کے اس دور میں کسی روز اچانک اگلے سفر پر جانا پڑ گیا تو
 کیا ہو گا؟

سردی جوین پر ہوتی ہے تو لحاف میں دبکے ہوئے سامنے رکھا سوئی گیس کا ہیٹر جلا
 لیتے ہیں لیکن کبھی کبھی دل پھڑھڑا ہوا ہوتا ہے کاش سوئی گیس کا ایک کنکشن دل
 کے دائیں بطن تک لگوا لیں اور شاید ماہرین میں کوئی اہل دل ایسا ہیٹر ایجاد کرنے
 میں کامیاب ہو جاتے جو سرد مہر طبیعتوں کو طبی محبت کی گرمی سے آشنا کر سکے پھر ان
 ان دلوں کوئی دوست بے مہر بننے کی کوشش کرے گا۔ تو ہم یہی جدید قسم کا ہیٹر اس کے
 ساتھ فٹ کر کے اس کی طبیعت میں مہر و وفا کی ریل پیل پیدا کر لیں گے اور اس کے پاس
 رہ کر خلوص و محبت کی گرمی سے حوا اٹھایا کریں گے لیکن انہی دلوں سوئی گیس کی
 لوڈ شیڈنگ ہو گئی تو؟؟؟

تن پر ناکافی لباس کو جدیدیت یا ماڈرن ہو جانا نہ سمجھیں بلکہ یہ بات تو انتہائی
قدامت کی غمازی کرتی ہے۔ غار کے زمانے کے انسان کا جس کے بدن پر لباس برائے
نام ہوا کرتا تھا۔

صہم سے ایک غلطی اکثر اوقات ہو جاتی ہے کہ ہم مقصد کو بسوں کر ذرائع کے پیچھے لگ
جاتے ہیں۔ پھر ان ذرائع کا حصول ہی مقصدِ حیات ٹھہرتا ہے انہیں حاصل کی کرنے کی
جدوجہد میں وہ مقصد جس کے لئے ان ذرائع کو اختیار کیا گیا تھا۔ طاق نسیاں ہو جاتا ہے۔

دنیا کی ساری چیزیں درجہ درجہ پیدا کی گئی ہیں۔ ہر ایک کا کوئی نہ کوئی مقصد ضرور ہے
جمادات کا مقصد یہ ہے کہ نباتات کے کام آئیں اسی طرح نباتات کا مقصد ہے کہ حیوانات
کی بہبودی میں کام آجائیں اور حیوانات کا مقصد زندگی یہ ہے کہ وہ انسان کی خوشنودی
اور ترقی کے لئے قربان ہو جائیں۔ بالکل اسی طرح انسان کی زندگی کا مقصد خدا کی ذات
پر خود کو قربان کر دینا ہے اسی کی زندگی کا حصول ہی اصل حیات ہے۔

بال پوائنٹ آج کل ہر جگہ لکھنے کیلئے استعمال ہوتا ہے۔ بس اشارہ کرنے کا ذریعہ ہے۔
صفحوں کے صفحے کا۔ کرتا جاتا ہے۔ بال پوائنٹ عمر غریزی کی طرح ہر دم رواں دواں
رہتا ہے اور اسی کی مانند پائیدار بھی ہے کچھ پتہ نہیں ہوتا کہ کس وقت اندر سے روشنائی
ختم ہو جائے اور یہ لکھنے سے الکار کر دے جیسے اسپ عمر سرپٹ دوڑتے ہوئے
اچانک ہمیشہ کے لئے ختم جاتا ہے۔

ایک ایرانی شہزادہ تیار ہو کر مدینہ منورہ آیا تو حضرت عمرؓ نے اس سے پوچھا کہ تم لوگوں کے پاس کتنی لاکھ تہبیت یا فتنہ فوجیں تھیں اور سامانِ حرب و ضرب بھی لیکن تم لوگ تمہارے شہر کیوں لٹا گئے تو اس نے جواب دیا کہ تم مسلمان بڑے چالاک نکلے اگر مقابلہ صرف تمہارا اور ہمارا ہوتا تو پھر تم کہیں جس تہبیت نہیں سکتے تھے۔ لیکن تم ہمارے مقابلے پر اپنے خدا کو لے آئے ہو اب اس سے مقابلہ کون کرے! آج اگر ہمیں مغربی اقوام اور سنو رویمینوں کے مقابلے پر اپنے اللہ کو لے پاس تو بے شک ہم خسوڑے ہی ہوں ہمارے پاس اسلحہ کی کمی ہے، ہو ہائیڈروجن اور نیپام، نہ بھی ہوں لیکن فتح ہماری ہوتی۔

بعض لوگ کسی ایسے مومن پر گھنٹوں بے تکان بول سکتے ہیں جس کے متعلق وہ سب سے کچھ بھی نہیں جانتے۔

کسی کو اتنے پیسے ادا کر دیں جتنے آپ ہمیشہ کے لئے جھلا سکتے ہیں۔

ملک نے کچھ ایسے لوگ بھی دیکھے ہیں جنہیں اپنے خوشی کی بجائے دوسروں کی خوشی زیادہ عزیز ہوتی ہے وہ اپنے حقوق کا بھی مطالبہ نہیں کرتے بلکہ دوسروں کے حقوق ادا کرنے میں لگے رہتے ہیں انہیں اپنے آرام کی بجائے دوسروں کی آسائش کا فکر رہتا ہے اسی لئے وہ ہر کسی پر اپنے منہ کے مسئلے پر اچھا تاثر قائم کر دیتے ہیں آپ اپنا ذاتی مسئلہ ان کے انکے سامنے ڈسکس کریں تو وہ آپ کی بات اتنی دلچسپی سے سنیں گے جیسے یہ مسئلہ ان کا اپنا مسئلہ ہو یہی لوگ شہرِ دنیا کی آبرو ہیں میں جس کوشش کر دوں گا کہ ان لوگوں میں نشاط ہو سکوں۔

سہمیانی سہمانی گسائیں۔

آہستہ آہستہ چھائیں۔

تیرے میرے پیار کی بدلیاں

اک دوسرے سے دور۔

اور درمیاں بچدائیوں کا سوچ۔

قہر آلود۔

جس سے تیرے میرے سینے گمراہ آلود۔

راتوں میں چاشنی مفقود۔

دنوں میں رت جگوں کا اثر موجود۔

کاش کہ تیرے میرے پیار کی بدلیاں

مل جائیں۔

سورج کو خاطر میں نہ لاتے ہوتے۔

توڑ پھوڑ گریں۔

بوندیں الفت کی۔

اور ہو جائے منہ سبزر۔

تیرے میرے دل کی بنجر زمیں۔

عمر صدمہ گزارا جب سپہاں باد میں تمہارے گھر گیا تھا پھر کبھی جس وہاں سے واپس نہ آسکا

کہ میں اپنا دل ہر جذبہ اور ہر احساس وہاں محسوس آیا تھا۔

میرے ایک دوست امریکہ کی ایک ریاست میں مقیم ہیں۔ اُن کے ایک امریکی دوست کی والدہ کا ایکسڈنٹ ہو گیا تو وہ اپنے دوست کی والدہ کا پتہ لینے اور تیمار داری کی غرض سے ہسپتال گئے۔ مادام بستر پر حسرت و یاس کی تصویر بنی لیٹی ہوئی تھیں۔ سرہانے پھولوں کا ایک گلدستہ رکھا تھا۔ انہوں نے پوچھا کہ آپ کا بیٹا کہاں ہے تو پتہ چلا کہ وہ صبح اپنی گرل فرینڈ کے ساتھ ہسپتال آیا تھا اور یہ پینڈ پھول ماں کے سرہانے رکھ کر اپنی دوست کے ساتھ کچھ دنوں کے لئے بمبی سیر پر نکل گیا ہے۔ ماں نے آنکھوں میں آنسو بھر کے کہا کہ کاش ہماری اولاد بھی برصغیر میں بسنے والے لوگوں کی طرح ہماری خدمت کرتی۔

شیشے کے مکالوں میں رہنے والے اکثر لوگ ظاہری طور پر بہت مالدار اور سیٹھ نظر آتے ہیں مگر ان میں سے کوئی اپنی چھوٹی چھوٹی خواہشات کا ملازم ہوتا ہے تو کوئی اپنی حد سے بڑھی ہوئی انا کا۔ ان میں بہت سے ایسے ہیں کہ جن کے دل میں حسرتوں کے انبار لگے ہوتے ہیں۔

حالات کتنے ہی مایوس کن کیوں نہ ہو جائیں اپنے خدا پر اعتماد رکھیں کیونکہ خدا کبھی بھی آپ کا برا نہیں چاہ سکتا۔ یقین کریں کہ اس ذات کی پوری عنایات کے باوجود آپ پر کوئی ناگہانی آفت لوٹی ہے اور اس میں آپ کی کوئی نہ کوئی بہتری ضرور ہے۔

تو آدمی بہت زیادہ ہنستا ہے وہ اندر سے اتنا ہی پریشان ہوتا ہے۔

وہ بھی کتنے سہانے دن تھے میرے مالک کہ میں نے تمہاری خاطر سب کچھ چھوڑ دیا
تھا۔ میں نے صرف تیری خوشی کی خاطر ساری دنیا تھوڑی تھی۔ میں نے اپنا لباس نیکل اور
عادات تک بدل لیں تھیں میں کوشش کرتا تھا کہ ہر وہ عادت اپنالوں جس سے تو
خوش ہو اور ہر وہ خصلت چھوٹ جائے جس سے تو ناراض ہوتا ہو۔ میں نے اپنی دلچسپیاں
تک تبدیل کر دی تھیں میرے جذبات یہ ہوتے تھے کہ ساری دنیا ٹوٹی ہے تو ٹوٹ
جائے مگر تیرا حکم نہ ٹوٹے اور ساری دنیا چھوٹی ہے تو چھوٹ جائے لیکن پیارے نبی کی
کوئی بھی سنت نہ چھوٹے لوگ میرا ستہنرا اڑاتے تھے۔ مجھے مذاق کرتے تھے۔ طرح طرح کے
ناموں سے بلاتے تھے لیکن میں دل کو سمجھا تھا کہ تو نے جس سے پیار کیا ہے اُس کی خاطر
ہر بات کو سن کر مسکرا دے۔ تمہاری خاطر لوگوں کی کڑوی کیسی باتیں سہہ کر مجھے مزہ آتا
تھا۔ سوائیاں حاصل کر کے ایسا لگتا تھا جیسے میں نے اپنے سینے پر اپنے مالک کی محبت
کے تمنے سجائے ہیں یہ سب کچھ صرف تیری عنایت اور نوازش کی وجہ سے تھا۔ مجھ
میں تو ایسی کوئی صلاحیت نہیں تھی۔۔۔۔۔ جو کچھ مجھے حاصل ہوا وہ میری
ہمت سے زیادہ تھا۔ میرا اتنا غرور ہی نہیں تھا کہ میں اُسے سنبھال سکتا۔ یہ ایک بہت
ہی بڑی دولت تھی جس کے سامنے دنیا کے سارے زرو و جواہرات۔ زمر و یاقوت
اور حکومتوں کے سارے خزانے بیچ تھے۔ میں خود کو بہت ہی خوش قسمت تصور کرتا تھا
میں خوشی سے دل ہی دل میں خود کو کہا کرتا تھا کہ ان لوگوں کو کیا خبر کہ تیرے پاس کتنی
قیمتی چیز ہے! پھر نہ جانے کیا ہوا۔۔۔۔۔ ہاں مجھ سے کونسی ایسی غلطی سرزد
ہوئی کہ آہستہ آہستہ وہ ساری کیفیات رخصت ہو گئیں میں نے جو لباس چھوڑے تھے
وہی پہننے شروع کر دیے جن لغو باتوں سے بچتا تھا انہی میں محو ہو گیا جن محفلوں میں نہیں

جاتا تھا وہیں جانا شروع کر دیا جن گندے دوستوں سے کتراتا تھا انہی سے راہ رسم برہتی
 گئی پھر میرے پاؤں اٹھ کر گئے۔ میرا دل جو کہ تیرے یاد سے آباد تھا۔ اس میں گندگی بھری تھی
 ہو گئی اور تیرا اظہر خیال اس میں سے سرکنا شروع ہو گیا۔ تعفن سے بھر پور جگہ پر بھی کبھی
 عطریات اور خوشبو کا ٹھکانہ ہوا ہے! میرے خدا مجھے آج بھی وہ دن یاد آتے ہیں۔ تو
 پرانا سرور یاد کر کے آنکھیں جھپک جاتی ہیں۔ مجھے یہ سوچ کر بڑی شرمندگی ہوتی ہے کہ تو
 تو خود سب کچھ دیکھتا ہے مگر جب فرشتے میرے سیاہ اعمال کے بدلہ دار گھڑتیرے
 سامنے لے جاتے ہوں گے تو میرے متعلق تو کیا سوچتا ہوگا؟ میرے مالک! میں نے
 سب کچھ گنوا دیا لیکن اب جس ایک چیز باقی ہے تمہیں پاتے کی تمنا۔! میں نے اس آس
 میں اپنی شکل نہیں بدلی گو عادتیں اب وہ نہیں رہیں مگر میری صورت ہو ہو وہی ہے جو
 تجھ سے درستی کے دنوں میں ہوا کرتی تھی لوگوں کو اب بجا خدشہ ہے کہ میں وہی ہوں۔ مجھ
 میں کوئی تبدیلی نہیں آتی۔ وہ اب بھی مجھے پاکباز سمجھتے ہیں۔ میں نے صرت اس موہوم میں
 امید پر اپنی شکل و صورت وہی رکھی ہے کہ شاید تیری رحمت سے کسی روز پھر اسی طرح نوازا دیا
 جاؤں اور لوگوں کو پتہ ہی نہ چلے کہ میں ایک بار لٹ چکا تھا اور اب پھر آباد ہو گیا
 ہوں۔ نہ جانے دن کو کتنا گناہ تھا جس کی دینہ سے تو نے مجھے اپنے دروازے سے
 دھنکار دیا۔ میرے خدا۔۔۔ میں چاہتا ہوں کہ تو میرا وہ گناہ معاف فرما دے کہ
 جس کی پاداش میں میرا یہ سرمایہ تجھ سے چھین گیا۔ میں تلاش اور مفلس ہو گیا ہوں دنیا
 کی ساری دولتیں میرے پاس ہیں مگر میرا دل غریب ہو چکا ہے اسے اپنی یادگی
 دولت سے پھر مالا مال کر دے!

تم میرے پاس رہتے تھے تو مجھے ایسا لگتا تھا کہ میرے دل میں تمہارے لئے
خسوس جذبہ نہیں آج بہت دنوں سے میں تم سے دور ہوں تو مجھے اتنا سنا ہوتا ہے
کہ میں دل کی گہرائیوں سے تمہیں چاہتا ہوں تمہارے بغیر میں خود کو نامکمل محسوس کرتا ہوں۔
— مجھے پتہ ہی نہیں تھا کہ میں تمہیں اس قدر چاہتا ہوں۔

خدا نہ کرے کبھی آپ کا سکوٹر سامنے سے آتی ہوں بس کی زد میں آجائے اور خدا کبھی
نہ کرے کہ آپ کی کار کسی ٹرک سے جا ٹکرائے۔ کوئی بڑا حادثہ نہ ہو جائے آج کل آئے
دن بڑوں پر بڑے دل دوز حادثات ہوتے رہتے ہیں۔ زمین پر انسانی خون بہتا ہے
تو بڑا خوفناک منظر پیدا ہوتا ہے۔ بعض اعضاء تو عمر بھر کے لئے بے کار ہو جاتے ہیں
مگر ان سب حادثات سے بھی زیادہ خوفناک حادثہ اس وقت رونما ہو گا۔
جب کسی وجہ سے آپ کے دوست یا بھائی کا کسی بزرگ یا پیار کرنے والی دوسری
ہستی کا آپ پر سے اعتماد اٹھ گیا۔

جو اپنے آپ کو بہت کچھ سمجھتا ہے درحقیقت وہ کچھ بھی نہیں اور جز خور کو کچھ
بھی نہیں سمجھتا دراصل وہ بہت کچھ ہے۔ — وہ تو ایک انتہائی عظیم انسان ہے۔

ایک وقت تھا کہ میں اپنوں کے لیے دل میں محبتوں کے دریا موہن پاتا تھا مجھے
اب بھی اپنے گھر والوں سے محبت ہے مگر محبتیں جب فریض کاروبار دھاریں تران
میں سے چاشنی نکل جاتی ہے۔ ان کا نقشہ اور شمار رخصت ہو جاتا ہے۔

آپ بہت بڑے آفیسر ہیں ڈاکٹر ہیں یا انجینئر، چارٹرڈ اکاؤنٹنٹ ہیں یا ضلعی انتظامیہ کے سربراہ۔ آپ نے مقابلے کا امتحان حال ہی میں پہلی پوزیشن حاصل کر کے اعلیٰ نمبروں کے ساتھ امتیازی حیثیت میں پاس کر لیا ہے تو یقین جانئے کہ ایسا صرف اور صرف آپ کی محنت اور ذہانت کی وجہ سے۔ بالکل نہیں ہوا۔ آپ ذرا سوچیں تو آپ کو اپنے بہت سے ایسے دوستوں کے نام یاد آجائیں گے جو آپ سے زیادہ محنت کر کے پڑھتے تھے جو آپ سے زیادہ قربانی کرتے تھے اور زہنی لحاظ سے بھی آپ سے بہت آگے تھے مگر وہ اس مرتبے تک نہیں پہنچ سکے جہاں تک آپ کی رسائی ہو چکی ہے ایسا تو سرن اور سرن خدا کے ناس احسان کی وجہ ہی سے ہوا ہے۔ دینے والے نے آپ پر خصوصی توجہ کی۔ تب جا کر آپ کو یہ منصب جلیلہ عطا ہوا اور صرف محنت اور مشقت اس سطح تک پہنچنے کے لیے درکار ہوتی تو آپ کے دوسرے ساتھی آپ سے پہلے یہاں پہنچ جاتے۔

جب اس دل سے نازک جذبات رنجست ہر جائیں جب طبیعت میں دلچسپیوں کی بجائے مسلسل اکتاہٹیں در آئیں۔ جب قلم جو کچھ محسوس کرے۔ وہ لکھ نہ سکے جب اس دل میں خلوس کی جگہ خود غرضی آجائے۔ اور جس دن اس دل سے سوز و درد اور ان آنکھوں سے شرم ریا رنجست ہوگی تو ایک عظیم سانحہ برپا ہوگا۔ انسان کی موت کا سوہانِ روح واقعہ!

خوش اخلاقی سے ملنے اور مسکرا کر بات کرنے پر کچھ خرچ نہیں آتا۔

کل ہم اپنے بھائی کو ایئر پورٹ پر ریلیو کرنے گئے بنو سعودی عرب سے رات کی
 فلائٹ پر آرہے تھے۔ جہاز کی آمد کا وقت نو بجے تھا۔ خدا خدا کر کے شیشوں کے اُس
 پارہیں اُن کی صورت دکھائی دی۔ پھر اُن کے سامان کی چیکنگ شروع ہوئی۔ کیبل کھول
 کر دیکھا گیا۔ اچھی کیس پھاڑا گیا حتیٰ کہ بچوں کے کھلونے تک نہ چر سکے۔ ڈیڑھ گھنٹہ اسی
 کام میں صرف ہو گیا۔

ہم نے سوچا — کاش جتنی شد و مدد سے ہیروئن اور دوسری منشیات کا سراغ
 لگایا جاتا ہے اسی طرح کوئی ایسا آلہ ایجاد ہر جائے جس سے لادین نظریات اور وطن
 دشمن سوچوں کے ملک میں آنے پر طبی پابندی لگائی جاسکے۔ شاید اس طرح سے وطن عزیز
 کی نظریات سرحدوں کی حفاظت ہو سکے۔ کاش کسٹم آفیسرز کو ایسے آلات مہیا کیے جائیں
 جو گندے ذہنوں کو اسرپورٹ پر ہی روکنے میں مدد معاون ثابت ہو سکیں۔

نعمت کرنے سے جو مسرت ملتی ہے۔ کاہل اور بے کار آدمی اس کے مزے سے
 کبھی آشنا نہیں ہو سکتا۔

آپ کے کتنے بچے ہیں؟ تین! بہت اچھا ہے بس ان کی تربیت کر کے ان کو ایسا
 عمدہ انسان بنا دیں کہ آپ کی طرف سے دنیا کی آبادی میں ایک اچھا اور قابل قدر اضافہ ہو
 آپ اگر دنیا میں رہنے والے لوگوں میں بے کار انسانوں کا اضافہ کر رہے ہیں تو یہ بات
 کس طرح سے طبی قابلِ تحسین نہیں۔

فرض کریں ہمیں کسی طریقے سے یقین ہو جائے — کہ کل ہماری زندگی کا آخری

دن ہوگا تو آج کا دن ہم کیسے گذاریں گے؟

ذرا سوچیے! سب سے پہلا خیال تو یہ آئے گا کہ بہت سے لوگوں پر ظلم کر کے
 اور کئی قسموں کے جھوٹ بول کر جو جائیداد بنائی تھی وہ اب بالکل بیگا ہے کل اس دنیا
 کو ہمیشہ ہمیشہ کے لیے چھوڑ کر چلے جانا ہے۔ یہ سب چیزیں ساتھ نہیں لے جانی جا
 سکتیں — یہ خیال جس سرور آئے گا کہ خدا کو سجدہ ہی کر لوں۔ کچھ تلامذت
 ہی کر لوں۔ اپنے گناہوں کی معافی بھی مانگ لوں۔ دل کو پتہ ہے کہ بہت سے رشتہ داروں
 سے زیادتی بھی کی تھی ان سے درگزر کرنے کی درخواست کرنے کو بھی جی چاہے گا۔
 یہ سوچ بھی ذہن نہیں آئے گی کہ کاش تھوڑی سی مہلت مل جائے تو اپنی عاقبت سنوارنے
 کے لیے کچھ کر لوں — بہت لمبا اور بڑا ہی انوکھا سفر ہے کچھ زادِ ادا ہی ہے لوں۔
 خدا کا احسانِ عظیم ہے کہ اُس نے ہمیں صحت سے نوازا ہے اور زندگی رواں دواں حالت میں
 عطا کی ہوئی ہے۔ آئیے ہم اپنے ہر دن کو اسی طرح گزاریں جیسے یہ عمر عزیز کا قطعی طور
 پر آخری دن ہے۔

کسی نے آپ کی بے مغزگی کی ہے۔ آپ کو ذہنی اذیت پہنچائی۔ مہذب طریقے
 سے آپ کو بلایا جس نہیں تو یہ اُس کا ظن ہے! آپ اُس کے ساتھ خندہ پیشانی سے
 پیش آئیں کوئی ایسی بات کریں جس سے اُسے ذہنی فرحت پہنچے اُسے مغزت اور محبت
 سے بلائیں — کہ یہ آپ کا ظن ہے!

آپ بزنس میں ہیں تو ہر وقت کاروبار کو پیش نظر نہ رکھیں ہر معاملے کو نفع اور نقصان کی بنیاد پر نہ پرکھیں۔ بعض معاملات میں اپنیوں کی خوشی کے لیے اور بعض میں خدا کے خوشنودی کے لیے بظاہر نقصان والی سرمایہ کاری بھی کرنا پڑے تو ایسا ضرور کر ڈالیں اس سے آپ کو ایک اندرونی خوشی حاصل ہوگی اور یہ منافع تو بہت ہی عمدہ قسم کا ہے یہ تو بہت بڑی دولت ہے۔ حضرت عثمانؓ بھی ایک تاجر تھے۔ ان کا بھائی بزنس تھا لیکن انہوں نے ہمیشہ بہت بڑے منافع والی سرمایہ کاری کی۔ فحاصل کے زمانے میں انہیں غلے کے ڈھیروں کا بہت زیادہ منافع مل رہا تھا مگر انہوں نے اس سے بھی کہیں زیادہ نفع پر یہ سارا غلہ اپنے مالک کے نام پر مستحقین میں تقسیم کر دیا۔ آپ معلم ہیں تو ہر وقت خود کو استاد اور صرف پڑھانے سکھانے والا ہی نہ سمجھیں بلکہ خود کو کبھی کبھار طالب علم کی جگہ پر بٹھا کر بھی کچھ حاصل کرنے کی کوشش کریں۔ اس طرح آپ کے اندر کے انسان کی آبیاری ہوگی روح کو اور بالیدگی نصیب ہوگی آپ کے علم و فن میں اور افسانہ ہوگا اور یہ سب آپ کے منصب کو اور بلند کرنے میں معاون ثابت ہوگا۔ آپ معمار قوم نہیں مسمار قوم نہ نہیں۔ آپ دوکاندار ہیں تو ہر گاہک کی کھال اتارنے پر ہر دم کمر بستہ نہ رہیں غریب اور بے آسرا پڑوسی خریداری کرنے آئیں تو بہت ہی جائز اور مناسب منافع پر چیزیں فروخت کریں۔ ہر کسی کو جھکتا ہوا اتول کر دیں ظاہری طور پر اس میں نقصان نظر آئے گا لیکن اسی صورت حال میں سے طاقتوں اور قدرتوں والی ذات آپ کے لیے بے شمار منافع کی سدرتیں پیدا کر سکتی ہے۔

دل ہی دل میں آج میں نے یہ فیصلہ کیا ہے کہ جو کچھ بھی محسوس کروں تمہیں ٹھنڈے
دل سے بتا دیا کروں۔۔۔۔۔۔ کیونکہ ساہا سال تک دلوں میں یہی خاموشی نغمہ
پلتی رہی تو ایک دن آتش نشاں کی صورت بھوٹ بہیں گی۔ جس کی رد میں تعلقاً
اور پرانی محبتیں، اعناد اور گذری ہوئی الفیتیں مسکراہٹیں اور گذشتہ عقیدتیں خستہ و خاشاک
کی طرح بہہ جائیں گی۔۔۔۔۔۔ خدا کرے کہ ایسا دن کبھی نہ آئے۔

دل مطمئن ہو۔ گھریلو مسائل اور پریشانیوں راستے کی رکاوٹ نہ بن رہی ہوں تو
زندگی کے دن اس تیزی سے گذرتے ہیں کہ وقت پر لگا کر اڑتا ہوا محسوس ہوتا ہے
اور اگر ایسا نہ ہو تو ایک ایک لمحہ پہاڑ کی مانند لگتا ہے۔ زندگی گزارنا بھی ایک بہت
بڑا کام نظر آتا ہے کچھ دن گذر جائیں تو یہ سوچ کر دل کو تسلی ہوتی ہے کہ چلو اس رینگا
زندگی کا کچھ حصہ تو تمام ہوا باقی بھی کسی نہ کسی طرح کٹ جائے گا۔

زنا آج کل اس لیے عام ہو گیا ہے کہ ہم نے شادی کو بہت ہی مشکل بنا دیا۔ اپنے
کسی بھی لڑکے یا لڑکی کی درمیانے درجے کی بھی شادی کرنا ہو تو دو تین لاکھ روپیہ پاس
ہونا ضروری ہے۔۔۔۔۔۔ متوسط طبقے کے ہر آدمی کے لیے ایسا کرنا ناممکن ہے
ہاں اس کا ایک حل ہو سکتا ہے؛ مگر اس کے لیے بڑی جرات کی ضرورت ہے لوگوں
کی باتوں کی بالکل پرواہ نہ کی جائے دُور پار کے عزیزوں اور سب دوستوں سمیت
آٹھ سو بندہ شادی پر مدعو نہ کیا جائے بلکہ صرف چند قریبی عزیزوں کو بلا کر رسم پوری
کر دی جائے۔

میرے ایک دوست سرخین ہیں جن کا کلینک میری رہائش گاہ کے نزدیک ہی ہے جب میری طبیعت بوجھل ہو تو خوشوڑ میں دیر کے بعد ان کے پاس چلا جاتا ہوں انکی نرم گفتار ہی اور اپنائیت کی وجہ سے کچھ دیر بعد ہی موڈ خوشگوار ہو جاتا ہے دو تین دن کی بات ہے میں تمام کے وقت ان کے پاس ہی بیٹھا تھا جب دو روز کے ایک آدمی کو لے کر آئے اس کا چہرہ نثر مردہ اور گال چکے ہوتے تھے اس کے دائیں انگوٹھے سے خون رسیں رہا تھا انہوں نے بتایا کہ یہ آدمی بازار میں غباروں پر نشانے لگوانے کا چھوٹا سا کاروبار کرتا ہے گولی ڈالتے ہوئے اتفاقاً بندوق چل گئی اور گولی اس کے ہاتھ میں جا لگی۔ اُس وقت وہ بہت اذیت میں تھا ڈاکٹر صاحب نے فوراً اپنے ڈسپنسر کو سامان تیار کرنے کے لیے کہا اور اس کا پریشن شروع کر دیا کافی تگ و دو کے بعد گولی نکال لی گئی۔

اس کے انگوٹھے کا ایک حسہ کالا ہو چکا تھا۔ ڈاکٹر صاحب نے پوچھا تو اس نے بتایا۔ ”میں انتہائی غریب آدمی ہوں اور تین سال سے ہیردین کا نشہ کر رہا ہوں جس سے میرا گھسار و صحت دونوں ہی تباہ و برباد ہو چکے ہیں۔ میں آج ہی راولپنڈی سے اس شہر میں آیا ہوں۔ ایک بچہ اور بیوی بھی ساتھ ہے یہاں آنے کی وجہ سرف اور صرف یہ ہے کہ نہ یہاں نشہ کرنے والے دوست ملیں گے اور نہ اس اجنبی شہر میں آسانی سے ہیردین ملے گی۔ میں نے اب اس لعنت سے چھٹکارا حاصل کرنے کی قسم کھائی ہے۔“

ڈاکٹر صاحب نے اس دوران اُس کی کٹی ہوئی جلد کو ٹانگے لگائے اور مرہم پیٹی بھی

کر دی۔

”ڈاکٹر صاحب کتنے پیسے دوں جی“

”جتنے تم آسانی سے دے سکو“ انہوں نے شفقت بھرے انداز میں کہا ”میں نے آج

صرف چند روپے ہی کھاتے تھے کہ یہ حادثہ ہو گیا آپ یقین کریں کہ ابھی تک اپنے بچے کا دودھ بھی نہیں خرید سکا ہم آج سارا دن اُسے پانی میں چینی ملا کر پلاتے رہے ہیں“ ڈاکٹر صاحب نے اُسے بہت دلاسا دیا اور کہا ”تو پھر میری ایک ہی فیس ہے“

”کیا؟“ اُس نے پریشان ہو کر پوچھا۔

”میں جب بھی کبھی تمہیں یاد آؤں تو اپنے خدا سے میرے لیے دعائے خیر کیا کرنا“

ڈاکٹر صاحب نے مسکراتے ہوئے کہا۔

یہ ان دنوں کی بات ہے جب ہم نیشنل میڈیکل کالج ملتان میں پڑھتے تھے ہمارے کلاس میں بہت سے غیر ملکی طلباء بھی تھے ہم نے ایک فارمر کے سامنے ”برکت“ کا لفظ بولا تو انہوں نے بہت بحث کی۔ کہنے لگے کہ یہ میرے سامنے پلیٹ میں تین آم پڑے ہیں آپ کہتے ہیں کہ خدا کرے ان میں برکت ہو تو یہ تین سے چار یا آٹھ آم کیسے ہو سکتے ہیں۔ ان میں اضافہ ناممکن ہے۔۔۔ ہم نے انہیں بتایا کہ برکت خالص اسلامی لفظ ہے اس کے مقابل انگریزی ڈکشنری میں آپ کو بالکل اسی مفہوم کا کوئی بھی لفظ نہیں ملے گا۔۔۔ ہم چینروں میں اضافے کی بات کب کرتے ہیں جب ہم خدا سے اپنے لیے برکت کی دعا کرتے ہیں تو مطلب یہی ہوتا ہے کہ تھوڑے سے رزق سے سب کا پیٹ بھر جائے۔ تھوڑے سے وسائل میں ہی سب کے کام سنور جائیں اور حکمت و قدرت والی ذات ایسا کرنے پر بڑی اچھی طرح قادر ہے۔

سارے پتھر خدا کو سجدہ کرتے ہیں۔ سارے درخت خدا کو سجدہ کرتے ہیں سارے جانور بھی اپنے طریقے سے اور اپنی زبان میں خدا کی عبادت کرتے ہیں لیکن سارے انسان خدا کو پابندی سے سجدہ نہیں کرتے سارے انسان روزانہ خدا کی حمد و ثناء بیان نہیں کرتے۔ سارے انسان خدا کی عبادت نہیں کرتے۔

ہمارے گاؤں سے کچھ فاصلے پر ہمارے دادا جی کے ایک دوست رہتے ہیں۔ بڑے اللہ والے انسان ہیں۔ اس مادی دُور میں بھی ہر لایح اور ہوس سے بے نیاز! گوکہ اپنا کاروبار کرتے ہیں مگر ہمیشہ اپنے خدا پر راضی رہتے ہیں۔ ہم اُن سے کبھی کبھار ملنے جاتے ہیں۔ ان کے چھوٹے سے گاؤں تک ایک ہی کچا راستہ جاتا ہے۔ تقریباً آٹھ میل کا سفر پیدل چل کر جاتے تو اُن کی باتیں دل میں طلب رکھ کر سنتے۔ اُس سفر میں ایک انجانا سا سرور ہوتا تھا۔ جب دوسرے روز ہم وہاں سے واپس آتے تو دل پر پڑا ہوا غبار دُھل چکا ہوتا۔۔۔۔۔ آج بھی میں ان سے ملنے گیا ہوں مگر آٹھ میل پیدل چلنے کی مشقت نہیں کی۔ بلکہ اپنی گاڑی میں یہ سفر طے کیا۔ آج میرے دل میں وہ شوق اور تمنا پیدا نہیں ہو سکی جو اس سے پیشتر دل کے نہاں خانوں سے ابھرتی تھی۔

اس دُور میں ”جاننا“ بہت زیادہ ہے مگر ”ماننا“ بہت کم ہے یعنی اکثر لوگ علم تو رکھتے ہیں مگر دل سے اس علم کو مانتے نہیں۔ جاہل سے جاہل اور ان پڑھ آدمی کو بھی اس چیز کا علم ہے کہ نماز اس پر فرض ہے مگر پڑھنے دو ضیعد بھی نہیں۔۔۔۔۔ جب اس امر کی یہی ہے کہ ان احکام کے متعلق ہم جانتے تو ہیں لیکن انہیں دل سے کبھی نہیں مانتے۔

مہرت سے لوگ کسی کا نامناسب رویہ ایک منٹ کے لیے بھی برداشت نہیں کر سکتے اور بعض لوگ ایسے بھی ہوتے ہیں کہ جو اپنوں اور غیروں کی ہر کسلی بات کو ساری زندگی سہنے کا حوصلہ رکھتے ہیں۔ کسی کی ہر ناپسندیدہ عادت کو ساری عمر برداشت کرنے کی صلاحیت رکھتے ہیں۔ کیا یہ لوگ بہت ہی عظیم حوصلہ رکھتے ہیں؟ شاید ایسا نہیں بلکہ یہ لوگ تو بالکل ایسی خوشنما لکڑی کی مانند ہوتے ہیں جسے اندر ہی اندر دوسروں کا دکھ دینے والا انداز دیک کی طرح چاٹ چکا ہوتا ہے وہ باہر سے بہت ہی مضبوط دکھائی دیتے ہیں۔ لیکن اپنائیت سے کوئی ذرا سا بھی دوستی والا ہاتھ لگا دے تو ٹوٹ پھوٹ کر بکھر جاتے ہیں ان کی شخصیت اندر ہی اندر ریزن ریزن ہو چکی ہوتی ہے۔ بنظاہر اہل نظر آنے والی یہ ہستیاں تعلقات اور بندھنوں کے بوجھ تلے پس چلی ہوتی ہیں اور یہ قربانی انہیں دو چار روز نہیں ساری عمر کے لیے دینا پڑتی ہے کیونکہ ان کے ہاں بغاوت کی بجائے سمجھوتہ کرنا ہی مقصدِ حیات ہوتا ہے۔

آدمی کو اپنے لڑکے سے محبت ہوتی ہے مگر اپنی لڑکی سے محبت بھی ہوتی ہے اور عقیدت بھی وہ اپنے لڑکے سے پیار کرتا ہے مگر اپنی لڑکی سے پیار بھی کرتا ہے اور اس کا احترام بھی بلکہ عظیم لوگ تو دوسروں کی بچیوں کی بھی قدر کرتے ہیں۔ رسولِ خدا صلی اللہ علیہ وآلہ وسلم کے سامنے حاتم کی لڑکی لائی گئی تو رحمتِ دو عالم نے اپنی چادر بچھا کر اسے بٹھایا بالکل اسی طرح جیسے حضرت فاطمہؓ کو شفقت اور رحمت سے اپنی چادر بچھا کر بٹھایا کرتے تھے۔

بڑے لوگوں نے ایک آفاقی مقصد اپنے اوپر اڑھ رکھا ہوتا ہے لیکن گھریلو پریشانیوں سے وہ بھی ایک عام اور غیر معروف آدمی کی طرح متاثر ہوتے ہیں۔ غبارِ خاطر میں نے پڑھا کہ جب مولانا آزاد قید میں تھے تو ایک روز انہیں اپنے ساتھیوں کی باتوں سے شک ہوا کہ ان کی اہلیہ فوت ہو گئیں ہیں۔ جیل کے اندر بہت سختی تھی ٹیلیگرام پہنچ چکا تھا لیکن جیلر نے ابھی تک انہیں یہ جانکاہ خبر نہیں سنائی تھی وہ کہتے ہیں کہ جب دو دن بعد ایک اہلکار ٹیلیگرام والا لفافہ لے کر آیا تو میں اُس وقت ایک کونے میں لکھنے والی میز پر بیٹھا تھا میرا بہت بڑا چاہا کہ ابھی اس کے ہاتھ سے یہ لفافہ چھین لوں اور پڑھوں لیکن میں نے سنتری سے بڑی لاپرواہی کے ساتھ کہا کہ اسے وہاں رکھ دے بعد میں دیکھ لوں گا۔ ————— بہت بڑا ایڈر ہونے کے باوجود اُن کا دل اپنی بیوی کے لیے بالکل عام آدمی کی طرح دھڑکتا تھا۔ اُس سے اُن کا کتنا جی چاہتا ہو گا کہ کاش وہ اپنے گھر میں ہوتے — نہ جانے بیماری میں اُن کی رفیقہ حیات نے کس طرح جان دی اور انہیں اس سانحہ کی خبر تک نہ ہو سکی۔ انہوں نے اُس دن کی پوری رُوداد یقیناً غبارِ خاطر میں پوری نہیں لکھی — ان کا دل اُس روز زبرد خون کے آنسو رویا ہو گا جو نہی جیل کا سپاہی اُن کے کمرے سے باہر گیا ہو گا۔ دروازہ بند کر کے وہ یقیناً پھوٹ پھوٹ کر روتے ہوں گے۔ بے شک انہوں نے سیاسی مفاسد کے لیے اپنا سب کچھ وقف کر دیا تھا لیکن دل تو گوشت پوست کا بنا ہوتا ہے سنگ و خشت تو ہوتا نہیں اسی لیے اُن کا دل — بھی درد سے سزرر بھرا آتا ہو گا۔

محنت کرنے کے عادی کو بیکار بیٹھنا پڑے تو اُسے بڑی بے چینی ہوتی ہے۔

مغربی ممالک اور انگلستان سے آنے والے لوگ انگریز قوم کے مہذب ہونے کی بڑی تعریفیں کرتے ہیں۔ کسی انگلش آدمی کی کہنی غلطی سے آپ کو جا لگی یا اس کا پاؤں آپ کے پاؤں پر آ پڑا تو وہ آپ کو ”سوری“ ضرور کہے گا۔ آپ اس کا کوئی چھوٹا سا کام بھی کر دیں تو بڑی دیر تک آپ کا احسان مند رہے گا۔ ہمارے جو دوست بڈل ایسٹ سے ہو کر آتے ہیں وہ عربوں کے جذباتی ہو جانے اور غلط رویے پر اظہارِ تشویش کرتے ہیں وہ بتاتے ہیں کہ عرب لوگ بہت جلد برا لگنچتے ہو جاتے ہیں۔ انفرادی حیثیت سے تو یہ بات بالکل بجا ہے مگر آپ محوڑا سا بھی غور کریں تو خیال آئے گا انگلش لوگوں کا انفرادی اخلاق تو بہت اچھا ہے مگر من حیث القوم ان کا کردار کیا ہے؟ انہوں نے ہر ملک پر چڑھائی کی اور گروہ لینے والی ہر قوم کا استحصال کیا سارا قوموں کو محکوم بنایا مگر اس کے مقابلے میں عربوں کے کردار کو ایک قوم کی حیثیت سے دیکھیں تو اس کی مثال ہی نہیں ملتی۔ انہوں نے اگر دوسری قوموں سے جنگ کی تو اسی سورت میں جب ان کے آفاقی دین کے آگے وہ لوگ رکاوٹ بنے ورنہ انہوں نے ہر قوم کو بھائیوں جیسا پیار دیا حتیٰ کہ مفتوح قوموں کو بھی ان کے پورے حقوق دیئے۔

تقریباً پانچ سال پہلے جس پیشہ وارانہ تعلیم کا آغاز ہوا تھا۔ آج اس کے آخری لمحات بھی آپہنچے۔ میں فائنل ایر ایم بی بی ایس کا امتحان دے کر ملتان سے اپنے گاؤں واپس آ رہا تھا۔ اس چھوٹے سے قصبائی ریلوے اسٹیشن پر اترا تو بڑے بھائی یحییٰ علی اللہ مجھے لینے کے لیے آتے ہوئے تھے انہوں نے میرا بھاری بھر کم بیگ اٹھالیا تو کچھ سوچ کر میں نے ان سے کہا کہ یہ بیگ مجھے ہی پکڑا دیں۔ انہوں نے کہا ”کوئی ایسی بات

نہیں مجھے تم پر فخر ہے اور میں تمہارا سامان اٹھانے میں خفت کی بجائے مسرت محسوس کر رہا ہوں“

میں نے کہا۔ بھائی جان میں بھی جانتا ہوں کہ آپ کے دل میں میرے لیے بہت سے محبت و شفقت کے جذبات ہیں۔ میں ایسی دس ڈگریاں اور بھی حاصل کر لوں تو آپ سے میرا رتبہ کسی صورت نہیں بڑھ سکتا۔ لیکن دنیا والوں کو آپ کچھ نہیں کہہ سکیں گے۔ آپ میرا سامان اٹھا کر چل رہے ہیں تو دیکھنے والے یہی کہیں گے کہ چھوٹا بھائی اپنی تعلیم اور ڈگریوں کے زعم میں ساتھ ساتھ چل رہا ہے۔ آپ کے لیے میرے دل میں جو عقیدتیں ہیں ان کی کسی کو کیا خبر!

ایک ان پڑھ بیٹا جو اپنے ماں باپ کا ہر حکم بجالاتا ہے ان کی ہر طرح سے خدمت کرتا ہے اس اعلیٰ تعلیم یافتہ بیٹے سے بدرجہا بہتر ہے جسے اپنی بوڑھی ماں اور عمر رسیدہ باپ کی خبر تک نہیں۔

اس جہاں کی کرنسی نوٹ، ڈالر، پیسے، پونڈ اور شلنگ ہیں جب آنے والے جہان کی کرنسی نیک اعمال۔ دنیا میں غریب پر کی گئی ہر بانیاں۔ مخلوق پر کی گئی عنایات دنیا میں کیا گیا خوفِ خدا، زندگی میں پڑھی گئی نمازیں اور دونوں کو رکھے گئے روزے ہیں۔۔۔۔۔ اس جہان کے لیے کچھ نہ کچھ کرنسی تو ہمارے پاس موجود ہے کیا اگلے جہان کے لیے بھی ہمارے پاس وافر کرنسی موجود ہے۔

ضروری نہیں کہ جو دنیا میں شہنشاہ ہو آخرت میں بھی شاہی اُس کے حصے میں آتے جو دنیا میں امیر ہو اگلے جہان میں بھی وہ سرمایہ دار سمجھا جائے اور یہاں خوش حال رہنے والا آخرت کے دن بھی خوش حال ہو۔ لیکن اصل امیر رہی ہے جو اُس دن غریب نہ گردانا جائے اور اصل خوش حال رہی ہے جو اگلے جہان میں بھی خوش حال کہلائے۔

کبھی آپ نے سوچا کہ آخر دنیا میں آپ کا آنے کا مقصد کیا ہے ؟؟
 آئیے غور کریں۔ اللہ پاک فرماتے ہیں کہ ہم نے انسان کو دنیا میں اپنی عبادت کرنے کے لیے بھیجا ہے! لمبی لمبی خواہشات پالنے کے لیے نہیں۔ بڑے بڑے پروگرام بنانے کی خاطر نہیں۔ بہت ہی ہینڈ ٹسم بینک بیلنس بنانے کے لئے نہیں۔
 آپ کوئی بڑا پروگرام بنا رہے ہیں تو آئیے اپنا سارا وقت انسانیت کو دے دیں اپنے آفاقی اور سچے دین کو لے کر ٹرنکیفرٹ کے بازاروں میں اور نیویارک کی گلیوں تک پھیل جائیں۔ یہ ایک کٹھن راستہ ہے مگر در بدر پھرتے ہوئے آپ کے جموں پر سنتِ بلالی زندہ ہوگی تو آپ کو جینے کا وہ مزہ ملے گا۔ کہ جس کا کبھی آپ نے تصور تک نہیں کیا اب تک کی زندگی تو یونہی رائیگاں گزری۔ آپ کو اپنی حیات کا اور اس زندگی کا ایک واضح مقصد نظر آجائے گا۔

آج کے دور میں انسان کے پاس دشمنی کے لئے وقت نہیں تو درستگی کے لیے کہاں سے آئے گا۔

وقت اس دور کی سب سے قیمتی چیز بن چکا ہے آپ کسی بھی آدمی کو دیکھ لیں وہ ہر وقت آپ کو جلدی میں نظر آئے گا۔ سڑکوں پر تیز دوڑتی گاڑیاں فسادوں میں سفر کرتے بونگ طیارے ایک سڑک کی بجائے دن دے اور ڈبل ٹریک تاکہ گاڑیاں اور تیزی سے اور روانی سے سفر کرتی جائیں۔ یہ سب وقت کی بچت کی خاطر ہو رہا ہے اس دور میں کوئی انسان کسی دوسرے انسان کی بات بھی دو منٹ کے لیے سنے پر تیار نہیں۔ آپ کسی صنعتکار سے مطالبہ کریں تو ہو سکتا ہے وہ کسی فلاحی کام کے لیے لاکھوں روپے دینے پر تیار ہو جاتے لیکن خدا کی خوشنودی کے لیے انسانیت کی بقا کے لیے۔ لوگوں کو بے راہ روی سے روکنے کی خاطر وہ چند گھنٹے بھی وقف کرنے کے لیے تیار نہیں ہوگا۔ خاص طور پر اس وقت جب کہ اُسے یہ بھی یقین ہو کہ اس کام کو بے غرضی ہو کر کرنا پڑے گا۔ اخباری رپورٹر اور فوٹو گرافر بھی نہیں ہوں گے۔ ریڈیو، ٹی وی اور اخبارات اُس کے اس کام اور کادش کو ترجیح نہیں دیں گے۔

ایٹمی دور میں انسان کی بھلائی کے لیے جس قدر مشینیں ایجاد کی گئی ہیں اُس سے زیادہ مشینری اسے برباد کرنے کے لیے پیدا کی گئی ہے۔

جذبہ پاتی آدمی پل میں تولہ اور پل میں ماشہ ہو جاتا ہے۔ وہ کوئی دوسرا اثرات پیدا کرنے والا فیصلہ نہیں کر سکتا۔ ایسا شخص مسائل کو ابھارتا تو سکتا ہے انہیں حل نہیں کر سکتا۔ جذبات میں آکر انسان جو کچھ چند منٹوں میں کرتا ہے اس کیلئے اُسے ساہا سال تک پچھتانا پڑتا ہے۔

فضائی سفر کے لیے شہروں کے درمیان تیز تر ریلوے کے لیے بڑے تیز رفتار
 طیارے ایجاد ہو گئے ہیں۔ ملکوں کے درمیان فاصلے سمٹ گئے ہیں ہزاروں میل کا سفر
 منٹوں میں طے ہو جاتا ہے۔ مگر انسانوں کے دلوں کے درمیان ندرتاً
 بہت بڑھ گئے ہیں یہ فاصلے منٹوں اور گھنٹوں میں تو کیا صدیوں میں بھی طے نہیں ہوتے
 ایک ہی گل میں رہنے والے بھائی ایک دوسرے کی شکل تک دیکھنا گوارا نہیں کرتے
 ایک ہی گھر میں رہنے والے افراد طبیعتوں کے بعد کی وجہ سے ایک دوسرے سے
 کوسوں دور رہتے ہیں۔ حتیٰ کہ ایک ہی انسان کے دل کی تہہ اور زبان کی نوک
 میں ہزاروں میل کا فاصلہ پیدا ہو چکا ہے یعنی وہ جو بھی بات کرتا ہے اس کی زبان کی
 سطح تک ہی محدود ہوتی ہے۔ سچائی، خدا کی طاقتوں کا یقین اور روزِ محشر کا خوف سرن
 اُس کے ہونٹوں تک موجود ہے دل کی گہرائیوں تک نہیں پہنچا۔ زبان کی سطح سے دل کی
 تہہ میں جا کر جھٹکتے ہیں۔ ان جذبات کو اور اس یقین کو نہ جانے کتنا عرصہ لگ جائے
 یہ چند اچھ کا فاصلہ نہ جانے کتنے قرنوں میں طے ہو گا؟

صاحبِ اولاد لوگ عموماً نرم خو ہوتے ہیں اپنے ہم عمر لوگوں سے ملتے ہوئے
 وہ سوچتے ہیں کہ اس کو کون تکلیف نہ پہنچے اس پر کوئی آفت نہ ٹوٹے اسے کوئی گزند نہ پہنچے
 کیونکہ یہ بچپن والے ہیں۔ اسے کچھ ہو گیا تو اس کے بچوں کا کیا پنے گا۔ اور
 بچوں سے ملتے ہوئے صاحبِ اولاد آدمی سوچتا ہے کہ یہ بھی تو میرے بچوں کی طرح ہیں
 جس طرح میں یہ چاہتا ہوں کہ میرے بچے کو ذرا سی بھی تکلیف نہ ہو اسی طرح ان کے والدین
 بھی ان کی چھوٹی چھوٹی تکلیفوں پر تڑپ اٹھتے ہوں گے۔ ہمارے ایک پروفیسر لاولد

تھے کسی طالب علم کو جس آسانی سے پاس نہیں کیا کرتے تھے۔ کئی طلباء تو ان کے مضمون میں مسلسل کئی سال سے فیل ہوتے آرہے تھے کالج ہی کے ایک بزرگ ملازم ہمارے پاس آتے رہتے تھے ایک روز کہنے لگے ”پروفیسر صاحب کا اگر اپنا بیٹا ہوتا اور ساہب سال تک فیل ہوتا رہتا تو انہیں احساس ہوتا کہ بچوں کی ناکامیوں کو دیکھ کر والدین کے دل پر کیا گذرتی ہے۔“

آج کل مشینیں دستاویز ایجاد ہو رہی ہیں۔ فرسٹ صاف کرنے کپڑے دھونے کی مشینوں کے بعد فسلین کاٹنے والی بڑی مشینیں اور کتابت کرنے والے جدید کمپیوٹر۔ سامان اٹھا کر ایک جگہ سے دوسری جگہ لے جانے والے روبوٹ اور دفتری کام نبھانے والے ایسے کلاس روبوٹ بھی ایجاد ہو چکے ہیں۔ ان ایجادات کا ایک اثر یہ ہوا ہے کہ منہ مند طبقہ بے کار ہونا شروع ہو گیا ہے یہ مشینیں دن رات کام میں مصروف ہوتی جا رہی ہیں اور غریب دھاری دار ہاتھ پر ہاتھ دھرے بیٹھے ہوتے ہیں۔ سفائی اور دھلائی سے لے کر فسلوں کی کٹائی تک ہر کام مشینوں کے ذمہ لگا دیا گیا ہے۔ اخبارات کے دفاتر میں کاتب صبح سے لیکر شام تک کتابت کیا کرتے تھے اور اس طرح اپنی زندگی کی گاڑی کھینچتے تھے۔ خوش نویسی ایک فن سمجھا جاتا ہے مگر اب اسکی جگہ بھی کمپیوٹر نے لے لی ہے منٹوں میں صفحہ لکھ لیتا ہے کتابت کرنے والے خوش نویس کا مستقبل بھی دوسرے محنت کشوں کی طرح تاریک ہو گیا ہے وہ جو اس فن کو اپنا خاندانی وقار سمجھتے تھے اب کوئی اور مزدور کا تلاش کریں گے۔ پھر رقت گذرنے کیساتھ ایک دُور آئیگا کہ ہر قسم کی مزدوری مشینوں کے ذمے لگا دی جائیگی اور انسان کے ذمے صرف اپنے ذہنی بوجھ کو ڈھونڈنے کی ذمہ داری ہوگی۔

ہمارے گھر کے قریب ہی ایک مچھلی بیچنے والا بیٹھتا ہے وہ مچھلی کا گوشت بناتے
ہوتے دم اور سر کے حصے اتار کر نیچے پھینک دیتا ہے کچھ بچے گوشت کے یہ بے کار حصے
اکٹھے کرنے لگے تو اُس نے پوچھا۔

”اُن کا کیا کروگے“

”اپنی بلی کو کھلائیں گے“ انہوں نے جواب دیا۔

”بلیا یہ تھمپھڑے تو نہیں! انہیں بلی نہ کھا سکے گی اور نہ ہی انہیں کتے کھاتے ہیں“

اس نے انہیں سمجھاتے ہوتے کہا۔ میں نے اُس سے مچھلی کا بھاؤ پوچھا۔

”بھائی صاحب چالیس روپے کلو! آپ ہمارے پڑوسی ہیں نا اس لیے!“

کچھ شک سا ہوا کہ میرا پڑوسی مہنگے دام لگا رہا ہے مچھلی مار کیٹ چلا گیا تو اُمی قسم کی
مچھلی اٹھائیس روپے کلو مل گئی۔ اُس دکاندار نے بھی نیچے زمین پر مچھلیوں کے بہت سے کٹے پھٹے
سر اور دموں کے حصے پھینکے ہوتے تھے۔ — میں کچیلے کپڑے پہنے ایک عورت انہیں
اکٹھا کر رہی تھی۔ ”یہ تو کسی کام کے نہیں بی بی!“ میں نے کہا تو وہ خاموش رہی اس کی بچاتے
دکاندار نے راز دارانہ ہنسنے میں کہا۔

”بابو جی گریب لوگ ہیں یہ ٹکڑے اکٹھے کر کے لے جاتے ہیں اور گھر جا کر صاف کر کے
پکالیتے ہیں اس طرح سے مچھلی کا مزہ تو پالیتے ہیں کیونکہ اتنی مہنگی مچھلی خریدنا تو ان کے بس
میں نہیں۔ میں تو انہیں کتنا کچھ نہیں ورنہ بعض دکاندار تو سی مال انہی لوگوں کو چار پانچ روپے
کلو کے حساب سے دیتے ہیں۔“

”بابو جی کیا سوچ رہے ہیں آپ!“ اُس نے مزید پوچھا

میں نے اُس کی بات کا کوئی جواب نہیں دیا لیکن زمین پر بیٹھی ہوئی عورت کی آنکھوں

میں سے جھانکتی ہوئی مجبور یوں نے چیخ چیخ کر مجھے بتایا کہ وہی چیزیں جو کتے اور بلیاں تک نہیں کھاتے انہی اشیاء کو اشرف المخلوقات کیوں کھانے پر مجبور ہے ؟

کسی غریب کو دیکھ کر ایک باریہ خیال ضرور آتا ہے کہ اس کی مدد کرنا چاہیے۔ مگر پیسے کی محبت کی وجہ سے دل نہیں مانتا۔ آذان کی آواز آنے پر مالک کو مسجد کرنے کی انگ ابر ترقی ہے مگر سہل انکار دل نہیں چاہتا کہ اس سردی میں ٹھنڈے پانی کیساتھ وضو کر کے مسجد کا رخ کیا جائے دین کے لیے قربانی کرنے کی سوتح دل میں آتی ہے۔ مگر جی نہیں مانتا۔ دوسروں کے دکھ بانٹ لینے کا جذبہ پیدا ہوتا ہے مگر دل پسر تساہل سے کام لیتا ہے ہمیں ایک بہت بڑی کوشش کرنا چاہیے۔ کوئی ایسی مشقت۔ کوئی ایسا طریقہ کہ جس سے دل کا یہ ”نہ چاہنا“ ختم ہو جائے اور اس کی جگہ ”چاہنا“ باقی رہ جائے۔ کسی مستحق کو دیکھ کر اپنی جیب بچانا اور اپنے پیسوں کو محفوظ کرنا ہمارے لیے مشکل اور انہیں خرچ کرنا آسان ہو جائے یہ ”چاہنا“ اگر پیدا ہو جائے تو آذان کی آواز سن کر گھر میں بیٹھنا سردیوں میں گرم لحاف کے اندر لیٹے رہنا مشکل اور گھر سے نکلنا آسان ہو جائے دوسروں کو دکھ میں دیکھ کر اپنی ہی دھن میں مگن رہنا مشکل ہو جائے اور ان کے دکھ درد میں جان و مال سے شریک ہونا آسان ہو جائے۔ ایسی ہر مشقت پر دل خرد بخود مائل ہو جائے۔

قطب الدین ایک کے مزار کے پاس سے گذرتے ہوئے میں اکثر سوچتا ہوں کہ پورے ہندوستان کا مشہور سلطان آج کتنا گم نام ہے۔ اپنی زندگی میں یہ شخص کتنا اہم تھا اور

آج کس قدر بے توجہی کا شکار ہے۔ انارکلی کے ساتھ ہی ایک بغلی گلی میں واقع اس مزار پر ہر وقت اُداسی اور پشیمردگی کا راجح ہوتا ہے۔ میں جب بھی یہاں سے گذرا اس چھوٹے سے احاطے کو دیران پایا۔ میں نے کئی بار سوچا کہ آج مزار کے اندر جا کر اس شہنشاہ کی قبر دیکھوں گا لیکن مصروفیات اتنی ہوتی ہیں کہ اپنے ارادے کو عملی جامہ نہیں پہنا سکا پاس ہی موجود دوکانوں پر بیٹھے ہوتے چاتے پینے والوں نے بھی کبھی اس سلطان کی آخری آرام گاہ کی طرف نظر اٹھا کر نہیں دیکھا۔ چند گز پرے جرسیوں کی کلیرنس سیل والی دوکان جتنا بھی رکش اس شہنشاہ وقت کے اردگرد نہیں ہوتا۔ دنیا کی یہ بادشاہ کس قدر عارضی ہے۔

اپنے ملازم کو سخت کسٹ کہنے اور اس پر سارا غصہ نکالنے سے قبل —
 صرف ایک لمحے کے لئے سوچ لیں کہ ہم اپنے مالک کی کتنی نافرمانی کرتے ہیں اُس کے بہت سے احکام نہیں مانتے اُس نے کبھی ہم پر غصہ کیا ہے؟ — جتنی قدرت ہمیں اپنے لوگوں پر ہے اس سے کہیں زیادہ دسترس ہمارے رب کو ہمارے اوپر ہے —
 لیکن اُس نے ہمیشہ درگزر سے کام لیا ہے اسکا حوصلہ کتنا بڑا ہے کہ ہم اس کے سامنے ہر وقت اُس کی زمین پر رہتے ہوئے اُس کی حکم عدولیاں کرتے رہتے ہیں لیکن اُس نے کبھی ہمیں کچھ بھی نہیں کہا حالانکہ ہماری ان حرکتوں کے نتیجے میں اُسے چاہیے کہ اپنی زمین پر ہمیں ایک منٹ بھی زندہ نہ رہنے دے لیکن وہ الٹا ہر دم ہماری حفاظت کرتا ہے بہت سی ناگہانی آفات سے ہمیں بچاتا ہے اپنی بخشی ہوئی صحت و تندرستی اور دوسری دولتیں واپس نہیں لیتا — جب وہ ہم پر اتنی مہربانیاں کرتا ہے تو ہمیں بھی اپنے دستِ نگر لوگوں

پر ظلم نہیں کرنا چاہیے کہ وہ بھی ہمارے جیسے ہی انسان ہیں بے عزتی ہونے سے بالکل ہمارے
طرح اُن کی عزت نفس بھی مجروح ہوتی ہے۔

کتنی عجیب بات ہے کہ ہمارے نبی صلی اللہ علیہ وآلہ وسلم جو پڑھے لکھے بھی نہیں
تھے۔ انہوں نے آج سے صدیوں پہلے اُس سادہ سے دور میں جو باتیں کہیں —
انہیں آج کا ماڈرن سائنسی دور تحقیق کے بعد سچا ثابت کر رہا ہے۔ ایک ایسا شخص جو
اپنا نام بھی کہیں لکھا ہوا پہچان نہیں سکتا تھا — اُس نے ساری دنیا کو جینے کا طریقہ
سکھایا وحشی لوگوں کو ایسے اخلاق اور ایسی عمدہ عادات سکھا دیں کہ وہ سارے زمانے
کے امام بنے وہ لوگ جو زمین پر پڑا ہوا خون چاٹ جا یا کرتے تھے۔ مردار کھالیا
کرتے تھے وہی لوگ ساری دنیا کو تہذیب سکھانے والے بنے۔ اُس زمانے کی ترقی یافتہ
ترین قومیں یعنی ایرانی اور رومی اُن سے شکست کھا گئے۔ یہ دونوں ممالک اُس دور کی
سپر طاقتیں تھیں جو بہو اور بالکل آج کل کے امریکہ اور روس کی طرح کی طاقتیں جو مسلمانوں
کی اُس پلغار کے سامنے سرنگوں ہو گئیں — کیا مسلمانوں کے پاس رومیوں جتنا
سامان حرب و ضرب تھا؟ بالکل نہیں! وہ تو ننگ دھڑنگ لوگ تھے۔ اُن کے
تلواریں تک نیام کو ترستی تھیں۔ نیام کی بجائے وہ اپنی تلواروں پر چھیٹھے پلٹتے تھے۔
لیکن یقین اور ایمان کی ایک ایسی قوت انہیں حاصل ہو گئی تھی کہ جس کا عشرِ عشیر ہی اُن
دونوں رومیوں اور ایرانیوں کے پاس نہیں تھا — آج اہل مغرب مسلم اقوام کو
غلا پٹی پڑھاتے ہیں ان کو اپنی تقلید پر مائل کرتے ہیں حالانکہ مسلمانوں کی ترقی کے لئے
خدا کے ہاں بالکل علیحدہ پیمانے ہیں۔ یکسر علیحدہ اصول ہیں۔ مسلم کیلئے خدا پر اعتماد سب سے

بڑا اسلحہ ثابت ہوتا ہے جب تک ہم ریسرچ کر کے ایٹم بم بنائیں گے —
 اُس وقت تک روس اور امریکہ اس سے بھی بڑھیا اور تباہ کن اسلحہ ایجاد کر چکے ہونگے
 آج بھی اگر ہمارے دل میں یہ یقین راسخ ہو جائے کہ

۱- سب طاقتیں اللہ کے پاس ہیں۔

۲- اور وہ سب طاقتیں ہمارے ساتھ ہیں۔

تو روس اور امریکہ ہمارے سامنے سرنگوں ہو سکتے ہیں بالکل اُسی طرح جیسے رومی اور ایرانی
 ہمارے اسلاف کے سامنے شکست خوردہ ہو کر آئے تھے عجیب و غریب یقین کے مالک
 تھے وہ لوگ بھی — مجھے یقین ہے کہ وہ اگر پہاڑ کو بھی حکم دیتے تو وہ چل پڑتا۔

اے خدا سائنس دان کہتے ہیں کہ رات کو آسمان پر نظر آنے والی کہکشاں میں بہت سی
 زمینیں اور آسمان پوشیدہ ہیں۔ کئی سوزج اور کئی چاند چھپے ہوتے ہیں۔ یہ نظر آنی والی
 دھول صرف گرد کا طوفان ہی نہیں بلکہ اس میں موجود ہر ذرہ ایک بہت بڑا سیارہ ہے
 اور اسی طرح کی کئی کہکشاں اس کائنات میں موجود ہیں۔ جن کا تو ہی مالک
 اور تو ہی خالق ہے۔ میرے دل کا بھی تو ہی مالک ہے یہ بھی ایک جہاں ہے باہر نظر والے
 جہاں سے بھی بڑا اس میں محبتوں کے بڑے بڑے ”نظام شمسی“ موجود ہیں جن میں کئی چاند
 چہرے اور سوزج صورتیں جگمگاتی ہیں۔ پھر ایسا ہوا کہ اس جہاں کی کاپیا پلٹ
 گئی۔ بے شک تو اور بہت سی خصوصیات کے ساتھ ساتھ بھارت کے نہایت
 اعلیٰ درجے بھی اپنے پاس رکھتا ہے۔ تو کبھی میرے دل میں جھانک کر دیکھو۔
 اس میں تیرے لیے چاہتوں کی کئی دنیاں آباد ہیں۔

والد جب اپنے بیٹے پر غصہ دکھاتا ہے تو اس میں بھی اپنے بچے کے لیے پیار صاف جھلک رہا ہوتا ہے اور جب یہی والد اپنے بیٹے سے پیار کرے گا تو نہ جانے اُس کی چاہتوں کی سرحدیں کتنی دُر تک جاتی ہوں گی۔۔۔۔۔ مگر اکثر بیٹوں کو محبتوں کے ان مرغزاروں کی صحیح پیمائش معلوم نہیں ہوتی۔ والدین کی بے شمار الفتوں کی بہت بڑی وادی کی گہرائی ناپنے میں کوئی بیٹا کامیاب ہو ہی نہیں سکتا۔۔۔۔۔ اُس کی سوچوں سے بھی زیادہ اُس کے باپ کے دل میں اُس کی چاہت موجود ہوتی ہے۔۔۔۔۔ اور یہ چاہت ہر لالچ سے پاک۔۔۔۔۔ سو دوزیاں کے ہر احساس سے بالا۔۔۔۔۔ ہر قسم کی غرض سے مبرا ہوتی ہے۔

انسانی تخیل ایک بہت بڑی طاقت ہے۔۔۔۔۔ آپ لاہور میں بیٹھے ہوں تو خیالوں ہی خیالوں میں فوراً لندن پہنچ جائیں گے۔ آئیے اس تخیل کو نفع ہونے سے بچالیں یہ دولت جھوٹی محبتوں اور چھوٹے چھوٹے مقاصد کے حصول پر نفع ہو رہی ہے اس قوتِ متخیلہ کو کسی بڑے کے نام کر دیں۔ اُس کے ساتھ مل جائیں اُسے ساتھ ساتھ رکھیں زندگی کے کسی موڑ پر بھی اُس کا دامن نہ چھوڑیں۔۔۔۔۔ وہ تو ایک قیمتی ذات ہے ہم اُس کے ساتھ مل جائیں گے تو ہم بھی قیمتی بن جائیں گے۔ گندم جب کھلیان سے اکٹھی کر کے لائی جاتی ہے تو زرعی اجناس کی منڈی میں بہت مہنگی بکتی ہے اُس وقت کھیت سے گندم کے ساتھ ملے ہوئے تنکے اور کچے پکے کنکر بھی اسی قیمت سے تول دیئے جاتے ہیں مثلاً گندم کا بھاؤ ستر روپے فی من ہے تو یہ کنکر بھی ستر روپے فی من کے حساب سے بک جائیں گے اگر انہیں علیحدہ کر لیا جائے تو ان تنکوں اور کنکروں کو کوئی بھی اتنی قیمت پر خریدنے پر تیار

ہیں ہوگا۔۔۔ یہ تو ان کا کدم سے تعلق تھا جس نے ان کی قیمت بڑھا دی۔ آیتے
ہم بی اپنی قیمت بڑھالیں !

ڈاکٹر کے کلینک پر اکثر عورتیں اپنے بچے کو دوائی لینے کے لیے لاتی ہیں۔ ڈاکٹر
ساحب جب بچے کو انجکشن لگاتے ہیں تو اُس کے رونے سے پہلے ہی ماں کا دل
رد پڑتا ہے سرخ بچے کو چھبتی ہے اور درد کا احساس بلا ارادہ ماں کے چہرے سے ظاہر
ہونا شروع ہو جاتا ہے۔ یہ ننھا بچہ۔۔۔ کہ جس کی ماں اُس سے اتنا پیار کرتی ہے۔
کیا یہ بڑا ہو کر ماں کے بے شمار حقوق ادا کر سکے گا؟ یہ اپنے کاموں اپنی مسرت و فیات
اپنی محبتوں اور بیوی سے تعلقات کو ماں کی محبت پر فوقیت تو نہ دے گا؟

اپنے سے بڑوں کو اس لیے خود سے بہتر سمجھیں کہ انہوں نے اس عمر تک آپ سے
زیادہ نیکیاں کی ہوں گی اور تھوٹوں کو اس لیے اپنے سے اچھا خیال کریں۔۔۔
کہ انہوں نے آپ سے کم گناہ کئے ہیں۔

میں اپنے خدا کو بغیر کسی دلیل کے مانتا ہوں۔

انہوں کے لیے ایشیا کرتے ہوئے جو انجان سی خوشی حاصل ہوتی ہے وہ ان کا مال
چھیننے سے کبھی نہیں مل سکتی۔

یہ زمین اس نظامِ شمسی میں سورج کے گرد گھوم رہی ہے اور اپنے محور کے گرد بھی گھوم رہی ہے۔ کتنی عجیب بات ہے کہ اس پر بہت بڑے سمندر ہیں کئی مونسز اور عمارتیں ہیں۔ بڑے بڑے پل اور ڈیم ہیں۔ اور اربوں چلتے پھرتے انسان ہیں۔ ان میں سے کوئی چیز بھی سطحِ زمین سے گر کر خلا میں نہیں جاتی۔ جب کہ زمین ایک بہت ہی بڑے گولے کی صورت میں خلا کے اندر دو قسم کی گردنیں کر رہی ہے۔ ایک مرکزی طاقت ہے جو زمین پر موجود ساری چیزوں کو اپنی طرف کھینچتی ہے۔ فنرکس کی اصطلاح میں اسے مرکز مائل قوت کہتے ہیں۔ اگر کسی چیز کو اس قوت سے زیادہ رفتار والی قوت کے ساتھ آسمان کی طرف چھوڑا جائے۔ تو وہ زمین سے اپنا تعلق توڑ جاتی ہے۔ ہم سب کا بھی ایک مرکز ہے جو دنیا کے بندے میں خدا کا پہلا گھر ہے۔ ہم گناہ کی لذتوں میں گھر کر گندگی کی گہری کھائیوں میں گرتے ہیں تو اپنے مرکز سے دور۔ بہت ہی دور چلے جاتے ہیں اور اس مرکز سے جب تعلق ٹوٹ جاتے تو مسلمان کی شناخت ختم ہو جاتی ہے آئیے اپنے مرکز کے ساتھ اس بندھن کو مضبوط تر کرتے چلے جائیں۔ اپنے اندر نیکی کی بھت پر پلنے والی اس مرکز مائل قوت کو کمزور نہ ہونے دیں کہیں ایسا نہ ہو کہ ہم بھی مصیبتوں میں گھر کر اس مرکز کے مدار سے باہر نکل جائیں۔ اور اپنی پہچان کھو دیں۔ کیونکہ بے نام ہونے میں بڑی مہیب اذیتیں پہنایا ہیں۔

بات کرتے ہوئے ہم اکثر یہ نہیں سوچتے کہ اس سے سننے والے کی کتنی دل آزاری

ہوگی۔

ایک شام ہسپتال میں ڈاکٹر صاحب کے پاس ایک بوڑھا مریض آیا۔ وہ بڑا
 مہذب اور خوش اخلاق آدمی تھا سچا پیرہ کئی سال سے جوڑوں کے درد میں مبتلا تھا۔ کہتے
 لگا ”ڈاکٹر صاحب مجھے کوئی ایسی دوائی دیں کہ جس سے یہ موذی مرض میرا سچا چھوڑ دے کم
 از کم میں ہاتھ پاؤں تو خود مھلا سکوں اور چلتا پھرتا ہوں ورنہ بوڑھے ماں باپ اگر ایسا ہی
 ہو جائیں تو اولاد کی خواہ مخواہ بدنامی ہو جاتی ہے“

”وہ کیسے“ میں پاس بیٹھا ہوا مختصراً چپ نہ رہ سکا اس لیے پوچھ لیا۔

”بس جی وہ اس طرح کہ جو ان اولاد کی اپنی بھی کچھ مصروفیات ہوتی ہیں وہ حتی المقدور
 ماں باپ کی خدمت بھی کرتے ہیں مگر ان سے ذرا سی کوتاہی ہو جاتی ہے تو والدین پر دیکھنا
 شروع کر دیتے ہیں کہ آج کل کی اولاد نافرمان ہے ہماری خدمت نہیں کرتی —
 اس لیے میں چاہتا ہوں کہ اس عمر میں بھی اپنے کام خود کر سکوں

آپ کا مخاطب انتہائی غصے کی حالت میں آپ سے بات چیت کر رہا ہے جواب میں
 اگر آپ بھی چمکتی ہوئی باتیں کریں گے تو بات بڑھے گی۔ معاملہ تلخ کلامی سے لڑائی جھگڑے
 تک بھی پہنچ سکتا ہے آپ ایک باوقار شخصیت کے مالک ہیں۔ کیا ایسا ہونے سے
 آپ کی اچھی شہرت اور نیک نامی کو دھچکے نہیں لگے گا۔ آپ لوگوں کے سامنے نام نہ
 نہیں نہیں گے۔ اس لیے اپنے مخاطب کو شریں کلام میں جواب دیں۔
 وہ کوئی بے بنیاد الزام آپ پر لگائے تو بڑی نرمی سے اس کی نفی کریں۔ آخر کار اس کا فائدہ
 آپ ہی کی ذات کو پہنچے گا۔

فکر کس اور کیمسٹری کے ماہرین نازک جذبات و احساسات رکھنے والے ادیبوں اور شاعروں پر اکثر یہ اعتراضات کرتے ہیں کہ یہ لوگ صرف خیالات کی دنیا میں بستے ہیں اور ان دیکھے محبوب کے سہر و قامت اور صراحی دار گردن کی تعریف میں زمین و آسمان کے قلابے ملاتے رہتے ہیں۔ سائنس میں بھی تو مشاہدات کے ساتھ ساتھ بہت سی ان دیکھی چیزوں پر یقین کیا جاتا ہے۔ ان دیکھے (INVISIBLE) ایٹم اور الیکٹران کے خواص پر بڑے اعتماد سے بحث کی جاتی ہے۔

اپنے ساتھی کو اس کی تمام تر خوبیوں اور خامیوں سمیت قبول کیجئے۔
 کیونکہ اس جہاں میں کوئی انسان مکمل نہیں۔ کسی کی ذات میں بہت سی اچھائیاں موجود ہیں تو چند ایک خرابیاں بھی پائی جائیں گی۔ آپ اچھی عادات کو تو پسند کر لیں اور جو باتیں آپ کو ناپسند ہوں ان کو گوارا بھی نہ کریں تو ساتھ کیسے نبھے گا۔ کسی کی زندگی اور ظاہری رکھ رکھاؤ کتنا ہی عمدہ کیوں نہ ہو۔۔۔۔۔۔ اکثر اس کے بہت ہی نیچے انفرادی اور خواہشات کا ایک سلسلہ موجود ہوتا ہے۔

بے اصولی کے وقت کسی کو فوراً ہی اصول بتانا اس وقت کی سب سے بڑی بے اصولی ہوتی ہے۔۔۔۔۔۔ جب کوئی غلط حرکت کر رہا ہو اس وقت اسے ٹوکنے پر طیش آئے گا۔ نصیحت بڑا نازک کام ہے اس کام کے لیے بڑے سلیقے اور قرینے کی ضرورت ہوتی ہے غلط کام کرنے والے کو مقوی دیر بعد پیار سے سمجھائیں تو ضرور سمجھ جائے گا مگر نصیحت کو زور سے اس پر برسائیں گے تو اسے بغیر دیکھے اور سمجھے واپس کر دے گا۔

سائنس میں دو جمع دو (۲) ہمیشہ چار (۴) ہوتا ہے جب کہ شاعری میں دو جمع دو
بائیس (۲۲) بھی ہو سکتا ہے۔

جب انسان کمپیوٹرائزڈ ہو جاتے گا جب اُس کی زندگی میں صرف ہندسوں اور
مشینوں کا رواج ہوگا جب شب و روز اُسے بلنوں اور سوئچز آن آف کر کے صرف
آلات کی وساطت سے جینا پڑے گا۔ اُس زمانے میں بھی لوگوں کے دل میں یہ
بات ضرور آئے گی کہ کاش کوئی اکیلے میں بیٹھ کر اُن کے دکھ سنے کوئی چڈمنٹ کے لئے
اُن کے دل کا حال سن کر شرمائے۔ کوئی انہیں دیکھ کر خوشگوار حیرت کا اظہار کرے
کسی کی آنکھیں اُن سے ملتے ہی مسکرانے لگیں کیونکہ مشینیں تو دکھ سکھ کے احساس سے عاری
ہوتی ہیں۔ انہیں کسی بات پر بھی حیرت نہیں ہوتی وہ تو چپ چاپ اپنا کام کرتی جاتی ہیں۔
وہ کسی سے پیار نہیں کرتیں۔۔۔ وہ نہ تو مسکراتی ہیں اور نہ ہی کبھی اُداس ہوتی ہیں۔

راہ چلتے ہوئے آوارہ لڑکوں کے ساتھ مل کر آپ نے۔۔۔ کا لچ جاتی ہوئی
لڑکیوں پر آوازے کتنے ہوتے کبھی سوچا کہ اگر کوئی اسی طرح کسی روز برب سٹرک آپ کی
پاکیزہ اور نیک نام ہمیشہ کو سرعام ستاتے تو آپ کے دل پر کیا گزرے گی!!

عام طور پر یہ خیال کیا جاتا ہے کہ جو چیز نظروں کے سامنے موجود ہو اُس پر بڑی آسانی
سے یقین آ جاتا ہے۔ لیکن حقیقی دنیا میں اکثر ایسا نہیں ہوتا۔ آپ میں سے بہت سے ایسے
ہوں گے جنہوں نے لندن اور نیویارک نہیں دیکھے صرف اخباروں رسالوں ریڈیو اور ٹی وی

پران کا تذکرہ سنا ہے میں نے بھی یہ شہر نہیں دیکھے صرف لوگوں سے تذکرہ سنا ہے۔
 آپ کی طرح مجھے بھی سو فیصد یقین ہے کہ یہ شہر کرہ ارض پر موجود ہیں اور اگر کوئی شخص
 اس بات کو نہ مانے تو اس کی ذہنی حالت یقیناً مشکوک ہے جب عام لوگوں کے کہنے پر
 (جو ان شہروں کو دیکھ کر آتے ہیں) ہم ان کی بات کا یقین کر لیتے ہیں تو خبر صادق جب
 ہم سے کہیں کہ وہ جنت اور دوزخ دیکھ کر آتے ہیں۔ تو اس بات کا یہ یقین کیوں دلوں
 میں نہیں بٹھتا۔ کیا ہم اپنے نبی کی بات پر ایک عام آدمی کی بات جتنا اعتبار بھی نہیں کرتے؟
 اگر کرتے ہیں تو اس یقین کا اظہار ہماری عادتوں اور ہمارے روزِ شب کے افعال سے
 ہونا چاہیے!!

اب مابے پچاس برس پہلے کہیں دور سے سرخ آندھی اٹھی ہوئی نظر آتی تھی تو بڑے
 بوڑھے خیال کیا کرتے تھے کہ کہیں بڑا ظلم ہوا ہوگا کسی قریبی جگہ قتل ہوا ہوگا تبھی تو
 افق سے لال آندھی ابھر رہی ہے آج ایک ہی شہر میں ایک دن میں ہی کتنے قتل ہو
 جاتے ہیں مگر شہر کے کسی افق سے کوئی سرخ گولہ نہیں اٹھتا۔ ایف آئی آر لکھی جاتی ہے
 ابتدائی رپورٹ کے بعد اور رپورٹیں تحریر ہوتی ہیں۔ جامنی رنگ کی پنسلوں سے محرر
 نقلیں تیار کرتے ہیں۔ پوسٹ مارٹم رپورٹ پر نشان لگاتے جاتے ہیں۔ پھر کچھ
 نعرہ گذر جانے پر یہ فائلیں داخل دفتر ہو جاتی ہیں لیکن ————— مرنے والے
 کے لواحقین اس کی بیوی اور بیٹیوں۔ بہنوں اور ماں باپ کے دل پر لکھی ہوئی رپورٹیں
 کبھی داخل دفتر نہیں ہو سکتیں۔

ہر طرف وحشت ہی وحشت ہے ایک افراتفری مچی ہوئی ہے کہیں بموں کے دھماکے ہیں تو کہیں دلہہ زحادثات۔ انسانی خون کبھی اتنا ارزاں نہیں ہوا تھا جتنا آج ہو چکا ہے۔ انسان پوری دنیا کے انسانوں کو چنڈ سیکنڈوں میں تباہ کرنے پر تحقیق کر رہا ہے۔ انسان خود ہی اپنی نسل کو ملیا میٹ کرنے کے درپے ہے صرف تھوٹی انا اور غلط ترجیحات کو قائم رکھنے کی خاطر! امن کی ناختمی کے منہ میں دبی ہوئی تازہ پھولدار شاخ مر جھانے لگی ہے۔ اس ناختمی کی آنکھوں میں اب خوف کی پرچھائیاں ہر وقت تیرتی رہتی ہیں۔ ذہین سائنسدان مختلف قسموں کے بم ایجاد کرنے میں ہمہ تن مسرور ہیں۔ کاشش کوئی ان کی ریسرچ کا رخ موڑ دے تو دنیا ایک اور بڑی تباہی سے بچ جاتے۔ ناگاساکی اور ہیروشیما سے اس دور کے انسان نے کوئی سبق نہیں سیکھا۔ وہ لوگ اُس دن کی یاد آج بھی بڑے ہی سوگوار چہروں کے ساتھ مناتے ہیں جب ایک تباہ کن اور نظروں کو نیرہ کر دینے والی چمک اُن پر تیامت بن کر ٹوٹی تھی۔ بس دن لاکھوں لوگوں کی ہنستی بستی آبادی میں سے صرف دس بیس افراد زندہ سلامت بچے تھے۔ باقی مر گئے۔ زخمی ہو گئے یا ہمیشہ جھلشہ کے لئے اپنا بس ہو گئے۔ کاشش کوئی ان لائق فائق سائنسدانوں کو دل دردمند کا یہ پیغام پہنچا دے جو کروڑ اور سام مینز اہل بنانے میں مسرور ہیں کہ اگر تم لوگ اسی روش پر چلتے رہے تو اتنی بڑی تباہی آئے گی کہ پھر اس تباہ کن دن کی یاد منانے والا بھی کوئی نہیں بچے گا۔

چیونٹی اپنی استطاعت سے کئی گنا زیادہ وزن اٹھا لیتی ہے تو۔۔۔۔۔

میں بھی اپنی ہمت سے بڑا کام کر سکتا ہوں۔

عبدالہمارے چھوٹے سے گاؤں میں ہمارے ساتھ ہی پڑھتا تھا اُس کے والد بھی وہیں ملازم تھے سب باہم محبت سے رہتے تھے۔ شاید عابد کے ابو کے پروگرام زیادہ وسیع تھے۔ اس لیے انہوں نے گاؤں سے اپنی ٹرانسفر لاسہول کر دالی۔ عابد ہمارا بچپن کا ساتھی تھا۔ میٹرک کرنے کے بعد میں اس سے بلا تو اُس نے گاؤں جانے کا بڑا اشتیاق ظاہر کیا ”چوہدری لال دین تمہیں اور تمہارے ابا جی کو بہت یاد کرتے ہیں۔“ میں نے اُسے بتایا ”اچھا“ اُس نے بڑے شوق اور تمنا کے لہجے میں کہا۔

”حیات نائی، بابا محمد حسین اور دوسرے گاؤں والے بھی اکثر آپ لوگوں کا تذکرہ کرتے رہتے ہیں“

”یار میں تو خود بہت ادا اس ہو جاتا ہوں میرا جی چاہتا ہے کہ اڑ کر اپنے گاؤں پہنچ جاؤں۔“ ”تو پھر کسی روز آ جاؤ نا“

”ہنیں! میرے ارادے بڑے لمبے ہیں۔ میں چاہتا ہوں کہ بہت بڑا آدمی بن جاؤں۔ اب تو میں اسی وقت گاؤں جاؤں گا جب میری اپنی جیب ہوگی۔ اردنی اور بٹ مین ساتھ ہوں گے اور ملازمین کی ایک فوج میرے پیچھے۔ بس تم دیکھتے جانا گاؤں والوں کو بھی تو پتہ چلے گا کہ عابد آئیے؟“

ایف اے کرنے کے بعد ایک بار شہر میں ملا تو کہنے لگا۔ ”میں نے ملٹری جوائن کر لی ہے وہ دن دور نہیں جب میرے سارے سپنے سچ ثابت ہو جائیں گے۔“

چند سال بعد اچانک میری اس سے ملاقات شاد باغ میں ہوئی اُس نے بڑی اپنا سے گاؤں والوں کے بارے میں فرداً فرداً پوچھا۔

”یار پچھلے دنوں چوہدری لال دین تو فوت ہو گئے۔“

”اوہو بڑے افسوس کی بات ہے“ اظہارِ تاسف میں وہ کچھ دیر چپ چاپ بیٹھا رہا۔ اس ملاقات کو بھی برسوں بیت گئے۔ پچھلے دنوں ایک سرکاری جیپ چار گاؤں کے باہر آکر رُک کی گاؤں کے نزدیک سے بچے جیپ کے ارد گرد آکر اکٹھے ہو گئے کسی نے شیشہ مروڑا۔ کسی نے باڈی پر مٹی مل دی۔ آرمی کے ایک میجر صاحب نیچے اترے اور لوگوں سے پوچھا ”میں بابا محمد حسین سے ملنا چاہتا ہوں“

”جناب عالی! وہ تو پچھلے دنوں رضائے الہی سے یہ دنیا چھوڑ کر چلے گئے“

گاڑی کے گرد اکٹھے ہونے والے ہجوم میں سے آواز آئی۔

”میں صدیقی صاحب کا بیٹا میجر عابد ہوں۔ شاید آپ لوگوں نے مجھے نہیں پہچانا“

ہجوم نے بیگانگی میں دائیں بائیں سر ہلاتے۔

”ہم تو اس نام کے کسی آدمی یا اس کے بیٹے کو نہیں جانتے۔ ویسے آپ ڈیرے پر چلیں۔ آپ کی خدمت خاطر کرتے ہیں۔ آئیے کسی ریفر، پیئیں۔“

میجر صاحب نے کوئی جواب نہیں دیا اور خلاؤں میں گھورنے لگے۔ میں نے رُور سے ہجوم دیکھا تو اس طرف چلا آیا۔ میجر عابد اپنی جیپ پر دونوں کہنیاں ٹکائے گہری سوچ میں ڈوبے ہوئے تھے۔ میں نے جا کر شانے پر ہاتھ رکھا تو بے دلی سے بغلیں ہوتے اور آہستگی سے کہنے لگے۔

”تم جانتے ہو۔۔۔۔۔! میں نے اس دن کے لیے شدید محنت کی تھی میں اپنے

گھاروں والوں کو بڑا آدمی بن کر دکھانا چاہتا تھا لیکن تجھ سے ایک جھول ہو گئی۔ میں نے اپنے پیاروں سے رابطہ ہی نہیں رکھا۔ کبھی انہیں آکر بلا ہی نہیں۔ اب یہ مجھے پہچانتے بھی نہیں تم خود ہی بتاؤ میں کس مان پر اور کس خوشی کی بنا پر انہیں اپنے شانوں پر بچے ہوئے

بھول اور سینے پر لگے ہوئے سارے دکھاؤں“

بہت اصرار کے باوجود وہ گاؤں میں رُکے نہیں۔ اردلی اور ڈرائیور کو انہوں نے
چھڑی سے اشارہ کیا اور جیپ میں سوار ہو گئے۔ گاؤں کے کچے راستے پر دھواں اڑاتی
جیپ نظروں سے اوجھل ہو گئی تو سب لوگ میرے پیچھے پڑ گئے۔

”تاؤ تو سہی یہ نوجبی افسر کون تھا ایسا لگتا ہے کہ تمہارا پڑانا دوست ہے“

میرا نے سر جھکا کر کہا ”پنیں بھائیو یہ تو کوئی اجنبی تھا بیچارہ بھول گیا تھا اس لئے
مجھ سے اپنے گاؤں کا راستہ پوچھ رہا تھا۔“

اس وقت دنیا کی کل آبادی میں ہم ایک ارب سے بھی زیادہ کی تعداد میں ہیں۔
اتنی تعداد میں قطرے ملیں۔۔۔۔۔ تو سیلاب بن جاتے ہیں ہوا کی لہریں اتنی تعداد میں
چلیں تو آندھیاں جنم لیں۔۔۔۔۔ ذرے اس تعداد میں ملیں اور اکٹھے ہو کر چلنے
لگیں تو گرد و غبار کا ایک بہت بڑا طوفان بن جائیں۔۔۔۔۔ لیکن ایک ارب
مسلمان اپنی اپنی چھوٹی اور علیحدہ دنیاؤں میں مگن ہیں۔ عرب ملکوں کے سارے باشندے
اکٹھے ہو کر اسرائیل پر محفوک بھی دیں تو وہ اسی میں بہہ جائے گا۔۔۔۔۔ لیکن افسوس
کہ ہم اس کے لیے بھی اکٹھے نہ ہو سکیں گے۔ یہ ایک تلخ حقیقت ہے کہ عرب سلاطین
اپنی ہی بجل میں ایک جمہوری فلسطینی ریاست کا قیام دل کی تہہ سے تسلیم کر لیں تو ایسا
واقعتاً بھی ہو سکتا ہے مگر وہ ایسا کبھی نہیں چاہیں گے۔۔۔۔۔ کیونکہ یہ نائنزدہ حکومت
ان کی غیر نائنزدہ بادشاہت کے لیے سخت خطرہ ہوگی۔۔۔۔۔ اور مستقل خطرہ بنی
رہے گی لیکن ایسا کب تک ہوگا۔ انسانی بیداری اب اس حد تک پہنچ چکی ہے کہ شہنشاہت

بالآخر کہیں بھی باقی نہیں رہے گی۔ مسر کے شاہ ناروق نے آخری دم ٹھیک ہی تو کہا تھا کہ دنیا کے ہر ملک سے شہنشاہ چلے جائیں گے صرف دنیا میں دو قسم کے بادشاہ رہ جائیں گے ایک تاش کے تپوں والا اور دوسرا بادشاہ برطانیہ کا۔ !

پدر کے مقام پر صرف تین سو تیرہ ایمان والوں نے سارے کفر کو بلیا میٹ کر دیا تھا۔ کیا آج ساری دنیا کے لاکھوں مسلمانوں میں تین سو تیرہ بھی صحیح ایمان رکھنے والے موجود نہیں؟ میرا خیال ہے کہ ایسا نہیں ان کروڑوں مسلمانوں میں تین سو سے کہیں زیادہ مکمل ایمان رکھنے والے خدا کے مسلمان بندے موجود ہیں۔ لیکن خدا کی طرف سے مدد کے فیصلے —————

”فی کس مقدار ایمان“ ————— پر اترتے ہیں یعنی ایک آدمی کے حصے میں انفرادی طور پر ایمان کی کتنی مقدار آتی ہے آج کے دور میں پاتے جانے والے کل مسلمانوں کے اندر موجود ایمان کو سب مسلمانوں پر برابر تقسیم کر دیا جاتے تو ہر مسلم کے حصے انتہائی قلیل ایمان آئے گا۔ اب آپ خود ہی فیصلہ کریں کہ اس انتہائی کمزور ایمان پر ہمارے حق میں آسمانوں سے کیا فیصلہ اترے گا۔ بدر کے میدان میں تو ہر مسلمان ایمان کے درجہ کمال کو پہنچا ہوا تھا اس وقت مسلمانوں میں فی کس مقدار ایمان بہت زیادہ تھی اس لیے فرشتے ان کی نصرت کو قطار اندر قطار کیوں نہ اترتے۔ کسی سیٹھ کے پاس لاکھوں روپیہ موجود ہو اور کسی مفلس کے پاس صرف دس روپے ہوں تو کہنے کو دونوں ہی پیسے والے ہیں جب کہ سیٹھ صاحب اپنے پیسے سے ہر چیز خرید سکتے ہیں اور یہ مفلس آدمی اپنے پیسے سے ایک وقت کی روٹی بھی جی بھر کر نہیں کھا سکتا۔ یہی حال ہمارے ایمان کی سطح کا ہے یہ ایمان جسے ہم چند روپوں کے لاپچ میں فروخت کر دیتے ہیں کفر کے مقابلے میں ہماری کیا مدد کریگا

آیتے اپنے انفرادی ایمانوں کو اُس بلند سطح پر لے جائیں جہاں بدرِ جنین جیسے نیکے ہمارے لئے اتریں پہلے خود کو مدد کا مستحق تو ثابت کریں پھر اُس سے اللطاف و عنایات کا مطالبہ جائز اور نہ بالکل بے سود و عبث ہے۔

ایک آدمی اپنی ناجائز خواہش کے حصول کے لیے پچیس آدمیوں کی خواہشات کو قطع کر دیتا ہے اور یہ پچیس آدمی اپنی اپنی منہ زور خواہشات کو پایہ تکمیل تک پہنچانے کیلئے پچاس دوسرے لوگوں پر زیادتی کرنے کی کوشش کرتے ہیں۔ یہ بگاڑ اور افراتفری اسی طرح انسانوں میں اور اُن کے گھروں میں پھیلتی جاتی ہے۔

لندن برنج کے پاس بنے ہوئے ٹاور میں پیروں کا ایک عجائب گھر ہے جس میں انواع و اقسام کے سٹون رکھے ہوتے ہیں۔ کوہ نور نامی مشہور و معروف ہیرا بھی یہاں پڑا ہے۔ سبھی قیمتی پتھروں کے ساتھ ایک ایک چٹ رکھی ہوئی ہے جس پر لکھا ہوا ہے کہ یہ ہیرا فلان ملک سے اور یہ ہیرا فلان ملک سے لایا گیا۔ کوئی پتھر افریقہ سے تو کوئی ہندوستان سے لاکر یہاں سجایا گیا۔ اس ایک ہی عجائب گھر سے دنیا کی مہذب ترین قوم کی عادات کا پتہ چل جاتا ہے کہ انہوں نے کون کونسی قوموں کو تاخت و تاراج کیا۔ ہند کے کیا کیا خزانے برطانیہ لے جا کر ڈھیر کئے۔ اور قیمتی پتھروں دھاتوں کا رونا اتنا زیادہ نہیں وہ ہماری کمزوری کی وجہ سے ہمارا تشخص تک چرا کر لے گئے۔ ہماری انا اور عہدِ ماضی سے اسلاف سے آئی ہوئی عاداتیں بھی ہم سے چھین کر لے گئے۔ وہ قوم میری قوم کو بالکل تہی دست اور تلاش کر گئی ہے !!

دین جس حیثیت میں اور جس شکل میں خدا کے آخری نبی پر اترتا تھا اُس کی شکل آج بالکل بگڑ چکی ہے۔۔۔۔۔ اس کے شعائر کو ذاتی اغراض کی بنا پر بدل دیا گیا ہے۔ اُس سادہ سے دین میں جان بوجھ کر بہت سی سچیدگیاں پیدا کر دی گئی ہیں۔ صحابہ کے دور میں بھی کوئی دقیق مسائل اور بہت گہرے نقاط دین میں تلاش نہیں کئے جاتے تھے۔ وہ لوگ سید ہے سادہ ہے مسلمان تھے۔ انہوں نے خدا اور رسول کے علاوہ اور کسی ذات کی اپنے اوپر پابندی نہیں لگائی تھی۔ صرف خدا کے حکام اور رسول پاک صلی اللہ علیہ وآلہ وسلم کی بات کو اپنا کر انہیں دنیا میں ہی جنت کی بشارت مل گئی تھی۔۔۔۔۔ یہ کام آج بھی کچھ ایسا مشکل تو نہیں؟

ایک صاحب بات کر رہے تھے کہ اب پلاٹ بہت مہنگے ہو چکے ہیں جی ٹی روڈ پر تو دس مرے کا پلاٹ بھی ایک لاکھ روپے سے زائد میں فروخت ہو رہا ہے اور جوں جوں دن گزرتے جا رہے ہیں قیمتیں بڑھتی جاتیں گی۔۔۔۔۔ مجھے خیال آیا کہ رہائشی پلاسٹس کی قیمت اب ہم جو چاہیں مقرر کر لیں مگر اس خطے کی تو سیم اور مخمور والی بنجر زمینیں بھی انتہائی قیمتی ہیں۔ ان بے آب گیاہ زمینوں کے ایک ایک اربح کے حصول کے لئے نہ جانے کتنی سرسبز جو انیاں ویران ہو گئیں۔ کیسے کیسے لہلہاتے نوجوان کٹ گئے۔ باپ کے سامنے اُس کے پورے خاندان کو تیغ کر دیا گیا ہم نے ان پلاٹوں کے لیے اس ملک کے لئے اسلام نافذ کرنے کے لئے ایک ابتدائی لیبارٹری کی صورت میں اس خطہ ارض کو پانے کے لئے لاکھوں جالونی قبرانی دی اس وطن کی تو ایک ایک گلی بڑی قیمتی ہے۔۔۔۔۔ اس امرن پاک کو صحیح معنوں میں پاکیزہ بنانے کی ضرورت ہے!

میں نے کچھ لوگ ایسے بھی دیکھے ہیں جن کی طبیعت انبیاءِ والی ہوتی ہے۔۔۔
 وہ اپنی کم اور دوسروں کی فکر زیادہ کرتے ہیں۔ سارا دن وہ صرف اپنے ہی کاموں میں مصروف
 رہتے بلکہ اپنا بیشتر وقت دوسروں کے کام کا حلاج کرنے میں صرف کرتے ہیں۔

آپ کسی سے ملنے گئے ہیں تو اس شخص سے اس کی دلچسپی والی باتیں کریں اگر آپ
 صرف اپنی پسند کے موضوعات پر گفتگو کریں گے تو آپ کا مخاطب بہت جلد بور ہو جائیگا
 چند لمحوں بعد ہی وہ آپ سے اکتا جائے گا۔ لیکن آپ اس کی پسندیدہ اشیاء کے
 بارے میں اس کی خواہشات اور اس کے مشاغل کے بارے میں بات چیت کریں گے
 تو اس کے دل میں آپ کے لئے پسندیدگی کے جذبات ابھریں گے۔

ظاہری حالات کو کبھی بھی اصل اور اہل نہ سمجھیں کیونکہ خدا کی ذات اس چہرے پر قادر
 ہے کہ ظاہری حالات کتنے ہی تباہی والے کیوں نہ ہوں۔۔۔ وہ بچانے پر آئیں
 کامیابی دلانے کا فیصلہ کر لیں تو نقصان ظاہر کرنے والے سب نقشوں کے اندر سے
 فائدہ نکلتا ہوا نظر آجائے گا۔۔۔ جیسے حضرت اسماعیلؑ کی گردن چھری کے نیچے
 ہے۔ زندگی کو خطرہ ہے۔ گلا کٹ جانا یقینی ہے۔ تیز چھری ہے۔۔۔ پیغمبر کی طاقت
 والا ہاتھ چھری چلا رہا ہے۔۔۔ لیکن ظاہری نقشے کے اٹ گل نہیں کٹا۔ حضرت موسیٰ اپنے
 پیروکاروں کے ساتھ دریائے نیل کے کنارے کھڑے ہیں آگے گہرے پانی ہیں۔ اور
 پیچھے فرعون کی ظالم فوج! سارے منظر تباہی کے ہیں۔ بچنا ناممکن نظر آ رہا ہے پیروکار
 پریشان ہو کر پکار اٹھے ہیں ”اے موسیٰ آپ خود اور آپ کا رب اب آکر ان سے لڑیگا

ہم تو پکڑے گئے۔ ہم تو مارے گئے۔ لیکن یقینی تھا ہی سامنے دیکھ کر طبعی عرف اور صرف ایک انسان ڈٹا ہوا ہے اور وہ ہے حضرت موسیٰؑ کی ذات۔۔۔ انہیں یقینِ کامل ہے کہ ان کا خدا انہیں ضرور بچالے گا۔ اور پھر واقعاً ایسا ہی ہوا کہ پانیوں نے راستے دے دیئے۔ ہر قبیلے کے لیے علیحدہ راستہ بن گیا جس میں سے گذرتے ہوئے وہ ایک دوسرے کو دیکھ بھی رہے ہیں۔ حضرت ابراہیمؑ بھی خدا کے بچے دوست تھے اور خدا اپنے بچے دوستوں کو کبھی ضائع نہیں ہونے دیتے۔ انہیں ایک بہت بڑے الاد میں ڈالا جا رہا ہے۔ اور سب جانتے ہیں کہ آگ کا کام کیا ہے؟ جو چیز اُس میں جاتے گی جل کر خاک ہو جائے گی۔ مگر خلیلِ خدا کا ایک بال بھی نہیں جلا۔۔۔ ہم لوگ ذرا سی پریشانی پر گبرا جاتے ہیں۔ ذرا سی افتاد پڑے تو ہمیں اپنی بربادی کا یقین آ جاتا ہے۔ ہمیں خدا کی طاقت پر کوئی اطمینان ہی نہیں۔ ہم نے اُس سے کبھی دل کی بات کی ہی نہیں۔۔۔ اس سے کبھی کچھ مانگا ہی نہیں کاش جو ایمان حضرت موسیٰؑ، حضرت اسماعیلؑ اور حضرت ابراہیمؑ کو حاصل ہوا تھا۔ اسی ایمان کا ایک ذرہ یا اُس ذرے کا بھی کچھ عرصہ ہیں میسر ہو تو انتہائی پریشان کن حالات میں بھی ہم ہر کسی کو مسکراتے ہوئے نظر آئیں۔

درزی کی قینچی جب کبھی غلط چل جاتے تو نیا غیشن وجود میں آ جاتا ہے پھر ایسی جھوٹ چال شروع ہوتی ہے کہ ہر کوئی اپنے درزی کے پاس جا کر اسی ڈیزائن کی فرمائش کرتا ہے۔ ہم ہر کسی کا ہر وقت اثر قبول کرنے پر کمر بستہ ہوتے ہیں۔ مگر ہم نے خود دوسروں پر اثر انداز ہونے کی کبھی کوشش نہیں کی۔ کبھی اس بارے میں نہیں سوچا!

آپ اگر شہر میں رہتے ہیں تو آپ کے بہت سے ملنے والے گاؤں سے آپ کے پاس آتے رہتے ہوں گے۔ کسی کو کچھری میں کام ہے تو کسی کو تحصیل آفس میں۔ کسی کا مرض آپ کے شہر میں آپ کے گھر کے پاس ہی واقع سول ہسپتال میں داخل ہوا ہے تو کوئی آپ کے ہاں اس لئے پہلا آیا ہے کہ آپ آج کی مسروفیات ترک کر کے سارا دن اُسے شاپنگ کر دائیں۔ ایسے کاموں پر جانے کو آپ کا جی تو نہیں چاہتا ہوگا۔ لیکن غرض مندا آدمی تو دیوانہ ہوتا ہے۔ آپ کو جانا ہی پڑتا ہوگا۔ آپ کی اپنی بھی کچھ ضرورتیں ہیں اسی روز اپنے بھی کچھ ضروری کام پنڈانا خٹے۔ لیکن جب آپ کسی کے کام آتے ہیں اور وقتِ رخصت جب وہ آدمی دل سے آپ کا شکر یہ ادا کرتا ہے اور زبان سے آپ کو دعائیں دیتا ہے تو آپ کی طبیعت کی اکتاہٹ ضرور ختم ہو جاتی ہوگی یہ دعائیں ہمارا سرمایہ حیات ہیں۔ اپنی دعاؤں سے ہمارے سارے کام سنورتے ہیں ہو سکتا ہے کہ کسی ایسی ہی دعا کی وجہ سے ہمارے سر پر پڑنے والی بہت بڑی مصیبت خدائے تعالیٰ دی ہو۔ یہ دعائیں ہمارے سر پر سایہ فلک رہتی ہیں۔ ہر دم آپ کی محافظ بنی رہتی ہیں اور آفرت میں پیش آنے والی منازل کی کفالت بھی کرتی ہیں۔ ہو سکتا ہے کسی کے لئے آپ نے ٹھوڑی سی تنگ دود کی اُس کا کام بن گیا اور اُس نے بڑی ہی عاجزی سے خدا کے حضور آپ کے جینے کی دعا کی تو آپ کی ختم ہونے والی عمر تک بڑھ سکتی ہے۔

ایسے آدمی کی طرف موت آنکھ اٹھا کر بھی نہیں دیکھ سکتی۔

مہرت سے ناعاقبت اندیش والدین بیٹیوں کا رشتہ کرتے ہوتے بے جا اور فضول قسم کی شرائط عائد کرتے ہیں دو چار لاکھ حق مہر لکھوانے کا کیا فائدہ؟ کیا صرف حق مہر کے

بندھے ہوئے ہی یہ در انسان ساری زندگی گزاریں گے اس سے کہیں زیادہ اچھا نہیں کہ بہت زیادہ حق مہر کی بجائے وہ اپنے باہمی اعتماد کی وجہ سے ایک ساتھ رہیں۔ شرائط کی لسٹ میں پھر ماہانہ خرچہ لکھوایا جاتا ہے الگ گھر میں رکھنا منوایا جاتا ہے۔ ایک نیک سیرت لڑکی کی قیمت کو حق مہر کی مقدار سے ناپنا بہت بڑی کم نہیں ہے ایسی لڑکی کی قیمت تو ہندوسوں میں بتائی ہی نہیں جاسکتی۔

لاؤڈ سپیکر پر روزانہ اعلان ہوتا ہے — کہ ایک ضروری اعلان سنئے اور اس کے بعد کسی کی موت کی اطلاع دی جاتی ہے اور اب تو یہ ضروری اعلان اس کثرت سے ہونے لگے ہیں کہ ان کی نوعیت غیر ضروری اعلان کی سی ہو گئی ہے پہلے دھماکے میں دوڑ دوڑ سنائی دیا کرتی تھیں اب قریب آتی جا رہی ہیں اسی طرح ہوتے ہوتے کسی دن ہمارے لئے بھی ایسا ہی کیا جائے گا وہ ایک لمحہ کہ جسے ہر حال میں آنا ہے اس کے لئے ہر وقت تیار رہنا چاہیے کوئی جنازہ جاتے ہوئے دیکھا تو کسی نے پوچھا۔

”کس کا جنازہ ہے“

سننے والے نے کہا ”جہائی تیرا جنازہ ہے اور اگر تو برا منائے تو پھر میرا جنازہ ہے“ کہنے والے کا مقصد یہی تھا کہ یہ تو چلا گیا۔ اب ہم دونوں میں سے کسی ایک کی باری ہے — آئیے یہ سانس یہ دن رات بھونچ گئے ہیں انہیں اپنی زندگی کا بونس سمجھ کر ان میں کچھ کر لیں۔

دکھ سہتے سہتے انسان کو عادت ہو جاتی ہے تو سکھ اُسے راسی نہیں آتے کسی کی ہمدردی

ادرجبت پاکر وہ پریشان ہو جانا ہے غلط قسم کے حالات بھی مسلسل طاری رہیں تو انہی حالات میں زندہ رہنے کی عادت ہو جاتی ہے پرسکون نیند کے لئے ہم شور و غوغا سے دور کہیں لینا پسند کرتے ہیں۔ سنا ہے کہ نیا گرا کی مشہور زمانہ آبشار کا اردگرد کے علاقے میں بہت شور رہتا ہے لیکن یہ شور سننے کی مسلسل عادت اُس علاقے کے رہنے والے لوگوں کی سرشت میں رچ گئی ہے ایک رات اچانک یہ شور بند ہو گیا تو لوگ ہٹ بٹا کر اٹھ بیٹھے۔ بعد میں پتہ چلا کہ آبشار کے راستے میں ایک بڑا گلیشیر آ کر ٹھہس گیا تھا۔

دین کی قدر و قیمت ہمارے ہاں بالکل نہیں رہی۔ یہ حالات اس لئے پیدا ہوئے کہ دین پر ہم نے کچھ نہیں لگایا اس پر ہماری INVESTMENT ہی کچھ نہیں ہمارا جو بچہ ذہین ہو اُسے ہم ڈاکٹر یا انجینئر بناتے ہیں سی ایس ایس کا امتحان دلاتے ہیں یا چارٹرڈ اکاؤنٹنٹ بنواتے ہیں۔ ہمارا بہت جی چاہتا ہے کہ بڑا کمپیوٹر سائنس میں ایم ایس کرے کہ کمپیوٹر کی دنیا تو ورلڈ آف ٹر مارو ہے کل کلاں کو اس چیز کی بڑی مانگ ہو گی بہت بڑا سکوپ ہو گا۔ ہمارا کبھی جی نہیں چاہا کہ بیٹا قرآن پاک حفظ کرے کیونکہ ہمارے سامنے اُس کی اس کو الی فیکشن کا کوئی سکوپ نہیں! اُس کی اس حفظ قرآن کی ڈگری کی کوئی مانگ کل کلاں کو نظر نہیں آتی۔ جن گھروں میں کچھ کچھ رہا سہا دینی ماحول موجود ہے وہاں بھی بوجہ ابا، بچہ ہو اُسے مسجد میں بھیج دیا جاتا ہے یہ معذور بچہ جب قرآن و حدیث کا قیمتی علم سیکھ لیتا ہے تو ہم قرآن کی عظیم دولت سینے میں لینے اپنی دو وقت کی روٹی کے لئے محلے کی مسجد میں بیٹھ کر امیر لوگوں کی طرف دیکھتا ہے کیونکہ ہمارے ہاں علماء کی معاشرے میں بجالی کے لئے انتظامی ڈھانچہ سہرے سے موجود ہی نہیں۔ ہم لوگ علماء کی صحیح خدمت نہیں

کرتے حالانکہ ضروریات تو ان کے ساتھ بھی لگی ہوتی ہیں اس لئے ان بیچاروں کو مختلف طریقوں سے یہ ضرورتیں پوری کرانا پڑتی ہیں۔ اور اسی لئے اکثر اوقات دینی شعائر کو بھی روٹی کے حصول میں ملوث کر دیا جاتا ہے۔

خدا کا یہ بہت بڑا احسان ہے کہ اُس نے ہر کسی کا پردہ رکھا ہوا ہے بہت سے عزیز و محترم لوگ جن کا ہمارے ذہن میں ایک انتہائی اعلیٰ و ارفع امیج بنا ہوا ہے۔ ان کی ذاتی زندگی اور بہت سی عادات کا ہمیں بالکل علم نہیں ہوتا بہت سے لوگ ہماری ظاہری عادات اور رہن سہن کی وجہ سے ہمارے ساتھ محبت کرتے ہیں۔ ہمارا ہر درجہ احترام بھی کرتے ہیں۔ اگر انہیں ہمارے اندر کا علم ہو جائے۔ وہ کام جو ہم چھپ کر کرتے ہیں ان پر عیاں ہو جائیں ہماری ذات کے چھپے ہوئے گوشے ان پر بیدار ہوں تو انہیں ہماری اصلیت کا پتہ چل جائے پھر وہ ہمارے پاس بیٹھنا بھی گوارا نہ کریں سنا ہے کہ ایک بزرگ جن کی پاکیزگی کا شہرہ دُردرد تک تھا اکثر اپنے آپ کو سزائش کرتے رہتے تھے لوگ جب ان کے منہ پر ہی ان کی نیکی اور اعلیٰ ظرفی کی باتیں کرتے تو وہ کچھ دیر کے لئے اندر چلے جاتے۔ انہوں نے کچھ ایسی غلطیاں جو ان سے سرزد ہو چکی تھیں۔ ان کی فہرست بنائی ہوئی تھی۔ ان کاغذات کو لپکا کر سب سے چھپ کر دوبارہ سہ بارہ اور بار بار پڑھتے پھر خود کو سمجھاتے کہ تیرا اندر کیسا ہے لوگوں کی باتوں سے مخالطے میں نہ پڑنا خدا کرے کہ جیسے اس دنیا میں اُس نے ہماری پردہ پوشی کی ہے قیامت کے روز بھی ہماری اسی طرح پردہ پوشی کر دے۔ لوگوں کو ہمارے متعلق غلط فہمی ہی رہے۔ وہ آخر دم تک یہی سمجھتے رہیں کہ یہ بڑا پاکباز شخص تھا۔ انہیں ہماری بیجا کاریوں کا علم ہی نہ ہو

سکے۔ انہیں پتہ ہی نہ چل سکے کہ ہم اندر سے کتنے گھٹیا تھے۔

سمرقند اور بخارا کی قسمت پر جتنے بھی آئسٹوہائے بھائیں۔ کم ہیں یہ شہر دین کی تعلیم اور قرآن و حدیث کی ریسرچ کے مرکز تھے۔ بڑی بڑی مساجد میں سینکڑوں طلباء اپنی تعلیم حاصل کرتے تھے۔ علماء و درس حدیث دیا کرتے تھے لیکن ان میں ایک کمی تھی کہ وہ دین کے لیے ہجرت نہیں کرتے تھے۔ وہ دوسروں کو دعوت نہیں دیتے تھے۔ دین کی درست کو عام نہیں کرتے تھے۔ علماء بھی اگر دین کو نہ پھیلائیں اور اپنے اپنے گھروں ہی میں بیٹھ رہیں تو ایک وقت ایسا آتا ہے کہ ان کی اپنی گود میں بیٹھا ہوا بچہ جوان ہو کر اپنے رب کے وجود ہی کا انکار کر دیتا ہے بالکل یہی صورت حال ان لوگوں کی ہوئی جس علاقوں میں اسلام کا چہرہ چاہتا آج وہاں خدا کا نام لینے والا بھی نہیں ملتا۔

سنا ہے کہ ساری مخلوق خدا سے اپنی ہمت سے بڑھ کر مانگ لے اور خدائے پاک سب کے ان کی طلب سے بھی زیادہ مطا کر دیں تو ان کے خزانوں میں اتنی بھی کمی نہیں ہوتی جتنی کہ سوئی کو سمندر میں ڈبو کر نکالنے سے سمندر کے کل پانی میں واقع ہو جاتی ہے! ہمارے ذہن میں یہ سوال ابھرتا ہے کہ خدا کے خزانے بہت بڑے سہی لیکن پھر بھی کچھ نہ کچھ کمی تو ہو جاتی ہی ہوگی۔ بے شک وہ کمی ناقابل ذکر حد تک کم ہی کیوں نہ ہو۔ حالانکہ حقیقت اس کے برعکس ہے واقعاً اگر ایسا ہو تو خدا کے خزانوں میں ذرہ برابر بھی فرق نہیں پڑے گا۔ اس کی ایک چھوٹی سا مثال یوں دی جاسکتی ہے کہ خدائے پاک تو ساری کائنات کے رب ہیں جیسے دیہات میں بڑی بڑی حویلیوں کے مالک ہوتے ہیں۔

اُن کے ہاں بہت سے کمرے ہوتے ہیں۔ اُن کے ملازمین اور مزارعے مختلف کمروں میں رہتے ہیں وہ اگر کسی ایک کمرے سے کرسیاں اٹھا کر دوسرے میں رکھ دیں یا کسی کمرے سے پانگ اٹھا کر کسی اور کمرے میں بچھا دیں تو اس سے کیا فرق پڑتا ہے۔ یہ چیزیں ان کی اپنی عویلی میں ہی رہتی ہیں۔ اسی طرح خدائے واحدہ لاشریک کسی کو جتنا بھی دے دیں وہ رہے گا تو اُن کی اپنی کائنات کے اندر ہی اس لئے کمی کیسے واقع ہوگی؟

یونیورسٹیوں اور کالجوں میں ملحدانہ نظریات کی ایک لہر اس لئے چلی ہے کہ طلباء اسلام کا مطالعہ تو کرتے نہیں مگر اسلام پر کئے گئے اعتراضات کا مطالعہ کرتے ہیں جو ذہنوں میں بے بنیاد شکوک و شبہات کو جنم دیتا ہے۔ یہی طلباء اگر پہلے اپنے دین کا گہرا مطالعہ کریں اور بعد ازاں دوسرے نظام ہائے حیات کا تو اسلام ایک ضابطے کی حیثیت سے انہیں سب سے ممتاز مقام پر نظر آئے گا۔

رقاصہ ناچے تو دیکھنے والا ساری رات جاگے گا دو تین پسندیدہ فلمیں سرکٹ کے بہترین سینماؤں میں زیر نمائش ہوں تو تین تین شو متواتر دیکھے گا۔ ننید سے آنکھیں پھٹنے لگیں گی مگر آتشِ شوق کم نہیں ہوگی۔ اسی شخص کو اگر یہی محبت اور یہی شغف دین سے ہو تو پھر وہ راتوں کو جاگے گا مگر رقصہ کو دیکھنے کے لئے نہیں دمنو کر کے مصلے پر کھڑا ہونے کے لئے یہ تو اپنے اندر کی چاہت ہے جس کام کے لئے دل میں موجود ہوگی اُس پر جسم کو لے کر آجائے گی۔

اکثر لوگ کسی کو کوئی مادی یا حقیقی فائدہ نہیں پہنچاتے جس کسی کو طبی ان سے کام
 پڑے وہ صرف اپنی باتوں ہی سے اُس کو راضی کر دیتے ہیں حالانکہ دُستی اور تعلقات
 نفع اور نقصان کی بنیاد پر نہیں چل سکتے۔

اپنے رب سے ہمیشہ آسانیاں مانگیں۔۔۔ کیونکہ نیک اور صالح آدمی پر
 جب آزمائش آتی ہے اور امتحان آرتلب ہے تو اُس کے قدم ڈگمگا جاتے ہیں۔ راسخ
 عقیدہ رکھنے والے پر بھی جب مشکلات کے پہاڑ ٹوٹ پڑتے ہیں تو اس کا ایمان
 متزلزل ہونے لگتا ہے۔۔۔ وہی آدمی جو بڑی چاہت سے نماز پڑھتا تھا۔ بڑے
 دنگل انداز میں دُعا کے لئے ہاتھ اٹھاتا تھا بڑی پر سوز آواز میں اپنے رب سے مانگا
 کرتا تھا۔۔۔ پھر وہ یہی اعمال بڑی سست روی اور بندوبست سے کرنے لگتا ہے۔۔۔
 آئیے مل کر یہ دُعا کریں کہ ہم پر کبھی بھی ہمارا مہربان آقا ایسا وقت نہ لاتے۔

خوبصورتی ہمیشہ ساتھ نہیں رہتی مگر عادات و خصائل۔۔۔ اچھی ہوں یا بُری ہمیشہ
 آدمی کے ساتھ رہتی ہیں جس شخص کا اندر خوبصورت ہے اُس کے چہرے پر چھریاں چھا جائیں
 بال سفید ہو جائیں اور جسم کی کھال ٹنکنے لگے تو اُس کی شخصیت پھر بھی بڑی پیاری ہوگی۔
 ایسا شخص عمر رسیدہ بھی ہو جاتے تو پھر بھی دلکش رہتا ہے۔ سبھی اُس کی طرف کھینچے چلے
 جاتے ہیں۔ کوئی ایسا شخص جو عمر کے اٹھارویں سال میں ہو جو ان رونا ہو مگر بڑی عادت
 کا حامل ہو اُس کی ظاہری شکل و صورت کو دیکھ کر لوگ اس کے قریب تو آجائیں گے
 مگر جلد ہی اُس سے اکتا کر دور چلے جائیں گے۔

سچا لکھاری معاشرے کا صحیح عکاس ہوتا ہے۔ اُس کی تحریروں سے اُس کی قوم کے رویے کا اندازہ لگایا جاسکتا ہے جس معاشرے میں وہ رہتا ہے۔ ایسے قلم کار کی حیثیت آنکھ کی سی ہوتی ہے۔ ایسی آنکھ جو قوم کے اندر پر نظر رکھتی ہے ایسی آنکھ جس کے ذریعہ سے بیرونی لوگ اور دوسری قومیں اس کی دھرتی کو دیکھ سکتی ہیں۔ اس کا مشاہدہ کر سکتی ہیں۔

آج کل بڑی بڑی مسجدوں میں لمبی لمبی صفوں میں کھڑے نمازی مجدد کرتے نظر آتے ہیں۔ خدا کے حضور سر جھکانے ہیں مگر ان میں عرف چند ایک ہیں۔ جن کا دل بھی خدا کی بارگاہ میں جھکا ہوا ہو۔ تو کیا ایسے نمازیوں کو مسجدوں میں حاضری دینے کے لیے نہیں بھانا چاہیے؟ شاید ایسا نہیں یہ لوگ جو نماز کی ظاہری شکل بناتے ہیں پھر بھی غنیمت ہیں۔ کیونکہ ظاہر کے بغیر باطن مردود ہے اور باطن کے بغیر ظہر بنا ہوا ظاہر ہو تو وہ مقبول ہے۔

دعاؤں کی ہر وقت احتیاج رہتی ہے۔ آپ کتنے ہی خوشحال ہوں آپ کو کوئی بھی غم نہ ہر آپ کے سارے کام خوب سنور چکے ہوں۔ پھر بھی آپ کو دعاؤں کی اشد ضرورت ہے۔ آپ کو ہر وقت ناگہانی آفات سے پناہ مانگنے کی ضرورت ہے۔ اپنی موجودہ صحت و عزت اور مال و منافع میں مزید برکت کی دعاؤں سے اب بھی آپ کے رولوں ہاتھوں کا پیالہ بھرا ہونا چاہیے اور تھوپی سب کو سٹا کرنے والے کے سامنے پھیلی ہر نی چاہیے۔

ساری دنیا کو خلوص و محبت کا درس دینے والے ارباب ایک دوسرے کے خلاف اپنے دلوں میں کینہ اور بغض چھپاتے پھرتے ہیں۔ ہر وقت محبتوں کا تذکرہ کرنے والے ایک دوسرے سے شدید نفرت کرتے ہیں بڑے بڑے دانشور ایک دوسرے کی چھوٹی چھوٹی باتیں نہیں سہمہ سکتے — لکھاریوں کے گروپس کے درمیان اتنی بڑی غلط فہمیاں ہیں کہ کوئی ثالث انہیں اپنی بہترین کاوشیں بروئے کار لاکر طبعاً ختم نہیں کر سکتا۔ — اور صرف ایک شہر ہی نہیں ہر بڑے چھوٹے شہر کے اربابوں کا یہی حال ہے۔ کوئی شاعر کسی بزم یا ادبی تنظیم سے غرت اس لئے ہمیشہ ہمیشہ کے لئے ناراض ہو جاتا ہے کہ پڑھنے والوں کی لسٹ میں اس کا نام صحیح نمبر پر کیوں نہیں پکارا گیا۔ — آج کا علم و فضل سے مالا مال اور اصلی تہذیب و تمدن میں پروردہ آؤ بھی کہیں ایسی حرکات تو نہیں کر رہا جو اب سے ڈیڑھ ہزار سال پہلے صحرائے عرب کے نامی کرتے تھے وہ بھی تو عرف اپنے گھوڑے کو پہلے پانی پلانے کی وجہ سے اپنے حریفوں سے ساری عمر جنگ کرتے رہتے تھے !

آج مسلمانوں کی اکثریت ضعیف اعتقادات کا شکار ہے۔ — ہم ترک پرچے ہونے کہی جس ننگ و عطر ننگ اور جنوبی الحواس شخص کو کرنی والا پیر ماننے پر ہر وقت تیار رہتے ہیں جیسے اس سے کوئی غرض نہیں ہوتی کہ اس کی ذہنی حالت کیسی ہے اس کی زندگی اور اس کی شکل و صورت اس کا رہن سہن اور اس کی عادات نبی اکرم صلی اللہ علیہ وآلہ وسلم کی سنت سے کس قدر ہٹی ہوئی ہیں۔ کسی جگہ کوئی بھی شخص ایک ڈھیری لگا رہے اور وہاں ایک ریحول پیٹنے والا آدمی کھڑا کر رہے۔ — تو چند دن بعد ہی وہ جگہ ایک متبرک

اور مقدس مقام کا درجہ اختیار کر جائے گی۔ حاجتیں مانگنے والے اور اپنی بگڑی سنوارنے والے اس جگہ کا رخ کرنا شروع کریں گے ایک وقت تھا کہ ہم دنیا میں سب سے زیادہ راسخ اور پکے عقیدے والے تھے۔ گہرے دریاؤں میں ہم نے ہی گھوڑے ڈالے تھے بالکل بیگانے ساحل پر اترے تو اپنی کشتیاں ہم نے ہی جلا دیں تھیں۔ ایران کے آتش کدہ کو بھی ہم نے ہی بجھایا تھا۔۔۔ یہ سب کچھ ہمارے پختہ عقائد کی وجہ ہی سے ظہور پذیر ہوا تھا۔

کسی بھی میدان میں شروع شروع میں پیش آنے والی مشکلات آئندہ آئینہ والی آسائیوں کا پیش خیمہ بن جاتی ہیں جب ہم کسی مقصد کو پانے کے لئے جدوجہد کا آغاز کرتے ہیں تو راستے میں بے شمار رکاوٹیں کھڑی نظر آتی ہیں۔ منزل دھندلا جاتی ہے اور وہاں تک پہنچنے کا کوئی راستہ نظر نہیں آتا۔ ایسے میں کیا کیا جاتے؟ کیا مشکلات سے گھبرا کر کوشش ترک کر دی جائے۔۔۔ نہیں! ایسا نہیں بلکہ جستجو اور تلاش موقوف نہیں کرنی چاہیے۔ آدمی پلٹتا رہے تو ایک نہ ایک دن منزل پر پہنچ ہی جاتا ہے اگر تنگ کر بیٹھ جاتے پھر تو گوہر مقصود ملنے کا کوئی چانس ہی نہیں رہتا۔ بننا ہر حصول مقصد کی کوئی بھی صورت نظر نہ آتی ہو پھر بھی امید کا دامن تھامے رکھنا چاہیے۔۔۔ جب کبھی ہم زمین میں کھونٹا گاڑنے لگتے ہیں تو ہموار زمین میں چھوٹا سا سوراخ بھی پہلے سے موجود نہیں ہوتا۔ لیکن ہتھوڑے کی لگاتار ضربیں لگانے پر وہی ہموار زمین لکڑی کو جگہ دے دیتی ہے!

جن کو کوئی ہم نوا نہ ملے انہیں مجبوراً تنہائی پسند بننا ہی پڑتا ہے شاید ہی کوئی
ایسا ہو جو فطرتاً تنہائی پسند ہو کیوں کہ طبیعتیں تو رزق کو پسند کیا کرتی ہیں۔ تنہائی تو اک
عذاب ہے اور عذاب کو کبھی کسی نے خوشی سے قبول نہیں کیا۔ کوئی بھی عذاب کو پانے
کی خواہش نہیں کرتا۔ اکیلا تو درخت بھی اُداس ہو جاتا ہے انسان تو پھر جذبات
و احساسات رکھتا ہے۔ اکلایا انسان کو اک اذیت ناک حالت سے روشناس کراتا
ہے۔ اگر کوئی لوگوں سے بھاگتا ہے تو در کسی کونے میں اکیلا بیٹھا رہتا ہے تو اس کا ذہن
اور جسم صحت مند نہیں اُس کے دل پر ضرر کوئی بوجھ ہے۔ ایسا آدمی یقیناً اک نفسیاتی
مریض ہے۔ بعض اوقات ارد گرد لوگوں کا ہجوم ہونے کے باوجود انسان خود کو بڑا تنہا
محسوس کرتا ہے جب اُسے احساس ہوتا ہے کہ وہ اپنے دل کی بات من و عن کسی
سے بھی نہیں کر سکتا۔ اُس وقت اُسے یوں محسوس ہوتا ہے جیسے اُس کے
سامنے بہت سے حسین نظارے ہیں مگر وہ ایک بوڑھے برگد تلے بیٹھا ہے جس کا نام
معاشرہ ہے۔ معاشرہ نامی اس عمر رسیدہ درخت کے تنے سے خود غرضی فریب
کاری نفرت اور بزرگوں کی آمرانہ سوچوں پر مبنی شاخیں نکل کر دور تک چلی گئی ہیں اس
کی گھنی چھاؤں میں بیٹھ کر بھی اُسے یوں محسوس ہوتا ہے جیسے وہ کڑی دھوپ میں جل رہا
ہے۔ برگد کی ان شاخوں پر سے جھولتی جڑیں اُس کے گرد اس طرح سے لپٹی جا رہی
ہیں کہ وہ خود کو اُن کی تید سے چھٹرا نہیں سکتا۔ اور اُس کی ناتمام آرزوئیں ایک
پیلے پتے کی مانند۔۔۔ اس کی جھولی میں پڑی ہیں !

ہیری تنہا۔۔۔ کوئی ایسا ساختی۔۔۔ جو میرے دکھ کو سمجھ سکے۔

سادہ دل آدمی سے جو فٹوڑی سی محبت ظاہر کرے وہ اسے اپنا سمجھ لیتا ہے جو چند روز اچھا برتاؤ کرے اس پر اعتبار کر لیتا ہے اور سمجھ لیتا ہے کہ یہ تو کبھی تجھ سے دغا کر ہی نہیں سکتا۔۔۔ ایسا معصوم آدمی اس چالاک دور میں بارہا اپنی سادگی کی وجہ سے نقصان اٹھاتا ہے۔ ایسے لوگ اس دور میں بالکل مٹ چکے ہیں بلکہ ان فٹ ہیں۔

آسمان کی چھت اور زمین کا بچھونا، خوف کی چادر اور ٹھوکر سونے والے فلسطینی بھائیو! میں سوچتا ہوں کہ ظلم کا یہ طوفان، دکھ کی آندھی، دھوئیں اور گندھک کے بادل تمہارے سروں پر کب تک تنے رہیں گے۔ اردگرد کانٹوں کے جھک کب تک چھنے رہیں گے۔ یہودی کا ظلم کب تک چھایا رہے گا۔ ہم نے سنا تھا کہ ظلم پھر ظلم ہے بڑھتا ہے تو مٹ جاتا ہے۔ یہ کیسا ظلم ہے جو بڑھتا ہی جاتا ہے کیا یہ رنج و الم کبھی ختم ہونے میں نہیں آئیں گے۔ ہم نے یہ بھی پڑھا ہے کہ خون پھر خون ہے تہلہ ہے تو جم جاتا ہے۔ تمہارا خون تو عرصے سے بہہ رہا ہے یہ کب جھے گا۔۔۔ میں جب تمہاری قوی ہمتوں کو دیکھتا ہوں تو امید پیدا ہوتی ہے کہ۔۔۔ ایک دن خوب سویرا ہوگا۔ تم سب کو رین لبر ایلے گا۔۔۔ یعنی دہی اپنی ہی مٹی جسے اپنے خون جگر سے تم نے گلزار بنایا۔ اس پر اپنے بیٹوں کی لاشوں کا انبار لگایا۔ تمہاری دونسلوں نے کچے مکانات کی بجائے نعیموں میں آنکھ کھولی۔۔۔ اس دھرتی کی قیمت لڑکے نہیں ہیں بلکہ وہی پُرانے کے ہیں! یہ جنس تو عزت عصمت اور زندگیوں کے بدلے خریدی جاتی ہے۔

کوئی ذی روح ایسا نہیں جو یہ دعویٰ کر سکے کہ اُس نے آج تک کسی سے محبت نہیں کی۔

ہمارے نبیؐ بڑے فراخ دل تھے مگر ہمارے دینی حلقوں میں اکثریت ایسے لوگوں کی
 ہے جو بڑے تنگ نظر واقع ہوئے ہیں اختلافات ہو جانا کوئی بڑی بات نہیں اور نہ ہی
 بڑی بات ہے صحابہ رضوان اللہ تعالیٰ اجمعین میں بھی دینی مسائل پر اختلاف ہو جاتا
 تھا۔۔۔۔۔ لیکن صرف اس بنا پر وہ ایک دوسرے سے نفرت نہیں کرتے تھے اُن
 کے درمیان اختلاف رحمت کا باعث بنتا تھا دینی مسائل میں تدین و تحقیق کی راہیں
 کھلتی تھیں لیکن ہمارے ہاں اختلاف صرف اور صرف رحمت کا باعث بنتا ہے۔
 سرسپولی میں کچھ لوگ مرجاتے ہیں اور کچھ زخمی ہو جاتے ہیں ہمارے دین نے تو ہر کسی کے
 زخم پر پچھا ہار رکھا ہے۔ اس دین کو زخموں کو ختم دینے کا ذریعہ نہ بننے دیں۔

موت کا ایک نظام قدرت نے بنا لیا ہے کہ آدمی جب بڑا ہو جاتا ہے تو اس
 کے بزرگ عموماً یہ دنیا چھوڑ جاتے ہیں اسی طرح دوسرے کئی بچے اور جوان بھی اس
 دارِ فانی سے کوچ کر جاتے ہیں اور اس کے ساتھ ساتھ نئے اجسام بھی اس دنیا میں
 آتے رہتے ہیں ذرا غور تو کیجئے۔۔۔۔۔ اب تک جننے انسان پیدا ہوئے ہیں۔ اگر
 اُن میں سے کوئی بھی نہ مرنے اور سارے اس زمین پر موجود ہوتے تو کیا صورت حال ہوتی
 ہر آدمی دوسرے سے نفرت کرنا اور یہ خواہش کرنا کہ نہ جانے یہ شخص کب مرے گا اور
 میرے لیے کچھ جگہ خالی کرے گا اگر موت نہ ہوتی تو اس زمین پر کھڑے ہونے کی جگہ تنگ
 نہ بچتی۔

لمحوں کی قبول عمروں کا پچھتاوا بن جایا کرتی ہے۔

حاضر جوابی، بذلہ سنجی اور بے ساختگی بڑی اچھی خوبیاں ہیں لیکن یہ ذرا سا بھی تجاوز کر جائیں تو بے ادبی کہلاتی ہیں۔

صدیوں پہلے مسجدیں کچی تھیں مگر نمازی پکے تھے۔ وہ لوگ نماز کو صرف ایک عادت کے طور پر نہیں اپناتے تھے بلکہ بڑی محبت اور بڑے دھیان سے اپنا یہ فرضِ لطف لے کر ادا کیا کرتے تھے۔ مسجد نبوی کی چھت کھجور کی ٹہنیوں سے بنی ہوئی تھی جس کے اوپر مٹی کا لپ ڈیا گیا تھا بارش ہوتی تو چھت سے پانی ٹپکتا رہتا تھا۔ صحابی سجدہ کرتے تو جبینِ نیاز کچھڑ سے لت پت ہو جایا کرتی تھی۔ مگر اُس دور کے نمازی پکے تھے۔ آج کل مسجدیں پکی ہیں مگر نمازی پکے ہو گئے ہیں۔ اتنی خوبصورت مساجد تعمیر ہو رہی ہیں کہ انسانی عقل دُنگ رہ جاتی ہے دیواروں پر کعبۃ اللہ اور موجودہ مسجد نبوی کی بڑی دلکش تصاویر آدیزاں کی جاتی ہیں۔ بڑے خوبصورت اور نازک نقش و نگار بناتے جاتے ہیں ہمارے ہاں کی بعض مساجد اب اندر سے اتنی دیدہ زیب بنا دی گئی ہیں کہ وہاں جا کر نماز پڑھنے والا اپنے رب کا خیال بھول کر خوش نش زنگ و ردیو اور کوہی دیکھتا رہتا ہے ایئر کنڈیشنڈ مسجدوں میں قالین بچھاتے جلتے ہیں لیکن ان پر سجدہ کرنے والی پیشانیوں میں سے شاید ہی کوئی ایسی ہو جس پر اُس دور میں سجدہ کرنے والوں جیسی سپردگی اور مہویت بکھرتی نظر آتی ہو۔

صرف بڑی مچھلی ہی چھوٹی مچھلی کو نہیں کھاتی طاقت ور آدمی بھی کمزور آدمی کو لنگل جاتا ہے۔

کھانا کھانے سے متعلق بہت سی سنتیں ہیں جیسے بسم اللہ پڑھنا دائیں ہاتھ سے کھانا اور اپنے سامنے سے کھانا وغیرہ مگر اس سلسلے میں ایک فرض بھی ہے — اور وہ یہ کہ کھانا حلال ہونا چاہیے۔

سکون پانے کے لیے پہلے پہل اپنی زندگی کا سکون برباد کرنا پڑتا ہے ایک ڈاکٹر وکیل یا انجینئر جب فارغ التحصیل ہو کر آتا ہے تو کم از کم بھی چوبیس یا پچیس سال کی عمر کو پہنچ چکا ہوتا ہے۔ آج کل لوگوں کی اوسط عمر چالیس یا پچاس سال کے لگ بھگ ہے اس حساب سے یہ پیشہ ور لوگ اپنی آدمی زندگی بنانے کے لیے آدمی زندگی لگا دیتے ہیں

جس نے خدا کی رضا کے لیے مالی منفعت کو اپنا مقصود نہیں ٹھہرایا اُسے خدا نے آخرت میں تو بلند مقام عطا کرنا ہی ہے مگر — دنیا میں بھی رُب کائنات اُسے کبھی محروم نہیں رکھتا۔

مسلمان کے لئے تو ہر کام دین بن سکتا ہے جب وہ اپنے سارے دنیاوی کام بھی اسی طرح کرے جیسے نبی اکرم صلی اللہ علیہ وآلہ وسلم نے سرانجام دیتے تھے وہ اگر فزیکس، کیمسٹری اور انگریزی کی کتابیں پڑھے تو دل میں یہ نیت رکھے کہ پڑھ لکھ کر جب کسی پوسٹ پر فائز ہوں گا تو اپنے اختیاراً کو خدا کی خوشنودی اور خلقِ خدا کی بھلائی کے لیے استعمال کروں گا پھر تو روزِ جزا کو میزان میں اس کی یہ کتابیں بھی نیکیوں والے پلڑے میں رکھ کر تول دی جائیں گی اگر قانون پڑھنے والا دل میں یہ پکا

ارادہ کرے کہ میں ہمیشہ سچ کی حمایت کروں گا اور کھڑے ہیں کھڑے ظالم کی بجائے
 مظلوم کی مدد کروں گا تو جہاں اُس کی تلاوتِ قرآنِ پاک اور نمازیں توی جائیں گی
 وہیں قانون کی بھاری بھرکم کتابیں بھی اُس کے نامہ اعمال میں نیکیوں کی جہتیت
 سے شامل کر دی جائیں گی۔ آئیے ہم بھی ایک نظر اپنے ارادوں پر ڈال لیں
 ہم بھی اپنی دنیا کو دین بنا لیں۔

اتباق اور استاد تو اک حوض کی مانند ہوتا ہے حوض کے گرد بہت سی
 ٹونیاں لگی ہوتی ہیں جن میں کچھ تو ٹھیک رہتی ہیں اور کچھ زنگ آلود ہو جاتی ہیں۔ اُن
 کے اندر کائی جم جاتی ہے۔ حوض میں تو بہت سا پانی موجود ہوتا ہے مگر اُس میں سے
 وہ صرف فقوڑا سا پانی ہی کھینچ سکتی ہیں اور بہت سی بڑی ٹونیاں حوض کے اندر موجود
 پانی کا بیشتر حصہ اپنی طرف لے آتی ہیں۔ لائق اور طلب رکھنے والا شاگرد اپنے
 استاد کے علم و فن کے بحرِ بیکراں میں سے بہت سا حصہ وصول کر لیتا ہے
 جب کہ بے دھیان اور بے طلب لوگ صاحبِ کمال کے پاس رہ کر بھی محروم
 رہتے ہیں۔

تعصب کسی وجہ سے بھی ہو کبھی قابلِ تعریف اور قابلِ فخر نہیں کہا جا سکتا۔

وہم کسی بے بنیاد سوچ کی وجہ سے دل و دماغ میں داخل ہوتا ہے۔
 اس لیے کوئی علمی بنیاد اس کو دل سے نہیں نکال سکتی۔

انسان اپنی دنیا بنانے کے لیے خدا سے دعائیں کرتا ہے مگر خدا اُس کی مدد کرتے وقت اُس کی خواہش سے ذرا ہٹ کر اپنی ترتیب سے یہ کام کرتا ہے۔۔۔۔۔ خدا پہلے اُس شخص کی جنت بناتا ہے پھر اُس کی حشر اور قبر کی زندگی بناتا ہے اور بعد ازاں اُس کی دنیاوی زندگی کی تکلیفیں ددر کرتا ہے۔ جب کہ ہمارے دل میں ترتیب اس سے الٹ ہوتی ہے کہ پہلے ہماری دنیا بنے پھر قبر و حشر اور اُخروی زندگی کی راحتیں بھی مل جائیں اگر خدائے بزرگ دبر تر بھی ہماری ترتیب سے ہی ہمارے کام سنوارنے لگیں تو پھر ایسا بھی ہو سکتا ہے کہ جب عرف ہماری دنیا ہی بنی ہو تو موت کا وقت آجائے۔۔۔۔۔ اگر ایسا ہو جائے تو پھر کیا ہو؟

پودے اور درخت انسانیت کے محسن ہیں۔۔۔۔۔ جو دنیا کی فضا میں موجود آلودگیوں کو پاکیزگی میں بدل دیتے ہیں زمین کی بے رنگ مٹی میں سے کتنے خوش رنگ پھول نکلی آتے ہیں۔ بد صورت نکلیات اور مٹی میں چھپی دھاتوں کے ذرات کے پڑوس میں سے نکلنے والے ہی پودے بڑے خوبصورت اور دلکش پھل پیدا کرتے ہیں یہ تو انسان کے بہت بڑے خدمت گار ہیں۔

قریبی مسجد میں جب خدا کا منادی آواز دیتا ہے ”خدا بڑا ہے آؤ طرف نماز کی“۔۔۔۔۔ اُس وقت دوکاندار اپنی دوکان میں معروض رہتا ہے پاس ہی واقع دفتر کا ملازم اپنی فائلوں میں مگن رہتا ہے۔۔۔۔۔ یہ شخص زبان سے نہ سہی مگر اپنے

عمل سے یہ ثابت کرتا ہے کہ میری ملازمت بڑی ہے خدا کا نام چھوٹا ہے! اور دو کا تدارک وہیں بیٹھے رہنا ظاہر کرتا ہے کہ کاروبار بڑا ہے اور خدا کا نام چھوٹا ہے!

ایک آدمی گرد آلود راستے پر جا رہا تھا اس کے جوتے بھی گرد سے اٹے ہوئے تھے شانے پر ایک قیمتی شمال جھول رہی تھی۔ اچانک اس کی نظر اپنے جوتوں پر پڑی تو فوراً شمال سے اچھی طرح جوتے صاف کرنے لگا۔ دیکھنے والے نے پوچھا کہ اتنی قیمتی شمال سے معمولی جوتے کیوں صاف کر رہے ہو تو اس نے کہا ”شمال گو کہ بڑھیا ہے مگر باپ کے ترکے میں سے میرے حصے میں آئی ہے اور مجھے وراثت میں ملی ہے یہ جوتے بالکل عام سے ہیں مگر انہیں میں نے اپنی محنت کی کمانی سے خریدا ہے۔ یہ ملک ہمیں بھی وراثت میں ملا ہے جن بڑے بڑھوں نے اس کے لیے قربانیاں دیں تھیں وہ ایک ایک کر کے رخصت ہو گئے یا ہو رہے ہیں۔ اب ہم لوگ اپنے بزرگوں کی دی ہوئی عزت و عظمت اور آزادی کی شمال سے اپنے اپنے چھوٹے چھوٹے فائدوں اور انفرادی خواہشات کے جوتے صاف کر رہے ہیں حالانکہ اس چمکدار شمال کی حفاظت بہت ضروری ہے یہ دھندلا گئی اور اپنی نیچ حرکتوں کی وجہ سے پھٹ گئی تو اس کی قدر و قیمت کا احساس ہو گا۔ یہ چادر جب تک ہمارے شانوں پر ہے ہم سہرا اٹھا کر چلتے رہیں گے۔ آئیے کوشش کریں کہ یہ ہمارے سر سے کھسک نہ جائے۔۔۔ کیونکہ ننگا سر خفقت و ذلت کی علامت ہوتا ہے۔

ہم اپنی دینی حالت سے زیادہ اپنی جسمانی حالت کے لیے فکر مند رہتے ہیں۔

اس دور کا سب سے بڑا بت مادہ پرستی ہے جیسے مشرکین مکہ پتھر کے بتوں کی پوجا کرتے تھے اسی طرح آج غیر محسوس طریقے سے اس بت کے آگے ہر شخص روزانہ ہو چکا ہے۔ سونے کا ایک بت بنا لیا جاتے تو اس کی خواہش کرنے اور حاصل کرنے سے ہم غمخوڑے سے خوف زدہ ہوں گے مگر اسی سونے کو ڈھال کر شکل بدل دی جائے تو سمجھی اس کے متوالے نظر آئیں گے۔

اب سے کئی سال پیشتر لوگ بازار سے خریداری کرتے تو کپڑے کے ٹھیلے میں ساری چیزیں ڈال کر لے آیا کرتے تھے۔ اب ہر دوکاندار شاپنگ بیگ میں چیزیں ڈال کر دیتا ہے لوگ کافی ذرنی اشیاء کندھوں پر ہی اٹھالایا کرتے تھے لیکن اب انسان کے شانے بڑے ناتواں ہو گئے ہیں نہ تو یہ اناج کا بوجھ اٹھا سکتے ہیں اور نہ ہی ماں باپ کی خدمت کا۔ نہ دوستی کی ذمہ داری اور نہ ہی اپنوں کے مسائل کا بوجھ۔ ہر شخص کو نفسیاتی بوجھ اور گھر کی ضروریات کے بوجھ نے اتنا بیدل کر دیا ہے کہ وہ ہلکی سی مسکراہٹ بھی افورڈ نہیں کھڑ سکتا۔ ہر قسم کا بوجھ تو شاپنگ بیگ میں نہیں ڈالا جاسکتا۔ یہ بوجھ تو بہر حال انسان نے خود ہی ڈھونڈے ہیں۔ پچھلے دنوں فرڈٹ خریدتے ہوئے دکاندار نے ایک بہت ہی مضبوط سا شاپنگ بیگ مجھے دیا تقریباً دس کلو فرڈٹ اس میں ڈالا لیکن پلاسٹک بیگ پٹھا نہیں۔ میں بہت ہی حیران ہوا۔ پھر تو یوں ہوتا کہ جب بھی بازار سے سودا سلف لانا ہوتا میں گھر سے ہی یہ شاپنگ بیگ ساتھ لے کر چلتا اور ساری خریداری کے بعد سب چیزیں اس میں ڈال کر بے فکری سے گھر آ جاتا۔ یہ بہت ہی مضبوط بنا پر تھا۔ چند دن ہوئے ہم نے گھر میں سفیدیاں کرانے کے متعلق سوچا

میں حسب معمول یہی بڑا شناپنگ بیگ ساتھ لیے عمارتی سٹور پر چلا گیا۔ سفیدیاں کرنے والے نے پندرہ سولہ کلو چونے کا تخمینہ لگایا تھا۔ دوکان سے چلا تو مطمئن تھا کہ یہ شناپر نہیں پھٹے گا۔ میں سکوٹر پر سوار تھا اور یہ شناپنگ بیگ ہینڈل کے ایک طرف جھول رہا تھا۔ سڑک پر موجود گڑھے پر سے سکوٹر گزرا تو یہ پھٹ گیا اور سارا چونا سڑک پر بکھر گیا میں سوچ میں پڑ گیا۔ یہ تو بہت ہی مضبوط تھا؟ پھر مجھے خیال آیا کہ غلطی دراصل مجھ سے ہی ہوئی تھی ہر چیز کی ایک حد برداشت ہوتی ہے جب اس پر اس کی صلاحیت سے زیادہ بوجھ ڈال دیا جائے تو وہ پھٹ جاتی ہے ریزہ ریزہ ہو جاتی ہے۔ بعض قوموں کے ناخدا بھی ان پر بہت بڑے بوجھ لاد دیتے ہیں وہ پہلے تو کچھ نہیں کہتے بس افساں دہنراں اس بوجھ کو لے کر رنگتی رہتی ہیں مگر ایک دن ان کا صبر جواب دے جاتا ہے تو پھر وہ اس بوجھ کو اپنے سر سے اتار کر پھینک دیتی ہیں۔

محکمہ جنگلات والے ذرائع ابلاغ کو استعمال میں لا کر ہر کسی کو یہ تلقین کرتے ہیں کہ شجر کاری میں زیادہ سے زیادہ دلچسپی لی جائے۔ ہمارے ہاں جنگلات کی شدید کمی ہے صرف دو فی صد جنگلات اس ملک میں پائے جاتے ہیں حالانکہ حقوڑا سا بھی غور کریں تو ساری دنیا آپ کو ایک وسیع جنگل نظر آئے گی جہاں ایک سے بڑھ کر ایک درندہ موجود ہے جس طرح جنگل میں ہر طاقت ور کمزور کو نشانہ بنا تا ہے اسی طرح یہاں بھی دولت مند عسرت زدہ لوگوں کو کھا رہا ہے جیسے جنگل میں کسی چھوٹے جانور کو سکون میسر نہیں ہوتا اسی طرح یہاں بھی ہر مفلس اپنے مٹ جانے کے خوف کو ہر وقت دل میں چھپائے پھرتا ہے وہ اسی دھڑکے کے سائے تلے زندگی بسر

کرنے پر مجبور ہے۔ جنگل کی طرح اس جہاں کے ذمہ دار لوگ بھی اُس کی آہ و بکا پر کان نہیں دھرتے۔

جن لوگوں کے وجود کی تائید نہیں کی جاتی وہ بھی کسی نہ کسی طرح زیست کے دن کاٹ ہی لیتے ہیں گو اُن کے شب و روز اتنے کلر فل نہیں ہوتے جنہیں سوسائٹی نے اصلی مقام دیتے ہوتے ہیں۔ کاش ہم معاشرے کے ٹھکرائے ہوتے لوگوں کا ہاتھ تھام سکیں۔ اُن میں اپنی ذات کا اعتماد پیدا کر سکیں تاکہ اُن کے دل میں بھی جینے کی امنگ سراٹھا سکے۔

کسان اگر غلہ اگانے کی محنت چھوڑ دے۔ اگر فصلیں بونے کی عادت ترک کر دے تو صرف دوسرے لوگ ہی بھوکے نہیں مریں گے بلکہ ایک دن ایسا بھی آئے گا جب اُس کے اپنے گھر میں بھی اناج نہیں ہوگا۔ ہم اگر نیکیاں بونا بند کر دیں گے تو اس سے ایسی ظلمتیں جنم لیں گی جن سے ہمارے اپنے گھروں کے دالان بھی تاریک ہو جائیں گے۔ ہم نے اگر اپنے سچے دین کی محنت آج ترک کر دی تو کل دوسرے لوگوں کی زندگیوں سے خیر اور بھلائی رخصت ہوگی اور پھر ایک دن ایسا آئے گا کہ ہم خود بھی ہٹی دامن ہو جائیں گے۔

تم نے اپنے ملنے والوں سے میرا تذکرہ کیا۔ یہ خبر پا کر میرا دل خوشی سے ہمال ہو گیا اس سوچ پر تجھے بے انتہا لذتیں ملیں کہ کسی طور تو نے مجھے یاد تو کیا !

کچھ صرب زبان دوست ایسے بھی ہوتے ہیں جو صرف ظاہری رکھ رکھاؤ اور بات چیت سے ہی خود کو ہمارا سب سے مخلص دوست ثابت کرتے ہیں اور ہمیں اس پر پورا یقین بھی آ جاتا ہے جبکہ یہ لوگ حقیقتاً مطلب پرست ہوتے ہیں انہیں دلی طور پر ہم سے کوئی ہمدردی نہیں ہوتی۔ ان کا سینہ بغض سے بھرا ہوتا ہے وہ لوگ دراصل اندر ہی اندر ہماری بڑی بڑی کارٹ رہے ہوتے ہیں۔ بعض لوگ ایسے بھی ہوتے ہیں جو ہمیں ملتے ہیں تو لمبے چوڑے دعوے نہیں کرتے اپنے اخلاص کا یقین بھی نہیں دلاتے لیکن اندرونی طور پر وہ ہمارے مخلص دوست اور سچے ہمدرد ہوتے ہیں وہ ہماری ترقی پر رشک کرتے ہیں وہ ہمیں ہر وقت پھلتا پھولتا دیکھنا چاہتے ہیں ان کے دل میں ہماری بڑی قدر ہوتی ہے جبکہ ہمیں ان کے خوبصورت جذبات کا علم تک نہیں ہوتا۔

کنول کا پھول جمیل کی سطح پر اپنی خوشنما صورت لئے تیر رہا ہوتا ہے۔ اسے توڑنا ہر کسی کے بس کی بات نہیں ہوتی۔ کوئی انارٹی اگر یہ کام کرنا چاہے تو اس پھول کی گہرائی میں پہلی ہوئی جڑوں میں الجھ جائے گا اور پھول کی شکل بھی بگاڑ دے گا۔ کچھ لوگ کسی کام کے لئے مخصوص ہوتے ہیں اگر وہ اپنا کام چھوڑ کر دوسروں کی دیکھا دیکھی کوئی اور ایسا کام کرنا چاہیں جس سے وہ نابلد ہوں۔ تو اس سے ان کا اپنا نقصان ہی ہوگا اور اس کام کا بھی جسے وہ کسی صلاحیت کے بغیر ہی سرانجام دینے کی کوشش کر رہے ہوتے ہیں۔

امتحان میں پاس ہونے پر میرے دوست کا مبارک باد کا پیغام پہنچا۔ اُس نے لکھا تھا ”رفیق صدیق بعض الفاظ کثرت استعمال سے اپنے معافی اور اپنے اندر پوشیدہ تاثیر کھو بیٹھے ہیں۔ اُنہی میں سے ایک لفظ مبارک باد کا ہے۔ میں آپ کو اس کامیابی پر اُسی شوق اور جذبے سے مبارک باد دیتا ہوں جس محبت سے کسی نے اس دُنیا میں سب سے پہلے کسی کو مبارک باد دی تھی“

اپنے بیٹے کو ایماندار اور فرض شناس شہری بنانے سے پہلے کوئی ایسا فارمولا بھی سوچیں جس سے اس معاشرے کو ایسے اوصاف کا منبع بنایا جاسکے تاکہ جب آپ کا بیٹا جوان ہو کر اس معاشرے کا ایک ذمہ دار فرد بنے تو یہ لوگ رشوت نہ لینے میں اُس کے معاون بنیں۔ فرائض ذمہ داری سے ادا کرنے میں اُس کی مدد کریں ورنہ _____ آپ کا بیٹا اس کمیونٹی میں بالکل مس فٹ ہوگا۔

جس طرح روٹی کپڑا، روزگار کا حصول اور مکان انسان کی ضروریات ہیں جس طرح انسان کو ہوا اور پانی کی ضرورت ہر وقت رہتی ہے اُسی طرح محبت اور پیار بھی انسان کی ضرورت ہیں جس طرح روٹی اور پانی کے بغیر انسانی زندگی کا تصور ناممکن ہے اُسی طرح باہمی الفت اور اپنوں کی محبت کے بغیر زندگی کی رعنائی کا تصور عبث ہے۔

ہمارے اعتقادات اور ہمارے کاموں میں بڑی دوریاں پیدا ہو چکی ہیں۔

کتنی عجیب بات ہے کہ جس دھرتی سے جنم لینے والے مولوی فضل القادر نے
 قرار دیا پاکستان پیش کر کے ایک علیحدہ وطن کا مطالبہ کیا اپنی فضل القادر کے
 بیٹوں نے اُس نظریاتی بنیاد کو قتل کر دیا جس کی پہلی اینٹ اُن کے اپنے باپ نے
 رکھی تھی۔ کتنی عجیب بات ہے کہ وہ قوم جو غلامی کے دنوں میں شدھی اور سنگٹھن
 سے بچ کر نکل آئی تھی وہی قوم مکتی باہنی سندھودیش اور پختون بلوچ فرنیٹ
 جیسے ہنوروں میں پھنس گئی۔

اُمید انسان کے دل میں دگرگوں حالات میں جینے کی امنگ پیدا کرتی ہے
 ڈوبنے والے کے لئے بھرے دریا میں بہتے تنکے کی کوئی حیثیت نہیں ہوتی لیکن اس تنکے
 کا ذکر بھی محاورتا اُس لئے کیا جاتا ہے کہ چھوٹی سی ذات ہونے کے باوجود وہ اُمید
 کی ہلکی سی کرن ضرور بن سکتا ہے۔ مایوسیوں کے لامتناہی اندھیرے جو آپ کی ذات
 کے ارد گرد پھیل چکے ہیں اُن میں کہیں سے آنے والے کل کے لئے چھوٹی سی امید کی
 روشنی پیدا کیجئے۔ ہو سکتا ہے یہی چھوٹی سی روشنی ایک جگنو ثابت ہو۔ جگنو کی بھی اپنی
 تو کوئی حیثیت نہیں ہوتی لیکن امید کا جگنو ادا سیوں اور مسائل کے اندھیروں میں
 خوشی اور خوشحالی کا راستہ بنا سکتا ہے۔

اچھا لکھاری لکھتا کم اور پڑھتا زیادہ ہے۔

راحت اور مشقت لازم اور ملزوم ہیں۔

تمنا ایک ایسی اندرونی خواہش ہوتی ہے جس سے کچھ عرصہ اور جینے کی اُمنگ
 دل میں پیدا ہوتی ہے۔ زندگی کو بے نیاز آرزو نہ ہونے دیں اس میں کوئی نہ کوئی دلچسپی
 ضرور پیدا کرتے رہیں۔ کوئی نہ کوئی مالٹو ضرور تراشتے رہیں جسے پانے کی جستجو اور جہاں
 تک جانے کی آرزو دل میں اُبلتی رہے یہی آرزو اور یہی جستجو شب و روز کو رنگوں
 سے بھر دے گی اور بے کیف زندگی میں بھی رونقوں کو کھینچ لائے گی۔

آج کی سائنس دل کو صرف خون پمپ کرنے والا ایک آلہ سمجھتی ہے جو کاربن ڈائی
 آکسائیڈ ملا خون وصول کر کے پھیپھڑوں تک لے جاتا ہے اور وہاں سے مصفا خون
 یعنی آکسیجن ملا خون واپس لا کر جسم کے دور دراز حصوں تک پہنچا دیتا ہے ہم لوگ
 تو دل کو جذبات و احساسات کا منبع بھی سمجھتے ہیں۔ دل نعم و اندوہ محسوس کرتا ہے
 جو پانی بن کر آنکھوں کے راستے بہہ نکلتے ہیں۔ میں نے اپنی پیشہ وارانہ طبی زندگی میں
 مشاہدہ کیا ہے کہ دل کی تہہ میں بھی عصبانی نظام سے ملتے جلتے عصبی تار (NERVES)
 موجود ہیں۔ ان چھوٹی چھوٹی نرسوں کی نوعیت اور ساخت بالکل اسی طرح کی ہے
 جیسے جسم میں موجود دوسرے اعصاب کی ہے۔ ہو سکتا ہے کہ کل کی
 سائنس یہ بات دریافت کر لے کہ دل واقعی صرف اور صرف خون پمپ کرنے
 والا عضو ہی نہیں بلکہ ذہن کی طرح خیالات اور سوچ سبوں کے پیدا ہونے کی جگہ
 بھی ہے اور دل — ایک آئینہ بھی ہے !

انتظار ہمیشہ لا حاصل نہیں رہتا۔

جب میری راہ درسم تجھ سے بڑھی تو دل و نگاہ پر بے خودی سی طاری ہو گئی ہر لمحہ تمہارے خیال میں ہی گزرنے لگا۔ تمہیں یاد کرنے سے اک انجانا مزہ ملتا تھا جو محسوس کیا جاسکتا ہے بیان نہیں کیا جاسکتا پھر اک روز مجھے محسوس ہوا کہ چاہتوں کے ہی خزانے جو میں نے تم پر لٹائے اگر مالک حقیقی کے لئے وقف کر دیتا تو نہ جانے آج کیا بن چکا ہوتا۔

میں نے اتنے قیمتی جذبات یونہی بے معرفت ضائع کئے یہ دولت یونہی لٹا دی یہ خیال آتے ہی دل کی دنیا بدل گئی میں نے اپنی مرضی کو خدا کے تابع کر دیا۔ آنکھوں کے سامنے پڑا ہوا ایک پردہ سرک گیا۔ اور میں دنگ رہ گیا۔ میں نے کچھ اور قربانیاں دیں شکل و صورت، لباس اور چال ڈھال، وضع قطع سب کچھ اسی قالب میں ڈھالنے کی کوشش کی جس میں ڈھالے جانے کی میرے مالک نے رضا ظاہر کی تھی تو کچھ اور پردے نگاہوں کے سامنے سے ہٹ گئے میں جب تم سے تعلق خاطر رکھتا تھا تو خود سے بیگانہ ہو چکا تھا لیکن اب میں اپنے گرد و پیش سے بھی بیگانہ ہو گیا۔ یہ سب کچھ بہت بڑا تھا اور میں بہت ہی حقیر! میں ذرا سی آب جو اور یہ تعلق سمندروں سے بھی بڑا۔ میں تو اک ذرہ تھا اس میں صحرا کیسے سما سکتے تھے یہ اک بہت ہی گرانمایہ چیز تھی۔ میں ہی دست بھی تھا اور ہی دامن بھی۔ میں اسے کیسے سنبھال سکتا تھا۔ پردے پھر تن گئے۔ روشنیاں ایک ایک کر کے گل ہوتی گئیں۔ اندھیروں نے پھر آہستہ آہستہ اُجالوں کو نگلنا شروع کر دیا۔ میں نے غور کیا تو مجھے اپنی چال ڈھال اور وضع قطع بدلی بدلی نظر آتی۔ جیسے پہلے کبھی ہوا کرتی تھی بالکل ویسی! میں نے اپنے پاؤں کی طرف نظر کی تو وہ ایک دورا ہے پر کھڑے تھے۔ ایسا دورا تھا جہاں سے ایک راستہ تمہاری طرف جاتا ہے اور دوسرا خالق دوسرا کی جانب میری ہمیں جو اب دے رہی

ہیں لیکن میں انہیں مجتمع کر کے پھر اُجالوں کی طرف لوٹ جانا چاہتا ہوں —
نشیب سے فراز کی طرف !

نثرم اور بے حیائی کا مسکن ایک ہی ہے ہمارا طبعی میلان اس بات کا فیصلہ کرتا
ہے کس کو قیام کرنا ہے اور کس خصلت کو اپنے مسکن سے رخصت ہونا ہے۔

اہم باتوں کو وقت گزرنے کے ساتھ ساتھ بھول جانا اور اندوھناک واقعات
کا بھی طاقِ نسیاں ہو جانا ایک نعمت سے کم نہیں کیونکہ یہ سبھی باتیں اگر ہمیں ہر وقت
یاد رہیں تو بہت بڑی ذہنی اذیت کا شکار بن جائیں۔

پتھر کتنا ہی سخت ہو ذروں سے مل کر بنا ہوتا ہے اور ذرے کتنی ہی سختی سے ایک
دوسرے میں پیوست کیوں نہ ہوں ان میں معمولی سی اور نفوٹ سی جگہ ضرور پک جاتی ہے۔
مگر پتھر دل آدمی کے دل میں کوئی لچک نہیں ہوتی سنگدل شخص کے دل میں ایسا کوئی
مسام نہیں ہوتا جہاں سے رحم اور درگزر اپنی جگہ بنا کر گذر سکیں۔

روزِ سیاہ درحقیقت دن نہیں رات ہوتی ہے۔

زرہ اور تیزاب صرف کیمیکل بیچنے والوں کے ہاں نہیں پائے جاتے۔ دہنِ انسان
باتوں میں ملفوف کر کے ان کی کافی مقدار اگلتا ہے۔

شاعر کہتا ہے کہ دل میں تصویر ہو تو گر دن جھکا کر دیکھ لی جاتی ہے تم بھی میرے
 دل میں ہو لیکن میں تمہیں دیکھ نہیں سکتا میں ہر وقت تم سے اداس رہتا ہوں۔ میری
 نظریں اور میری آنکھیں تمہیں دیکھنے کی آرزو میں بٹھکتی رہتی ہیں کیونکہ اب میں انہیں
 صرف تمہاری یاد سے نہیں بہلا سکتا صرف تمہارا اھیولا دیکھنے اور سوچنے سے انہیں
 قرار نہیں مل سکتا۔ کبھی مجھ سے خود بخود سامنے آؤ تو یہ نظریں اور یہ آنکھیں قربت کے
 نشے میں سرشار ہوں!

گمان اور حقیقت میں بہت سے فاصلے موجود ہوتے ہیں۔

وضع داریاں ضرورتوں کے بوجھ تلے دب کر ختم ہوتی جا رہی ہیں۔

دنیا حسرتوں کے جنم لینے کی جگہ ہے اور جنت ان کے پورے ہو جانے کا مقام!

ایک دنیا دل کے اندر اور ایک دنیا دل کے باہر موجود ہے۔ دل کا عالم
 باہر کی دنیا کے اثرات ہر لمحہ قبول کرتا رہتا ہے جب تک دل کے ارد گرد پھینلا
 ماحول نہ بدلے دل کا جہاں مستقل طور پر نہیں بدل سکتا۔

آبلہ پاک سست چلنا لائق نفرین نہیں کیونکہ یہی شخص ماضی میں طے کئے گئے
 طویل اور دشوار گزار فاصلوں کی وجہ سے محبتوں کا حق دار ہے۔

جلد بازی میں کئے گئے پیمان بعد میں پریشانی اور خفیت کا سبب بنا کرتے ہیں۔

راہ گذر پر اُگی ہوئی بے ترتیب جھاڑیاں پاس سے گذرنے والوں کی جلد پر خراشیں ڈال دیتی ہیں۔ اور تند خو لوگ اپنے ملنے والوں کے دلوں کو اپنے غیر موزوں رویے کی بنا پر خراشوں سے بھر دیتے ہیں۔

خدا نے بہت ہی اچھے انسان (حضرت موسیٰ علیہ السلام) کو فرعون کے پاس نصیحت پہنچانے کے لئے بھیجا تو نرمی سے بات کرنے کی تلقین کی۔ تلخی اور ترش لہجے میں کہی گئی اچھی اور پُر اثر بات بھی بے اثر اور بے نتیجہ رہتی ہے۔

اچھی صورت اور اچھی سیرت، دلوں کے ملاپ سے عمدہ شخصیت وجود میں آتی ہے۔

راستے میں آنے والی رکاوٹوں سے دلبرداشتہ نہ ہوں۔ یہ تو منزل تک جانے والی راہ کے سنگ میل ہیں۔

بناوٹ آتی ہے تو حسنِ رخصت ہو جاتا ہے۔

مخالفت اور مزاحمت سے تحریکیں اور زور پکڑتی ہیں۔

کوئی شخص کتنی ہی عمدہ شخصیت کا حامل کیوں نہ ہو ہر طبقہ فکر کے نزدیک اور ہر کسی کی نظر میں یکساں مقبول نہیں ہو سکتا۔

”نگنائے دھر اور کلفتوں بھرے سمندر جیسی اس دُنیا میں ماں - ایک سبز تلوں اور گلزنگ فضاؤں معمور جزیرے کی حیثیت رکھتی ہے۔ ماں — اس دُنیا کے تپتے ہوئے صحرا کے لمبے چوڑے ریگزار میں ایک نخلستان کی مانند ہے اس جزیرے کی اور نخلستان کی حفاظت کی ہر دم ضرورت ہے اسے نئی تو انائیباں پہنچانے کی سعی و شام کرنا چاہیے کہیں اس کی آب و تاب کملا نہ جاٹے۔ دُنیا کے اندر موجود یہ واحد ہستی ہے جسے آپ سے بے غرض محبت ہے ایسا ہو ہی نہیں سکتا کہ وہ آپ کو دکھ دے۔ اور اگر کبھی انجانے میں — یا آپ کے خیال میں ایسا ہو بھی جائے تو کبھی حرفِ شکایت زبان پر نہ لائیں آپ سوچیں — کہ نہ جانے شیر خواری کے زمانے میں آپ نے اسی ماں کو کونسی کونسی تکالیف پہنچائیں تھیں۔ بچپن میں نہ جانے کتنی بار یہے جاہد کر کے آپ نے اپنی تنگ کیا ہوگا — لیکن ماں نے کبھی اپنے بچے سے ان اذیتوں کی کبھی شکایت کی ہے ؟

اچھا دوست بھائی سے بھی زیادہ عزیز و محترم ہوتا ہے کیونکہ اس جہاں میں بھائی کا نہیں نخلص دوستوں کا قحط ہے چاہے یوسف پکار پکار کر کہتا رہتا ہے کہ اس دُنیا میں دوست تقوڑے ہیں اور بھائی بہت !

وقتِ رخصت

دلے کی بات لبوں تک آجائے تو راز نہیں رہتی۔ عام ہو جاتی ہے یہ باتیں تو ایک طرح سے خاص اور پرائیویٹ ہوتی ہیں۔ جو ہر کسی سے نہیں کی جاسکتی کیونکہ ایسا کرنے سے اُن کی بے قدری ہونے کا اندیشہ ہوتا ہے۔ مگر میں نے تو ایسا نہیں کیا۔۔۔ میں نے جو کچھ دل کی گہرائیوں سے محسوس کیا جو کچھ راتوں کی تنہائیوں میں سوچا بلا کم و کاست لکھ دیا۔ یہ تحریریں ادبی اور فنی لحاظ سے یقیناً معیاری نہیں۔ گرائمر کی رو سے ان سطور میں اصلاح کی بہت گنجائش ہوگی۔۔۔ لیکن ان میں سادگی اور بے ساختگی ضرور موجود ہے۔ اسی پچھلے دور سے بیگانگی اور انجانا پن۔۔۔ کسی نئی اور پرسکون دنیا کی تلاش کا جذبہ ضرور ملے گا۔ میرے دل میں جذبات و احساسات کی جو دولت تھی اُسے میں نے قریب قریب بانٹ دیا۔ شاید مجھے ایسا نہیں کرنا چاہیے تھا۔ جھلا کوئی ٹاپ سیکرٹ باتوں کو بھی یوں افشا کرتا ہے۔ مجھے بھی ایسا نہیں کرنا چاہیے تھا۔ لیکن میں نے کچھ سوچ کر یہ تحریریں اسی لیے طبع کر دیں کہ ہو سکتا ہے کچھ گداز دلوں کو ان صفحات سے سرور میسر ہو جائے ہو سکتا ہے کسی صاحبِ دل کا لٹرہ اس کتاب کو پڑھ کر دد آتشہ ہو جائے۔۔۔ شاید میرا لکھا ہوا کوئی فقرہ کسی کے دل میں کھب جائے اور زندگی کی کاپیا پلٹ دے۔ اگر ایسا ہو جائے تو یہی میری محنتوں کا اصل صلہ ہے۔۔۔ اور یہی حاصل تمنا۔۔۔!

دوسرے بہت سے لوگوں کی طرح اور سب جانداروں کی طرح میری زندگی بھی انتہائی ناپائیدار ہے۔۔۔۔۔ میرا جسم مٹ جائے گا مگر میری تحریریں کسی نہ کسی ڈرائنگ روم کی اماری میں کسی نہ کسی گھر کے بک شیلف میں۔۔۔۔۔ کسی کابج کی لائبریری میں یا بک اسٹال پر اور۔۔۔۔۔ ہو سکتا ہے بہت سے دلوں میں بھی موجود رہیں۔ کبھی نہ کبھی اور کسی نہ کسی لمحے کوئی ان تحریروں کو کہیں نہ کہیں تو ضرور پڑھ رہا ہوگا۔ اُس وقت میرا ذہن و محترم قاری میرے متعلق۔۔۔۔۔ میری سوچوں کے متعلق۔۔۔۔۔ اور میری عادتوں کے بارے میں۔۔۔۔۔ پھر میرے نظریات اور میری ترجیحات کے بارے میں بھی ضرور سوچے گا۔۔۔۔۔ نہ جانے اپنے عزیز قارئین کے بناتے ہوئے اپنے معیار پر میرا جسم اور میرا ذہن پورا اتر سکے یا اُس بلند مقام سے نیچے آگرے؟ میرا یہ جسم تو فنا ہو جائے گا۔۔۔۔۔ لیکن یہ سوچیں جو صفحہ قرطاس پر بکھری گئی ہیں۔۔۔۔۔ ہمیشہ موجود رہیں گی۔۔۔۔۔ مجھے پورا پورا یقین ہے کہ میں نے جن خیالات کو زبان دی۔۔۔۔۔ جن جذبات کو الفاظ کا لبادہ پہنا یا وہ کبھی بھی نہیں مریں گے۔۔۔۔۔ یہ سونے ہمیشہ کے لیے امر ہو گئے ہیں۔

بھلا دل کی تہہ سے ابھرنے والی بے نام سوچوں کی بھی کہیں کتابت ہو سکی ہے
 اُنگوں کو آفسٹ پیپر پر بھی اتارا جا سکتا ہے۔ کبھی خواہشات کی بھی بانڈنگ ہوئی ہے۔ یہ تو دور دور تک منتشر ہو جاتی ہیں اور پھر ساری زندگی کے شب و روز پر محیط ہو جاتی ہیں۔ یہی وجہ ہے کہ میں بے انتہا کوششوں کے باوجود اپنے قارئین کو جو کچھ بتانا چاہتا تھا۔۔۔۔۔ نہیں بتا سکا۔۔۔۔۔

میں نے بہت سے مضامین لکھے۔ بغزلیں کہیں۔ یہ کتاب لکھی دو ایک اور کتابیں بھی تصنیف کیں یہ سب میری تخلیقات نہیں ہیں — تخلیق کا لفظ تو صرف اور صرف خدائے واحدہ لاشریک کے ساتھ سچا ہے اور چچتا ہے۔ جو کچھ میں نے لکھا وہ تو صرف کار نہیں تھیں۔

وہ لمحہ میرے لئے سب سے زیادہ اذیت ناک ثابت ہوگا۔ جب میری سوچیں جامد ہو جائیں گی جب مجھے نئے نئے خیالات نہیں سوچیں گے — جب میری نگاہ تیز ہر چیز کو سطحی نظر سے دیکھنے لگے گی۔ جب واقعات اور مشاہدات کی گہرائیاں میرے دماغ اور تخیلات سے اوجھل ہونا شروع ہو گئیں۔ جب میرے قلم کو الفاظ کے قحط کا سامنا ہوگا — تو یہ ذہنی خشک سالی میرے لئے بہت بڑا عذاب ہوگا۔

جو کچھ میں نے لکھا اس میں اکثر باتیں ایسی ہیں جو ہم روزمرہ زندگی میں چلتے پھرتے ہر جگہ دیکھتے اور سنتے رہتے ہیں اس کتاب کے گذشتہ صفحات میں شامل نثرات اور مفردات انساپنچوں اختصار یوں یا چھوٹی چھوٹی خود کلامیوں میں بہت کم ایسی سطور ہیں جن میں گہرے نقاط کسی کو ملیں۔ گہرے نقاط اور عمیق فکر ہیں تو مقالات میں اور عالم دنیا غفل لوگوں کی بانوں میں ہی بہ افراط ملتی ہیں۔ یہ سوچ سہنے تو ایک عام سے انسان نے عوام الناس کے لیے لکھے ہیں۔ مجھ جیسا کم علم آدمی جہلا اہل علم کے لئے کیا لکھ سکتا ہے۔

لکھنا — بڑا ہی نازک کام ہے۔ جو تحریر بھی کوئی ادیب لکھتا ہے۔ اُس کے اثرات کی پوری ذمہ داری اُس پر عائد ہوتی ہے اُس کی لکھی ہوئی سطر میں اگر دُنیا میں شر پھیلاتی ہیں۔ لوگوں کو غلط کاریوں پر ابھارتی ہیں یا سادہ لوح قارئین کا ایمان متزلزل کرتی ہیں تو وبال اُس لکھار کا پر پڑے گا اور اگر کسی قلم کار کی تحریر میں خیر کی ترویج میں معاون ثابت ہوتی ہیں پڑھنے والوں کی ذہنی تربیت کرتی ہیں۔ لوگوں کے ذہنوں کو پاکیزہ بناتی ہیں یا قارئین کو نیکی پر ابھارتی ہیں تو اُس سے جتنے بھی نیک اعمال وجود میں آئیں گے — ان سب میں اُس لکھاری کا بھی برابر کا حصہ ہوگا جو ان کا ذریعہ بنا

گذشتہ صفحات میں کئی مختصر تحریریں ایسی بھی لکھی گئیں — کہ جو بہت دنوں کی اعصاب شکن سوچوں کا ماحصل تھیں۔ ایسی تحریریں ایک لمبے کرب کے نتیجے میں ذہن سے اُنکر قلم کے راستے کاغذ پر منتقل ہوتی ہیں۔ اس کرب کو جھیلنا اور اُن بے کیفیت لمحوں کو نبھانا ایک بڑا جانگسل مرحلہ ہوتا ہے۔

دیہات کے نوجوانوں کی اکثریت اور شہروں کی بڑی آبادی جن کے بازوؤں کو قوت اور ذہنی کوتوانائی اس دھرتی نے بخشی تھی۔ غیر ممالک میں جا کر خدمات سرانجام دے رہے ہیں اور پھر دیارِ غیر میں رزح بس جاتے ہیں بعد ازاں وہ اپنے بچوں کو بھی ادھر ہی سپیل کرنے کرنے کی آرزو رکھتے ہیں۔ انہیں پاکستان ایک آنکھ نہیں بھاتا ان کے پاس ہر بات کا حرف ایک ہی جواب ہوتا ہے ”پاکستان میں کیا رکھا ہے۔ میں سوچتا ہوں کہ پڑھے لکھے لوگوں کا بھی یہی حال رہا تو میری دھرتی کی نظریاتی سرحدوں کا کیا ہوگا ؟

ڈاکٹر سلیمان عبداللہ ڈار کے مضامین کی صورت میں اردو مزاح ایک ایسے ذائقے سے آشنا ہوا ہے، جس کی لذت بہت دیر پا ہے۔ کچھ عرصے سے شگفتہ ادب کے قاری کے منہ کا مزہ انٹائیٹے کے عنوان سے شائع ہونے والی تحریروں نے خراب کیا ہوا ہے اور مجھے ڈاکٹر ڈار کے مضامین میں وہ ”نسخہ“ بھی نظر آیا ہے جو منہ کی کڑواہٹ کو حلاوت میں تبدیل کرنے پر قادر ہے۔ سلیمان عبداللہ کی تحریر یہ انتہا شگفتہ ہے اور اس میں بے تکلفی کا وہ عنصر پایا جاتا ہے جو قاری اور مصنف کے درمیان واقع خلیج کو لمحوں میں پاٹ دیتا ہے۔ جہاں پارلوگ قاری کو اپنی تحریروں کے ذریعے ادب سے دور کرنے میں مشغول ہوں، وہاں سلیمان عبداللہ جیسے لکھنے والوں کا کھلے بازوؤں سے استقبال کرنے کو جی چاہتا ہے، جو ادب سے قاری کی وابستگی کو مضبوط کرنے کا باعث بن رہے ہیں۔

ڈاکٹر سلیمان عبداللہ نے مجھے بتایا کہ وہ میری تحریریں بچپن سے پڑھتے چلے آ رہے ہیں اور اب ان کی کھکھلاتی تحریروں کا اعجاز یہ ہے کہ یہ مجھے اپنے بچپن میں واپس لے جاتی ہیں، بچپن کے اُس عہد میں جب کھل کر فہمہ لگانے کے لیے مجھے کسی سے اجازت نہیں لینا پڑتی تھی۔

(عطاء الحق قاسمی)

انسان کا ایک یہ بھی وصف ہے کہ وہ اپنے تجربات و مشاہدات دوسروں کو منتقل کرنا چاہتا ہے۔ شذرات نویسی ایک دلچسپ صنفِ ادب ہے خلیل جبران نے اس روایت کو کمال تک پہنچایا۔ ہمارے ہاں علامہ اقبال کے شذرات *STRAY REFLECTIONS* بڑے معروف ہیں۔ گذشتہ دنوں کرن کرن سورج کے نام سے واصف علی واصف کے شذرات نگر بھی شائع ہوئے جو گہرے تجربات اور مشاہدات کے عکاس ہیں۔ ڈاکٹر سلیمان ڈار — ایم بی بی ایس یعنی شعبہ طب سے تعلق رکھتے ہیں اس سے قبل ڈاکٹر منور اقبال، ڈاکٹر یونس بیٹ، ڈاکٹر ابدال بیلا اور جناب ڈاکٹر شفیق الرحمن اس میدانِ ادب میں وارد ہوئے۔ ڈاکٹر سلیمان عید اللہ ادب کی فضا میں خوشبو نما جھونکا ہیں۔ ان کے یہ شذرات جو قطرہ قطرہ دریا کے نام سے شائع ہو رہے ہیں ایسے موضوعی مشاہدات ہیں جو اپنے اندر محروصیت بھی رکھتے ہیں اور ہمارے احساسات کو لطافت سے لبریز بھی کرتے ہیں۔

(ڈاکٹر وحید عشرت)



ڈاکٹر سلیمان عبداللہ کے خیالات واضح بیان
سادہ اور دلنشین ہے ان کی تحریر خوبی و خوش اسلوبی کا نمونہ
ہے۔ چھوٹے چھوٹے جملوں میں ہی بہت بڑی بات کہہ
جاتے ہیں۔ میں نے ان کے مسودے کو پڑھا اور محسوس کیا
کہ قدرت نے تفکر کے ساتھ ساتھ انہیں مضمون نگاری کی
صلاحیت بھی بخشی ہے۔

رئیس امر وہوی